

# ప్రజాపంథా

సి.పి.ఐ (ఎం.ఎల్ - న్యూడెమోక్రసీ) పక్షపత్రిక

పరిస్థితులు నిత్యం మారుతూ వుంటాయి. నూతన పరిస్థితులకు తగినట్లుగా మన ఆలోచనా విధానాన్ని మలుచుకోవాలంటే, మనం అధ్యయనం చేయాలి. మార్క్సిజంలో ఒక మాదిరి మంచి అవగాహన వున్నవారు కూడా, శ్రామికవర్గ దృక్పథానికి చాలా వరకు దృఢంగా కట్టుబడి ఉండేవారు సహితం తమ అధ్యయనం కొనసాగిస్తూనే వుండాలి. నూతన విషయాలను ఆకళింపు చేసుకొంటూ నూతన సమస్యలను అధ్యయనం చేయాలి.

- మాస్

సంపుటి : 25 సంచిక : 1 01-05-2008 పేజీలు : 12 ప్రచురణస్థలం : హైదరాబాద్ ఎడిటర్ : మాదాల నారాయణస్వామి వెల : 8

## మే-డే పోరాట పతాకాన్ని సమున్నతంగా నిలపండి

“వాళ్ళే వాంగ్మూలాన్ని తయారుచేశారు. మమ్మల్ని శిక్షించటానికి అది సాకుగా ఉపయోగించారు. శిక్షించటానికే ఒక జ్యూరీని ఎంపిక చేశారు” అని ఉరితీయబడ్డ నలుగురిలో ఒకరైన కార్మిక నాయకులు ఆగస్టు ప్రెస్ కోర్టు విచారణసందర్భంగా ప్రకటించారు. మే 4, 1886న చికాగో నగరంలోని హే-మార్కెట్ కూడలి వద్ద జరిగిన హింసాత్మక సంఘటనలకి ఎనిమిది మంది కార్మిక నాయకులని బాధ్యులు చేస్తూ ఆనాటి అమెరికా పాలకులు విచారణతంతుని నిర్వహించి నలుగురికి ఉరిశిక్ష విధించారు. ఆగస్టు ప్రెస్, ఆల్బర్ట్ పార్సన్స్, జార్జి ఎంగెల్, లిడాల్ఫ్ ఫిషర్లు నవంబర్ 11, 1887న ఉరితీయబడ్డారు.

విచారణసందర్భంగా ఆల్బర్ట్ పార్సన్స్ అన్ని మాటలు గుర్తు చేసుకుందాం. “మేము నిస్సహాయుల పక్షాన మాట్లాడుతున్నాం... అణగారిన వారి పక్షాన మాట్లాడుతున్నాం... మేము బానిసలకి స్వేచ్ఛ కావాలంటున్నాం... సోషలిజమ్ ప్రతి మానవుడి సంక్షేమాన్ని సాధించగలుగుతుంది”. పెట్టుబడి దోపిడిని ధిక్కరించి 8 గంట పని దినంకై సాగిన చికాగో కార్మికుల పోరాటంలో అనువులు బాసిన కార్మికవీరులకి 122వ మే-డే సందర్భంగా జోహార్లర్పడ్డం. ప్రపంచ కార్మికుల పోరాట దినమైన మే-డే సందర్భంగా, మన దేశంలో కార్మికుల స్థితిగతులని పరిశీలిద్దాం.

దేశంలోని అత్యధిక మెజారిటీ కార్మికవర్గానికి అవసరాల కనుగుణమైన కనీస వేతనాలు నిరాకరించబడుతున్నాయి. ఈ మే-డే సందర్భంగా, అవసరాల కనుగుణమైన కనీస వేతనాల సాధన కోసం పోరాడాలని దేశ కార్మికవర్గానికంతటికీ ఐ.యం.ఎఫ్.టి.యు. పిలుపుస్తున్నది. 1957లో ఆనాటి కేంద్ర కార్మికశాఖా మంత్రి

గుల్జారీలాల్ నందా నాయకత్వంలో భారత కార్మిక మహాసభ నియమించిన త్రైపాక్షిక కమిటీ ఒక వేతన విధానాన్ని సిఫారసు చేసింది. తర్వాతి ప్రభుత్వాలు అమలు చేయటానికి ఈ సిఫారసులు వుద్దేశించబడ్డాయి. కానీ, యిది జరిగి 50 సంవత్సరాలు గడిచి పోయినప్పటికీ, ఈ సిఫారసులు బాజుపట్టి పోతున్నాయి తప్ప, కేంద్ర ప్రభుత్వం అమలు జరిపిన పాపాన పోలేదు. కనీస వేతనాల నిర్ణయం ‘అవసరాల ప్రాతిపదిక మీద జరగాలని, పారిశ్రామిక కార్మికుల కనీస మానవ అవసరాలను పూర్తి చేయగల్గేవిగా వుండాలనే సూత్రం మీద ఆధారపడి జరగాలని, పైన పేర్కొన్న త్రైపాక్షిక కమిటీ అంగీకరించింది. వేజ్ బోర్డులు, ట్రీబ్యునళ్లు కనీస వేతనాలను నిర్ణయించటానికి ఈ కమిటీ ఐదు గీటు రాళ్లను నిర్ణయించింది. ఆహారం, వంట చెరుకు, బట్టలు, గృహవసతి మొదలైన అవసరాలను కనీస వేతనాలను నిర్ణయించటానికి ప్రాతిపదికలుగా నిర్ణయించింది. 1959లో 2వ పే కమీషనరు నియమించినప్పటి నుండి యిప్పటి వరకు, పాలించిన ప్రభుత్వాలన్నీ పై ప్రమాణాలను పాటించటంలో ఘోరంగా విఫలమయ్యాయి. అప్పటి నుండి యిప్పటి వరకు ప్రభుత్వాలు ప్రకటిస్తూ వచ్చిన కనీస వేతనాలన్నీ, పైన పేర్కొన్న త్రైపాక్షిక కమిటీ మార్గదర్శకాల ప్రకారం లెక్క చేసి చూసినప్పుడు, తక్కువగా వున్నాయి. రెజ్లకోస్ బ్రెట్ కేసులో సుప్రీం కోర్టు యిచ్చిన తీర్పును పరిగణనలోకి తీసుకొని లెక్క చేస్తే ప్రభుత్వం నిర్ణయిస్తున్న కనీస వేతనాలు మరి తక్కువ. సుప్రీం కోర్టు పై కేసులో, కనీస వేతనాలు నిర్ణయించేటప్పుడు కార్మికుడి కుటుంబ విద్యా, సాంస్కృతిక అవసరాలను కూడా పరిగణనలోకి తీసుకోవాలని చెప్పింది. సుప్రీం కోర్టు 1991లో యిచ్చిన పై తీర్పులో కనీస వేతనాలు చెల్లించలేని యజమానికి

కార్మికులను నియమించుకునే హక్కు లేదనీ, అతడు పరిశ్రమను నడపటంలో సమంజసత్వం లేదనీ పేర్కొంది.

నలుగురు వ్యక్తులతో కూడిన కుటుంబ అవసరాలను లెక్కకట్టి రూపొందించినది మాత్రమే అవసరానుగుణకనీస వేతనం. దేశంలోని సంఘటిత, అసంఘటిత రంగాలలోని కార్మికులందరికీ యిలాంటి కనీస వేతనం అమలు కావాలి. కానీ, ప్రభుత్వం యాజమాన్యాల అనుకూల వైఖరి తీసుకొని, కనీస వేతన అవగాహనతో ఆడుకుంటున్నది. పర్యవసానంగా అవసరానుగుణకనీస వేతనం కార్మికులకు ఎండమావిగా మారింది. పైన పేర్కొన్న మార్గదర్శకాల ప్రకారం లెక్క కట్టేటట్లుయితే, ప్రస్తుత పరిస్థితుల్లో పెద్ద, పెద్ద నగరాల్లోనూ, పట్టణాలలోనూ నెలకు 10 వేలకు తగ్గకుండా కనీస వేతనం చెల్లించవలసి వుంటుంది. అయితే, ప్రభుత్వం నిర్ణయించుతున్న కనీస వేతనాలు పై మొత్తం కన్నా చాలా తక్కువగా వుంటున్నాయి.

(తరువాయి 4వ పేజీలో)

## సీపీఐ (ఎం-ఎల్-న్యూడెమోక్రసీ)లో విలీనమైన ‘ఉత్తరాంధ్ర ఆర్గనైజింగ్ కమిటీ’

సీపీఐ (ఎం-ఎల్-న్యూడెమోక్రసీ)లో సీపీఐ (ఎం-ఎల్) ఉత్తరాంధ్ర ఆర్గనైజింగ్ కమిటీ చేరిన సందర్భంగా విజయనగరంలో 22.4.2008వ తేదీన విలీన సభ ఉత్తేజకర వాతావరణంలో జరిగింది. ఉత్తరాంధ్ర స్థాయిలో జరిగిన ఈ విలీన సభ విప్లవశ్రేణులకూ, సానుభూతి పరులకూ రాజకీయంగా స్ఫూర్తినిచ్చింది. లేడీస్ క్లబ్లో పోలా ఈశ్వరరావు (న్యూడెమోక్రసీ) కా॥ తాండ్ర ప్రకాశ్ (ఎం-ఎల్-ఆర్గనైజింగ్ కమిటీ) ల అధ్యక్షతన విలీన సభ సాయంత్రం 3 గంటలకు విప్లవ నివాదాల హోరులో ప్రారంభమైనది. అరుణోదయ కళాకారుల విప్లవ గానాల మధ్య, అమరవీరులకి విప్లవ నివాళులతో సభారంభం జరిగింది. అధ్యక్షవర్గం సభ్యులు తొలుత విలీన సభకి గల రాజకీయ ప్రాధాన్యతను వివరించారు.

ఈ సభకి ముఖ్య అతిథిగా హాజరైన కా॥ జి. దివాకర్ (న్యూడెమోక్రసీ కేంద్ర కమిటీ సభ్యులు) ప్రధానోపన్యాసం చేశారు. తొలుత ఆయన విప్లవ సంస్థల విలీన పరిణామాన్ని అభినందించారు. ఈ విలీనం ఈ ప్రాంత విప్లవోద్యమాభివృద్ధికే కాకుండా రాష్ట్రంలో కూడా విప్లవ శ్రేణులకి ఉత్తేజాన్ని యిస్తుందన్నారు. విప్లవ శక్తుల విలీనాలు ఇక ముందు మరింత పెరగడానికి కూడా ఈ పరిణామం దోహద పడుతుందన్నారు.

సమకాలీన జాతీయ, అంతర్జాతీయ పరిస్థితుల్లో న్యూడెమోక్రసీ పార్టీ విశాల విప్లవ ఐక్యతా స్ఫూర్తితో పనిచేస్తున్నదన్నారు. సంకుచిత, ఒంటెత్తు ధోరణులను విడనాడ గలిగినప్పుడే విప్లవశక్తుల విస్తృత ఏకీకరణసాధ్యమన్నారు. విప్లవోద్యమ గమనంలో ఆయా భౌతిక పరిస్థితుల కనుగుణంగా ఎత్తుగడలను, కర్తవ్యాలను న్యూడెమోక్రసీ రూపొందించుకుంటున్నదన్నారు. సీపీఐ (ఎం-ఎల్) కాను సన్మార్గ పార్టీ ఆయా పరిస్థితుల కనుగుణ్యమైన ఎత్తుగడలను రూపొందించడంలో తప్పిదాలు చేసిందన్నారు. ఫలితంగానే విప్లవ శక్తులు అంతర్గత నిర్మాణంలో రాజకీయ పోరాటం చేసినట్లు బోధ పడిందన్నారు. న్యూడెమోక్రసీలో చేరుతున్న విప్లవ సంస్థలకు తమ పార్టీ రాష్ట్ర కమిటీ తరపున అభినందించారు.

ఈ సభలో కా॥ దివాకర్, ఇంకా తన ప్రసంగాన్ని కొనసాగిస్తూ ప్రపంచ విప్లవ పరిణామాలను కూడా ట్రైస్తావించారు. లాటిన్ అమెరికా, యూరప్ లలో మార్క్సిస్టు-లెనినిస్టు విప్లవ శక్తులు ఏకీకరణపురోగమశాటికి గురౌతున్నాయన్నారు. మధ్య ప్రాచ్యంలో జాతీయ విమోచనా శక్తులు ఏకీకరణద్వారా మరింత బలపడుతున్నాయన్నారు. మన పొరుగునున్న నేపాల్ లో పడేండ్ల సాయుధ పోరాట పంథా ద్వారా అద్భుతమైన ప్రజాదరణను నేపాల్





మావోయిస్టు పార్టీ పొందిందన్నారు. భారతదేశ పీడిత ప్రజలకి కూడా మార్క్సిజం-లెనినిజం-మావో ఆలోచనా విధానమే సరైన పరిష్కారమార్గమన్నారు.

ఈ సభలో న్యూడెమోక్రసీ పార్టీ రాష్ట్ర నాయకులు మరియు న్యూడెమోక్రసీ వీవీఎస్ ఏసీ కార్యదర్శి కా॥ జె.వి. చలపతిరావు ప్రసంగిస్తూ తమ పార్టీలో చేరుతున్న (ఎం-ఎల్) ఆర్గనైజింగ్ కమిటీకి తొలుత విప్లవ సుస్వాగతం పలికారు. తమ పార్టీలో చేరుతున్న కామ్రేడ్స్ తామున్న సీపీఐ (ఎం-ఎల్) కానూ సన్యాల్ నిర్మాణంలో వివిధ రాజకీయ, వుద్యమ సమస్యల మీద ఆంతరంగిక పోరాటం చేశారన్నారు. అంతర్గత చర్చ ద్వారా రాజకీయ సమస్యలను పరిష్కరించుకోవాలన్న వారి ప్రయత్నాలకు ఆ పార్టీ నాయకత్వం అవకాశమివ్వలేదన్నారు. పైగా, తమ నిర్మాణం నుంచి అప్రజాస్వామికంగా బయటకు గెంటివేయజూశారన్నారు. ఈ పరిస్థితుల్లో అనివార్యంగా ఆ నిర్మాణం నుంచి బయటపడి, స్వంతంత్ర విప్లవ సంస్థగా ఏర్పడి వివిధ భావసారూప్యత గల విప్లవ పార్టీలతో చర్చలు జరిపారన్నారు. ఈ క్రమంలోనే తమ న్యూడెమోక్రసీ పార్టీతో ఐక్యతా చర్చలు ఫలించి, ఈ విలీనం జరుగుతున్నదన్నారు. తమ పార్టీ కార్యక్రమం పంథా, నిబంధనావళి ఆధారంగా చర్చలు జరిగి ఏకీభవించారన్నారు.

పార్టీగానే గుర్తిస్తామన్నారు. సుదీర్ఘమైన విశాల విప్లవ పథంలో విప్లవ సంస్థల మధ్య ఏర్పడే విభేదాలూ, విధానాలూ అతి స్వల్ప అంశాలేనన్నారు. పరస్పరం ఈ దేశ విప్లవం కోసం విప్లవ సంస్థలు కల్పి పని చేయాల్సింది అత్యధికమని ప్రసాదు అన్నారు. తమ పార్టీలో చేరిన విప్లవ శక్తులను విచ్ఛిన్నకులని ముద్రలు వేసి వివాదాలు పెంచుకునే కంటే, విప్లవోద్యమ లక్ష్యాల కోసం బోల్షివిక్ స్ఫూర్తితో కలిసి పని చేద్దామన్నారు. గతంలోని కానూ సన్యాల్ పార్టీలో అంతర్గత నిర్మాణవిభేదాలను పట్టుకొని వేలాడే ఉద్దేశ్యం తమ న్యూడెమోక్రసీకి లేదనీ, కానూ సన్యాల్ పార్టీ కూడా అలాగే స్పందించాలని ప్రసాదు విజ్ఞప్తి చేశారు.

ఈ సభలో అందరి కంటే ముందే ప్రసంగించిన సీపీఐ (ఎం-ఎల్) ఉత్తరాంధ్ర ఆర్గనైజింగ్ కమిటీ కన్వీనరు కా॥ ఎన్.వి.వి. సత్యనారాయణఅయియాస్ కృష్ణమూర్తి వారు సీపీఐ (ఎం-ఎల్) పార్టీలో అంతర్గత చర్చకు ఓపికతో చేసిన ప్రయత్నాలను వివరించారు. గత 15 సం॥ల క్రమంలో బలంగా ముందుకొచ్చిన ఆదివాసీ రైతాంగ ఉద్యమం వెనుక పట్టు పట్టడానికి గల రాజకీయ కారణాలను వివరించారు. వారు నోటు ద్వారా ముద్రించిన పుస్తకంలోని అనేక

మాతో తగినంత సమయం కేటాయించి అనేక సిద్ధాంత, రాజకీయ విషయాలపై చర్చ అవగాహన కల్పించే వైఖరి తీసుకున్న దశ నుండి న్యూడెమోక్రసీలో విలీనం కావాలని నిర్ణయించుకున్నట్లుగా చెప్పారు. విప్లవ ప్రజా ఉద్యమ నిర్మాణానికి తాము పూర్తి స్థాయిలో సిద్ధపడుతున్నామని చెప్పారు.

ఈ సభలో కా॥ తాండ్ర ప్రకాశ్ (ఆర్గనైజింగ్ కమిటీ నాయకులు) ప్రసంగిస్తూ తమను విచ్ఛిన్నకులనీ, లిక్విడేటర్లనీ విమర్శించే నైతిక హక్కు సీపీఐ (ఎం-ఎల్)కి లేదన్నారు. తాము సుదీర్ఘ కాలం కమిటీలలో చర్చకు పెట్టిన ఏ ఒక్క రాజకీయ, నిర్మాణసమస్యల మీద చర్చకు చోటు ఇవ్వలేదన్నారు. 2004 అసెంబ్లీ ఎన్నికలలో నయా రివిజనిస్టు పార్టీకి ఎందుకు మద్దతిచ్చిందని ప్రశ్నిస్తే సమాధానం రాలేదన్నారు. వుద్యమం ఎదుర్కొన్న అనేక సవాళ్ళకు ఆ పార్టీ నుంచి సమాధానం లేదెందుకన్నారు. ఇకనైనా పరస్పరం విమర్శలు మానుకొని విప్లవ స్ఫూర్తితో పని చేద్దామన్నారు.

ఈ సభలో ఆర్గనైజింగ్ కమిటీ సభ్యులు కా॥ నీలంరాజు ప్రసంగిస్తూ నేడు విప్లవోద్యమం ఎదుర్కొంటున్న అనేక సమస్యలకు పరిష్కారాన్ని న్యూడెమోక్రసీ చూపించగలదని తాము విశ్వసించామన్నారు. నిలకడగల వుద్యమ పునాదితో క్రమంగా విస్తరిస్తున్న న్యూడెమోక్రసీ

## వరుస విలీనాలతో పురోగమిస్తున్న సీపీఐ (ఎం-ఎల్-న్యూడెమోక్రసీ)లో తాజాగా విలీనమైన సీపీఐ (ఎం-ఎల్) ఉత్తరాంధ్ర ఆర్గనైజింగ్ కమిటీ!

పెట్టుబడులు విలీనమౌతున్న ప్రపంచీకరణకాలమిది. దీనికి ప్రతిగా ప్రపంచ విప్లవ శక్తులు కూడా విలీన మౌతున్న పరిణామాలు కూడా చోటు చేసుకుంటున్నాయి. ప్రపంచీకరణవిధానాలు ఈ విప్లవ శక్తుల విలీనాల ఆవశ్యకతను మరింత ముందుకు తెచ్చాయి. జాతీయ విమోచనాశక్తులు మధ్య ప్రాచ్యంలో విలీనమౌతున్న ఇటీవల పరిణామాలు ఆగ్రాజ్యానికి చెమటలు పట్టిస్తున్నాయి. మార్క్సిస్టు-లెనినిస్టు సంస్థలూ, శక్తులూ కూడా ప్రపంచ వ్యాపితంగా పరస్పర సమన్వయాలను సాధిస్తున్నాయి. భారతదేశంలో కూడా విలీనాల కోసం నిరంతర ప్రయత్నాలు సాగుతున్నాయి. ఆయా రాష్ట్రాలలో, స్థానిక స్థాయిల్లో పరిమిత రూపాలలోనైనా విలీనాలు క్రమంగా పెరుగుతున్నాయి. సైద్ధాంతికంగా, మౌలిక ఏకీభావం వున్న విప్లవ సంస్థలు, స్వల్ప రాజకీయ, నిర్మాణవిభేదాలతో విడివిడిగా వుండనక్కర లేదని రష్యా, చైనా విప్లవానుభవాలు నిరూపించాయి. ఈ విశాల విప్లవ దృష్టితో సీపీఐ (ఎం-ఎల్-న్యూడెమోక్రసీ) వివిధ విప్లవ సంస్థలూ, శక్తులతో ఐక్యకార్యాచరణ, ఐక్యతలకై కృషి సాగిస్తున్నది. కేంద్రకమిటీ స్థాయిలోనూ వివిధ రాష్ట్రాల స్థాయిల్లోనూ, వివిధ విప్లవ శక్తులను విలీనాలు చేసుకుంటూ పురోగమిస్తున్నది.

మన రాష్ట్రంలో వివిధ సందర్భాలలో న్యూడెమోక్రసీలో విప్లవ శక్తుల విలీనాల ద్వారా ఇప్పటికే విప్లవోద్యమం బలపడింది. మహబూబ్ నగర్, నల్గొండ, కర్నూలు, గుంటూరు, వివిఎస్, ఉభయగోదావరి జిల్లాలు, ఖమ్మం, వరంగల్, జంటనగరాలు, ఆదిలాబాదు జిల్లాలలో ఇలాంటి సానుకూల రాజకీయ అనుభవాలు న్యూడెమోక్రసీకి వున్నాయి. ఇందులో సంస్థల రూపంలో విలీనాలు కొన్ని వుంటే, విప్లవ బృందాలు, లేదా నాయకుల రూపంలో మరికొన్ని విలీనాలున్నాయి. ఈ అన్ని విలీనాలూ ఆచరణలో న్యూడెమోక్రసీ

బలోపేతం కావడానికి దారితీశాయి.

విశాఖ, విజయనగరం, శ్రీకాకుళం జిల్లాలు (వివిఎస్ ఏరియా) పరిధిలో కూడా చిన్నవీ, పెద్దవీ అనేక విలీనాలతో న్యూడెమోక్రసీ పార్టీ బలపడుతూ వచ్చింది. 1990 వరకూ న్యూడెమోక్రసీ పార్టీ శ్రీకాకుళం జిల్లా, విశాఖ సిటీలలో వుండేది. 1991లో నెల్లిమర్ల కార్మికోద్యమం ద్వారానే విజయనగరం జిల్లాలో న్యూడెమోక్రసీ పార్టీ ప్రస్థానం ప్రారంభమైనది. (1992లో శ్రీకాకుళం జిల్లాలోని వుద్యమ నిర్మాణపునాది న్యూడెమోక్రసీ నిర్మాణం నుంచి వేరుపడింది. కానీ అది నాలుగేండ్లకే 1996లో తిరిగి విలీనమైనది) విజయనగరం జిల్లాలో సమరశీల నెల్లిమర్ల కార్మికోద్యమం ద్వారా వివిధ విప్లవ శ్రేణులను, శక్తులను రాజకీయంగా న్యూడెమోక్రసీ ఆకర్షించింది. వరుసగా ఆయా కాలాలలో తనలో విలీనం చేసుకుంటూ వచ్చింది.

1994లో సీసీఆర్ఐ నుంచి, 1995లో సీపీఐ నుంచి, 1996లో యూసీసీఆర్ఐ (ఎం-ఎల్ డి.వి.) నుంచి, 1998లో ఎంసీపీఐ నుంచి విజయనగరం జిల్లా పరిధిలో న్యూడెమోక్రసీలో విలీనాలు జరిగాయి. 2000వ సం॥రం చివరలో సీపీఐ (ఎం-ఎల్) జనశక్తి నుంచి జరిగిన విలీనం పార్వతీపురం ఏజెన్సీలోకి విస్తరణకి బాగా అవకాశమిచ్చింది. విశాఖపట్నంలో 1998లో సీపీఐ (ఎం-ఎల్) జనశక్తి నుంచి ఒక విలీనం జరిగింది. ముఖ్యంగా విశాఖ నగరంలో మురికి వాడల ప్రజాపుద్యమ పునాదిగా స్వతంత్రంగా పనిచేస్తున్న విప్లవ సంస్థ 2005లో విలీనమైనది. ఇది నగరంలో వేళ్ళూను కొనుటకు సహకరించింది. ఈ విధంగా వివిధ సందర్భాలలో అనేక విలీనాలు తరతమ స్థాయిల్లో జరిగిన ఫలితంగా వివిఎస్ ఏరియాలో న్యూడెమోక్రసీ క్రమంగా బలపడుతూ వస్తున్నది. ఈ నేపథ్యంలో తాజా విలీనం మరింత బలోపేతం చేసేదని చెప్పవచ్చు.

వీవీఎస్ ఏరియాలో చిన్నా చితకా శక్తులు న్యూడెమోక్రసీ నిర్మాణం నుంచి వైదొలిగిన సందర్భాలు కూడా వున్నాయి. అందులో కొందరు ఈ విప్లవ పంథాకి అనుగుణ్యంగా పనిచేయ లేక, నిర్మాణంలో యిమడలేక నిష్క్రమించారు. మరికొందరు వర్గ పోరాటాల కీలక సమయాలలో రంగంలో నిలబడలేక నిష్క్రమించారు. మరికొందరు అవినీతిపరులుగా మారి పార్టీ చేత బహిష్కరణకి గురయ్యారు. ఇలా బహిష్కరణలకీ, నిష్క్రమణలకీ, తిరస్కరణలకీ గురైన కొన్ని శక్తులు వైదొలగడం జరిగింది. అయితే అంతకంటే విలీనాల ద్వారా పార్టీ వీవీఎస్ ఏరియా కమిటీ పరిధిలో విస్తరించడం ప్రాధాన్యత గలది.

ఇప్పుడు తాజాగా విలీనమైన సీపీఐ (ఎం-ఎల్) ఉత్తరాంధ్ర ఆర్గనైజింగ్ కమిటీ విజయనగరం, శ్రీకాకుళం జిల్లాలు రెండింటిలో గణనీయమైన వుద్యమ నిర్మాణపునాదులను కలిగి వుంది. విశాఖలో కొన్ని పరిమిత రాజకీయ సంబంధాలున్నాయి. విజయనగరం జిల్లా పార్వతీపురం డివిజన్లోని ఏజెన్సీలో ఆదివాసీ వుద్యమ పునాదిని కలిగివుంది. రైతు-కూలీ రంగంలో ప్రధానంగా పనిచేస్తున్నది. శ్రీకాకుళం జిల్లాలో ప్రధానంగా రైతు-కూలీ కార్మిక రంగాలలో పనిచేస్తున్నది. ముఖ్యంగా 1980లో జైలు నుంచి విడుదలయ్యాక కా॥ మామిడి అప్పలసూరి (శ్రీకాకుళ విప్లవోద్యమ నిర్మాణంలో ఒకరు) పునర్నిర్మాణం చేసి నేతృత్వం వహించిన వుద్యమ నిర్మాణపునాది కూడా పై ఆర్గనైజింగ్ కమిటీలో వుంది. తాజా విలీనంలో ఈ వుద్యమ నిర్మాణపునాదులన్నింటినీ న్యూడెమోక్రసీ రాజకీయంగా స్వంతం చేసుకున్నదని చెప్పాలి. ఇదంతా ఒక గర్వనీయమైన రాజకీయ పరిణామమే!

ఈ ఆర్గనైజింగ్ కమిటీ విలీనం ద్వారా పాత శ్రీకాకుళం విప్లవోద్యమ ప్రాంతాలలో వుద్యమాభివృద్ధి వుంటుందన్నారు. ఈ పరిణామంతో వివిధ వర్గాల పీడిత ప్రజారాశుల్లో ప్రజా సంఘాల నిర్మాణాన్ని తీవ్రం చేయొచ్చన్నారు. ఉత్తరాంధ్ర విప్లవోద్యమ గమనంలో ఈ విలీనం ఒక మైలు రాయిగా నిలుస్తుందన్నారు.

ఈ సభలో న్యూడెమోక్రసీ మరో రాష్ట్ర నాయకులు కా॥ పి. ప్రసాదు మాట్లాడుతూ నేటి ప్రపంచీకరణవిధానాల నేపథ్యంలో విప్లవ సంస్థల విలీనాల చారిత్రక ఆవశ్యకతను వివరించారు. సుదీర్ఘ భారత కమ్యూనిస్టు వుద్యమ మంచి, చెడులను ప్రస్తావించారు. తెలంగాణా సాయుధ పోరాటం నుంచి నేటి నక్సల్బరీ, శ్రీకాకుళం, గోదావరి లోయ ప్రతిఘటనా పోరాటాల వరకూ విశ్లేషించారు. చీలికల వల్ల విప్లవోద్యమం పొందిన చేదు అనుభవాలను గుర్తు చేశారు. కానూ సన్యాల్ పార్టీ నుంచి విడిపడి రూపొందిన విప్లవ సంస్థను తమ న్యూడెమోక్రసీలో విలీనం చేసుకున్నప్పటికినీ, ఆ పార్టీని తాము విప్లవ

అంశాలను వివరించారు. సీపీఐ (ఎం-ఎల్) కానూ సన్యాల్ పార్టీగా మారిన సీపీఐ (ఎం-ఎల్) జనశక్తి నుండి విడిపడిన ఒక సెక్షను కా॥ నాగిరెడ్డి, కా॥ డి.వి. రూపొందించిన పంథాను వదిలేశారన్నారు. కేవలం కార్యక్రమాన్ని ప్రకటించి విప్లవ పంథాను వదిలేసి ఈ రోజు ఆ పార్టీ పనిచేస్తుందన్నారు. నాగూర్ ఎన్నికలలో ఎం.ఎల్. పార్టీ రాజకీయ వైఖరికి భిన్నంగా సీపీఐకి మద్దతు తెలిపిందన్నారు. అదే విధంగా గిరిజనోద్యమాన్ని మరొక మెట్టు ఎక్కించడానికి అనుసరించాల్సిన విషయాలను చర్చించినందుకు తమను దోషులను చేశారన్నారు. నిర్మాణంలోనే గ్రూపులు కట్టి ఆధారరహితమైన ఆరోపణలు ప్రచారంలో పెట్టి పార్టీ నుండి బయటకు గెంటి వేయాలనే ప్రయత్నం చేసే క్రమంలోనే తాము ఆర్గనైజింగ్ కమిటీగా ఏర్పడ్డామన్నారు. వివిధ విప్లవ పార్టీలతో సూత్రబద్ధ చర్చ చేసే క్రమంలోనే మేము న్యూడెమోక్రసీలో విలీనం కావాలని నిర్ణయించుకున్నట్లుగా చెప్పారు.

తమకు మార్గదర్శకంగా కనిపించిందన్నారు.

కా॥ మామిడి క్రాంతి (శ్రీకాకుళం జిల్లా కార్మిక నాయకులు, అమరజీవి మామిడి అప్పల సూరి కుమారుడు) ప్రసంగిస్తూ సీపీఐ (ఎం-ఎల్)లో తాము ఎదుర్కొన్న వరుస వారి ఇబ్బందులను వివరించారు. నెల్లిమర్ల సమరశీల కార్మికోద్యమం తమకి నిత్యం స్ఫూర్తినిస్తున్నదన్నారు. అది నడిపించిన న్యూడెమోక్రసీ మార్గదర్శకత్వంలో (శ్రీకాకుళం జిల్లాలో కార్మికోద్యమాన్ని నిర్మిస్తామన్నారు. ఇంకా ఈ సభలో పిల్లా లక్ష్మణరావు (ఆర్గనైజింగ్ కమిటీ సభ్యులు) కొండయ్య, పైలా చంద్రమ్మ, (న్యూడెమోక్రసీ) లక్ష్మి (పీఓడబ్బా) ఎం. వెంకటేశ్వర్లు (ఇప్పుడు) తదితరులు ప్రసంగించారు. తొలుత ఎం. గోపాలం (ఇప్పుడు) స్వాగత పలుకులు పలికారు. ఈ సభలో విశాఖ అరుణోదయ కళాకారులు పాటలు పాడారు. అంతర్జాతీయ గీతంతో విప్లవ నినాదాల మధ్యన సభ ముగిసింది

—ఉత్తరాంధ్ర ప్రతినిధి



## మావోయిస్టుల విజయం

# నేపాల్ చరిత్ర గతని మూరుస్తుందా?

నేపాల్ రాజ్యాంగ పరిషత్తుకు ఏప్రిల్ 10న జరిగిన ఎన్నికల్లో నేపాల్ కమ్యూనిస్టు పార్టీ (మావోయిస్టు) ఘన విజయం సాధించింది. నేపాల్ రాజ్యాంగ పరిషత్తులోని మొత్తం స్థానాలు 601. ఇందులో ప్రత్యక్షంగా ఎన్నికలు జరిగిన స్థానాలు 240. వీటిలో 120 స్థానాలను మావోయిస్టు పార్టీ కైవసం చేసుకుంది. వివిధ పార్టీలకు లభించిన ఓట్ల శాతాన్ని బట్టి దామాషా పద్ధతిలో 335 సీట్లను నిర్ణయిస్తారు. ఈ రూపేణా మరో 100 స్థానాలు మావోయిస్టు పార్టీకి లభిస్తాయి. కొత్తగా యేర్పడే ప్రభుత్వం మరో 26 స్థానాలకు అభ్యర్థులను నామినేట్ చేస్తుంది. ఇందులోనూ గణనీయమైన భాగం మావోయిస్టులకు దక్కుతాయి. అయినా, మావోయిస్టు పార్టీ సుప్రమైన మెజారిటీకి దూరంగానే వుంటుంది. మావోయిస్టు పార్టీకి ప్రధాన ప్రత్యర్థులైన నేపాల్ కాంగ్రెసుకు 110, యు.యం.యల్.కు 103 స్థానాలు మాత్రమే దక్కాయి. ఇతర పార్టీలకు 85 స్థానాలు వచ్చాయి. ఈ పార్టీలన్నీ నేపాల్ కాంగ్రెసుకు అనుకూలంగా వుండేవే. కనుక రాజ్యాంగ పరిషత్తులోనూ, ప్రభుత్వ నిర్మాణంలోనూ యు.యం.యల్. పాత్ర కీలకం కానుంది.

మావోయిస్టు పార్టీకి సుప్రమైన మెజారిటీ రానప్పటికీ, మిగతా పార్టీల కన్నా యింత అధికత లభించటం అంచనాలకు మించినదే. నేపాల్ కాంగ్రెసు, యు.యం.యల్. పార్టీలు చాలా కాలం అధికారంలో వుండి రాజుతో, రాచరికంతో రాజీపడిన చరిత్ర కారణంగా ప్రజలు ఈ రెండు పార్టీలను నిర్ణయాత్మకంగా తిరస్కరించారు. రాచరికాన్ని, భూస్వామ్య విధానాన్ని రద్దుచేసి, నేపాల్ ను ప్రజాస్వామికం వైపుగా తీసుకు పోగల్గుతారనే విశ్వాసాన్ని వీరిపై ప్రజలు పూర్తిగా కోల్పోయారు. ఇందుకు వారి ముఖన చరిత్రే కారణం. రాచరికాన్ని, భూస్వామ్య విధానాన్ని నిర్మూలించి, నిజమైన ప్రజాస్వామికాన్ని మావోయిస్టు పార్టీ మాత్రమే నెలకొల్పగలదనే విశ్వాసాన్ని ప్రజలు ఎన్నికల ద్వారా వ్యక్తం చేశారు. ఇందుకు మావోయిస్టు పార్టీ 7 సంవత్సరాలపాటు సాగించిన సాయుధ పోరాటం, చేసిన అమూల్య త్యాగాలు, రాచరికం, భూస్వామ్య విధానాల నిర్మూలన పట్ల దాని రాజీబేని వైఖరి, నేపాల్ కాంగ్రెసు, యు.యం.యల్. పార్టీల అవకాశవాద, లొంగుబాటు వైఖరికి వ్యతిరేకంగా అది చేసిన పోరాటం ప్రధాన కారణాలు.

నేపాల్ మావోయిస్టు పార్టీ నేపాల్ లో రాచరికాన్ని, భూస్వామ్య విధానాన్ని సమూలంగా నిర్మూలించటానికి, సామ్రాజ్యవాదుల, భారత ఆధిపత్యవాదుల దోపిడి, పీడనాలను నిర్మూలించటానికి, సామ్రాజ్య వాదులు, రాచరిక శక్తులతో మిలీటరీయన్ దళారీ శక్తుల దోపిడి పాలను అంతం చేయటానికి కంకణం కట్టుకున్నది. ఈ బహుముఖ దోపిడి, అణచివేత వ్యవస్థ స్థానంలో కమ్యూనిస్టు పార్టీ నాయకత్వంలో రిపబ్లిక్కును, ప్రజల ప్రజాస్వామ్యాన్ని యేర్పరచటానికి కంకణం కట్టుకున్నది. ఈ లక్ష్యసాధన కోసమే బూర్జువా పార్లమెంటును వదలి 7 సంవత్సరాల సాయుధ పోరాటానికి పూనుకున్నది. అమూల్యమైన త్యాగాలను చేసింది. ప్రజా సైన్యాన్ని, విముక్తి ప్రాంతాలను యేర్పరచింది. నేపాల్ ప్రజలకు, ప్రపంచంలోని ప్రగతిశీల శక్తులకు, కమ్యూనిస్టు విప్లవకారులకు ఆశాజ్యోతిగా నిలిచింది. నేపాల్ కాంగ్రెసు, యు.యం.యల్. లొంగుబాటు, రాజీ విధానాలను వ్యతిరేకించి సాయుధ పోరాట పంథాను చేపట్టింది.

7 సంవత్సరాల సాయుధ పోరాటం తర్వాత నేపాల్ మావోయిస్టు పార్టీ తన పోరాట అనుభవాలను, అంతర్జాతీయ కమ్యూనిస్టు వుద్యమ అనుభవాలను మదింపు చేసుకుంది. జాతీయ, అంతర్జాతీయ పరిస్థితులను విశ్లేషించుకుంది. సాయుధ పోరాటాన్ని విరమించుకొని నేపాల్ పార్లమెంటరీ పార్టీలతో కలిసి సంయుక్తంగా రాచరిక నిర్మూలనకు సమిష్టి పోరాటం చేయటమే తన తక్షణకర్తవ్యమని ప్రకటించుకుంది. 7 పార్లమెంటరీ పార్టీల కూటమితో చర్చలు జరిపి 12 అంశాల ఒక సమిష్టి కనీస కార్యక్రమంపై అంగీకారానికి వచ్చింది. రాచరికాన్ని, భూస్వామ్య విధానాన్ని నిర్మూలించటం యందులో ప్రధానాంశం. వీరి మధ్య కుదిరిన ఒప్పందంలో భాగంగానే నేపాల్ రాజ్యాంగ పరిషత్తుకు ఎన్నికలు జరిగాయి. ఈ ఒప్పందంలో భాగంగానే కొయిరాలా నేతృత్వంలోని ప్రభుత్వంలో నేపాల్ మావోయిస్టు పార్టీ భాగం పంచుకుంది. ఈ ఒప్పందం ప్రకారమే మావోయిస్టు పార్టీ నాయకత్వంలోని ప్రజా సైన్యం సాయుధ పోరాటాన్ని విరమించి ఐక్యరాజ్య సమితి పర్యవేక్షణలోని బ్యారక్స్ లో వుంచబడింది. ప్రజా సైన్యం అధీనంలోని అయుధాలను ప్రత్యేక గిడ్డంగులలో దాచిపెట్టటం జరిగింది. సాయుధ పోరాట కాలంలో మావోయిస్టు పార్టీ శతృవుల నుండి స్వాధీన పరచుకున్న ఆస్తులను,

భూములను తిరిగి సంబంధితులకు వాపసు యిచ్చి వేసింది. తాను బహుళపార్టీ ప్రజాస్వామ్యానికి కట్టుబడి వున్నానని ప్రకటించింది. ఈ చర్యలు అంతర్జాతీయ కమ్యూనిస్టు వుద్యమంలో చర్చనీయాంశాలయ్యాయి. వివాదాంశాలయ్యాయి.

నేపాల్ ప్రత్యేక పరిస్థితుల్లో తాను లక్ష్యంగా పెట్టుకున్న నూతన ప్రజాస్వామిక విప్లవ కార్యక్రమానికి మావోయిస్టు పార్టీ కొన్ని మినహాయింపులు యిచ్చుకోవచ్చు. దశలవారీగా ఈ కార్యక్రమ పరిపూర్తికి పూనుకోవచ్చు. ప్రస్తుత దశలో ఇతర పార్టీలతో కలిసి ఒక కనీస వుమ్మడి కార్యక్రమ అమలుకు పూనుకోవచ్చు. కాని మావోయిస్టు పార్టీ ఈ కనీస కార్యక్రమ అమలుకు యెంత దృఢంగా కట్టుబడి వుంటుంది? ఈ కార్యక్రమాన్ని పూర్తిచేసి, నూతన ప్రజాస్వామికంలోని యితర అంశాల అమలుకు, అక్కడి నుండి సోషలిజం వైపుగా పురోగమించటానికే యెంత దృఢంగా నిలుస్తుంది? ఇతర పార్లమెంటరీ పార్టీలు కల్పించే ఆటంకాలను యెలా ఎదుర్కొంటుంది? అమెరికన్ సామ్రాజ్యవాదుల, భారత ఆధిపత్యవాదుల కుట్రలను, కూటమాలను, విచ్చిన్నాలను యెలా యెదుర్కొని ముందుకు పోతుంది? తన పార్టీలోనే తలెత్తే దిగజారుడు ధోరణులను యెలా యెదుర్కొంటుంది? ఎలా అధిగమిస్తుంది? సామ్రాజ్యవాదుల, భారత ఆధిపత్య వాదుల ప్రలోభాల నుండి తన సిద్ధాంత, రాజకీయ పరిశుద్ధతను కాపాడుకుని నిలబడగలుగుతుందా? లేక మరో రివిజనిస్టు పార్టీగా, సోషల్ డెమోక్రాటిక్ పార్టీగా దిగజారి పోతుందా? వేచి చూడాల్సిన విషయాలివి.

## సంపాదకీయం

ఇప్పటికే కమ్యూనిస్టు వుద్యమానికి పార్లమెంటరీ ప్రజాస్వామ్యం గురించిన అనేక అంతర్జాతీయ అనుభవాలున్నాయి. పార్లమెంటరీ ఎన్నికల ద్వారా అధికారంలోకి వచ్చిన చిలీలోని అలెందీ ప్రభుత్వాన్ని సైనిక కుట్ర ద్వారా సామ్రాజ్యవాదులు కూల్చివేసిన అనుభవం వుంది. పార్లమెంటులో వేగంగా, బలం పెంచుకుంటూ బూర్జువాలకు ప్రమాదకరంగా తయారైన ఇండోనేషియా కమ్యూనిస్టు పార్టీని సైనిక అణచివేత, హత్యాకాండల ద్వారా సామ్రాజ్యవాదులు తిరిగి తేరుకోకుండా నష్టపరిచిన చరిత్రా వుంది. మరోప్రక్క ఎన్నికల ద్వారా అధికారంలోకి వచ్చిన కమ్యూనిస్టు పార్టీలను ప్రలోభాల ద్వారా సైద్ధాంతిక, రాజకీయ దిగజారుడుకు, పతనానికి గురిచేసి సామ్రాజ్యవాదులు లోబరచుకున్న అనుభవాలు చరిత్రలో అనేకం వున్నాయి. నేపాల్ మావోయిస్టు పార్టీ యెంచుకున్న బహుళపార్టీ పార్లమెంటరీ ప్రజాస్వామ్యం పై అనుభవాలకు ఏమైనా భిన్నంగా వుంటుందా? భారత పార్లమెంటరీ ప్రజాస్వామ్యానికి ఏమైనా భిన్నంగా వుంటుందా? చూడవలసి వుంది. పార్లమెంటరీ ఎన్నికల ద్వారా ఆ ఎన్నికల ద్వారా ఏర్పడే ప్రభుత్వం ద్వారా కమ్యూనిస్టులు నిజమైన రాజ్యాధికారాన్ని పొందలేరని మార్క్సిజం చెబుతున్నది. ఎన్నికలలో కమ్యూనిస్టులు మెజారిటీ సంపాదించటం ద్వారా పార్లమెంటు స్వభావం మారుతుంది. పార్లమెంటులో మెజారిటీ ద్వారా ప్రభుత్వం మారుతుంది. కాని, బూర్జువా-భూస్వామ్య వర్గ నియంతృత్వ సాధనమైన రాజ్యాంగ యంత్రంలోని కీలకమైన అంగాలు సైన్యం, పోలీసులు, నిరంకుశాధికార వర్గం చేతుల్లోనే నిజమైన అధికారం వుంటుంది. పార్లమెంటులో అధికత కోల్పోయి, ప్రభుత్వాధికారాన్ని కోల్పోయిన బూర్జువా, భూస్వామ్య వర్గాలు సైన్యం, పోలీసులు, నిరంకుశాధికార వర్గం మీద పట్టు కలిగి వుండటం ద్వారా నిజమైన అధికారాన్ని చలాయిస్తూనే వుంటారు. ప్రభుత్వాధికారంలో వున్న విప్లవకారులు తమ అధికారం ద్వారా మౌలిక మార్పులు తీసుకు రావాలని ప్రయత్నిస్తే సైన్యం, నిరంకుశాధికార వర్గం అడ్డుకుంటాయి. అవసరమైతే సైనిక తిరుగుబాటు ద్వారా ప్రభుత్వాధికారాన్ని కూడా మళ్లీ చేజిక్కించుకుంటాయి. అందుకే ప్రజల నుండి ప్రజా సైన్యాన్ని, ప్రజా సాయుధ బలగాలను అభివృద్ధి చేసి, వాటి ద్వారా బూర్జువా సైనిక, బలగాలను, నిరంకుశాధికారులను నిర్మూలించి వాటి స్థానంలో ప్రజలకు అనుకూలమైన అధికార యంత్రాంగాన్ని, ప్రజల సాయుధ బలగాలను యేర్పరచుకున్నప్పుడే కమ్యూనిస్టుల నాయకత్వంలో ప్రజలు నిజమైన అధికారాన్ని చలాయించగలుగుతారు. వ్యవస్థలో మౌలిక మార్పులను తీసుకు రాగలుగుతారు. నేపాల్ మావోయిస్టు పార్టీ నేపాల్ రాచరిక సైన్యాన్ని, నిరంకుశాధికార యంత్రాంగాన్ని యే విధంగా నిర్మూలించ దలచుకున్నది? ఏ విధంగా ప్రజాస్వామిక అధికార యంత్రాంగాన్ని

ప్రజా సైన్యాన్ని అభివృద్ధి చేయదలచుకున్నది? ఇందుకు దాని ప్రజాశిక్ విమిటో తెలియదు. తాను సాయుధ పోరాట కాలంలో నిర్మించుకున్న ప్రజా సైన్యాన్ని (దాదాపు 12 వేలు) రద్దు చేయటానికి అది అంగీకరించింది. ఈ సైన్యాన్ని రాచరిక సైన్యంతో కలిపి వేయాలని అది ప్రతిపాదించింది. ఇలా కలిపి వేయటానికి యితర పార్టీలు యింత వరకు అంగీకరించలేదు. ఒకవేళ యిలాంటి అంగీకారం మున్ముందు కుదిరినా, ఈ సైన్యంపై ఎవరి నాయకత్వం వుండాలనే సమస్య పరిష్కారం కావలసి వుంటుంది. రాచరిక సైన్యం, పోలీసు బలగాల నాయకత్వాన్ని ప్రజాస్వామిక శక్తుల చేతిలోకి మార్చవలసి వుంటుంది. యావత్ సైన్యాన్ని నూతన సైద్ధాంతిక, రాజకీయ శిక్షణప్రాప్తిపదికపై పునర్నిర్మించాల్సి వుంటుంది. ఈ కృషిలో పూర్వ ప్రజా సైన్యానికి పెద్ద పీట వేయాల్సి వుంటుంది. అంతే తప్ప పాత సైన్యం నాయకత్వంలో పూర్వ ప్రజా సైన్యాన్ని ఏకీకృతం చేసినా, లేక వారికి ఏదో ఒక పునరావాసం కల్పించినా అది తిరోగామి చర్యే అవుతుంది. అలాంటి పరిస్థితిలో మావోయిస్టు పార్టీ తన కార్యక్రమాన్ని ఏ సాయుధ బలం వునాదిగా అమలు చేయగలుగుతుంది? అభివృద్ధి నిరోధక శక్తుల ప్రతిఘటనను యే బలంతో యెదుర్కోగలుగుతుంది. దేశంలోని విశాల శ్రామిక ప్రజాసీకాన్ని, ప్రజాస్వామిక శక్తులను తన కార్యక్రమానికి అనుకూలంగా బ్రహ్మాండమైన ప్రజా వుద్యమాల రూపంలో సమీకరించటం తప్పనిసరి అవసరం. కాని ప్రజల నుండి రూపొందిన ప్రజా సాయుధ బలగాల అందడందలు, ప్రజా ప్రయోజనానికి అంకితమైన అధికారవర్గం అందడందలు లేకుండా నూతన ప్రజాస్వామిక కార్యక్రమాన్ని ముందుకు తీసుకు పోవటం అసాధ్యం మాత్రమే. ఈ విషయంలో మావోయిస్టు పార్టీ ఆలోచనలు యెలా వున్నాయో స్పష్టం కావటం లేదు.

ప్రతి దేశం తన ప్రత్యేకతలను తాను కలిగి వుంటుంది. ప్రతి కాలం తన ప్రత్యేకతలను తాను కలిగి వుంటుంది. నిర్దిష్ట కాలమాన పరిస్థితులను నిర్దిష్టంగా విశ్లేషించుకొని నిర్దిష్ట విధానాలను ప్రతి దేశ కమ్యూనిస్టు పార్టీ రూపొందించుకోవలసి వుంటుంది. అలా రూపొందించి అమలు చేసినప్పుడే ఆ కమ్యూనిస్టు పార్టీ విప్లవాన్ని విజయవంతం చేయగలుగుతుంది. ఇలా కాకుండా పిడివాదానికి తనను తాను బందీ చేసుకున్న పార్టీ ఓటమి పాలుకాక తప్పదు. అయితే సృజనాత్మకత పేరుతో, నిర్దిష్ట పరిస్థితులను నిర్దిష్టంగా అన్వయించటం పేరుతో మార్క్సిజం-లెనినిజం-మావో ఆలోచనా విధానపు సార్వజనీన సూత్రాలకు యే పార్టీ తిలోదకాల్పించినా, ఆ పార్టీ చరిత్ర చెత్తకుప్పలో కలిసి పోక తప్పదు. రాజ్యాంగ యంత్రమంటే ఒక వర్గం మరొక వర్గంపైన నియంతృత్వం చలాయించే సాధనం అని మార్క్సిస్టు మావోపాధ్యాయు లందరూ బోధించారు. బూర్జువా రాజ్యాంగ యంత్రమంటే బూర్జువా వర్గం కార్మికవర్గం, యితర శ్రామిక ప్రజాసీకంపై నియంతృత్వం చలాయించే సాధనం. దీనిని కార్మికవర్గం యధాభంగంగా వుంచి, తన ప్రయోజనాల కనుగుణంగా వినియోగించుకోలేదు. ఈ రాజ్యాంగ యంత్రాన్ని రద్దుచేసి కార్మికవర్గ రాజ్యాంగ యంత్రాన్ని, అంటే బూర్జువావర్గంపై కార్మికవర్గం నియంతృత్వ సాధనాన్ని యేర్పరచుకోకుండా కార్మికల రాజ్యాధికారం కాని, నూతన ప్రజాస్వామికం, సోషలిజంల నిర్మాణం కాని అసాధ్యం. ఈ సార్వజనీన సూత్రాలను కృత్రేష్, క్రెట్జేవీలు వుల్లంఘించారు. శాంతియుత పరివర్తన, శాంతియుత సహజీవన సూత్రాలను ప్రబోధించారు. ఘోరంగా విఫలమయ్యారు. అంతర్జాతీయ కమ్యూనిస్టు వుద్యమానికి, కార్మికవర్గానికి తీరని ద్రోహం చేశారు. తిరుగులేకుండా నిరూపితమైన పై సార్వజనీన సూత్రాలకు నేపాల్ మావోయిస్టు పార్టీ కట్టుబడి ముందుకు పోతుందని, నేపాల్ ప్రజల ఆకాంక్షలను వాస్తవం చేస్తుందని, నేపాల్ ప్రజలు తనపై వుంచిన గొప్ప విశ్వాసానికి అనుగుణంగా వ్యవహరిస్తుందని ఆశిద్దాం. నేపాల్ కమ్యూనిస్టు పార్టీ (మావోయిస్టు) ముందు బ్రహ్మాండమైన అవకాశాలు పరచుకుని వున్నాయి. అదే సమయంలో అనేక ఆటంకాలు, అడ్డంకులూ, ప్రమాదాలూ పొంచి వున్నాయి. మార్క్సిజం-లెనినిజం, మావో ఆలోచనా విధానం వెలుగులో అది అన్ని అడ్డంకులను అధిగమించి అవకాశాలను వాస్తవాలగా మార్చుకుంటూ ముందుకు పోతుందని, అంతర్జాతీయ కమ్యూనిస్టు వుద్యమానికి విలువైన కొత్త అనుభవాలను, గుణపాఠాలను అందిస్తుందని ఆశిద్దాం. ఈ నూతన చారిత్రక మలుపులో వారికి బ్రహ్మాండమైన విజయం లభించాలని గాఢంగా ఆకాంక్షిద్దాం. నేపాల్ కమ్యూనిస్టు పార్టీ (మావోయిస్టు)కు, నేపాల్ ప్రజలకు మన విప్లవాభినందనలను, శుభాకాంక్షలను తెలియచేద్దాం.



# మే 15 నుండి 30 వరకు ప్రజాపంథా చందాల క్యాంపెయిన్ ను కొనసాగించండి!

విప్లవోద్యమంలో తన వంతు పాత్రను నిర్వహించే లక్ష్యంతో "ప్రజాపంథా" 1984లో ఆవిర్భవించింది. మార్క్సిజం - లెనినిజం - మావో ఆలోచనా విధానం ప్రాపంచిక దృక్పథంగా గలిగి "ప్రజాపంథా" అనాటి నుండి ఈనాటిదాకా క్రమం తప్పకుండా వెలువడుతూ వస్తున్నది. ఈ అవగాహన వెలుగులో రాష్ట్రంలో, దేశంలో, ప్రపంచంలో కొనసాగిన, కొనసాగుతున్న అనేక పరిణామాలను విశ్లేషిస్తున్నది. తేవలం విశ్లేషణ, వ్యాఖ్యానాలతో పరిమితం కాకుండా, ఆయా సమస్యలపై జరిగిన, జరుగుతున్న ఆందోళనలు, పోరాటాలు, ఉద్యమాల వార్తలను, రిపోర్టులను ఎప్పటికప్పుడు ప్రజానీకం ముందుంచే ప్రయత్నం చేస్తూ వస్తున్నది. విప్లవోద్యమ ప్రస్థానంలో ఎదురుయ్యే అనేక వాదనలనూ, అభిప్రాయాలనూ చర్చిస్తున్నది. పీడిత ప్రజల చేతుల్లో "ప్రజాపంథా" వజ్రాయుధంగా ఉండాలనే ఆకాంక్షకనుగుణంగా సంపాదకవర్గం తన కృషిని కొనసాగిస్తున్నది. మొత్తం విప్లవ శిథిలంలో "ప్రజాపంథా" అవిశ్రాంతంగా తెలుగులో వెలువడుతున్న ఏకైక పక్ష పత్రికగా గుర్తింపు పొందింది. ఇప్పటికే 24 సం॥రాల కాలాన్ని పూర్తి చేసుకున్నది. ఇప్పుడు 24వ సం॥రంలోకి అడుగుడుతున్నది. పాతికేళ్ల ప్రస్థానంలోకి అడుగుడుతున్న ఈ సందర్భంగా పాఠకులకూ, పాఠీ శ్రేణులకూ, శ్రేయోభిలాషులకూ విప్లవ శుభాకాంక్షలందజేస్తున్నది.

గత 24 సం॥రాలుగా "ప్రజాపంథా" విప్లవోద్యమం ఎదుర్కొంటున్న రాజకీయ, సిద్ధాంత, ఆచరణాత్మక, నిర్మాణసమస్యలపై ఎన్నో విలువైన వ్యాసాలను ప్రచురించింది. సమకాలీన సమాజంలో జరుగుతున్న సంఘటనలపై, పరిణామాలపై మార్క్సిస్టు-లెనినిస్టు శాస్త్రీయ దృక్పథంతో పలు రచనలను విప్లవ శ్రేణులకు అందుబాటులోకి తీసుకొచ్చింది. విప్లవోద్యమంలో నిరంతరం ఎదురవుతున్న మితవాద, అతివాద, అవకాశవాద, రకరకాల పెడధోరణులను అడుగడుగునా ఎండగడుతూ వస్తున్నది. విప్లవోద్యమాన్ని సరైన ప్రజాపంథాలో ఎలా నిర్మించాలో, కొనసాగించాలో "ప్రజాపంథా" ఎప్పటికప్పుడు ఎలుగెత్తి చాటుతూ వస్తున్నది.

భారత దేశంలో భూమి సమస్య అత్యంత కీలకమైనదనే వాస్తవాన్ని గుర్తెరుగుతూనే, దున్నేవానికే భూమి నినాదం క్రింద పేద రైతాంగాన్ని సమీకరించాల్సిన కర్తవ్యాన్ని "ప్రజాపంథా" ఎప్పటికప్పుడు ముందుకు తెస్తూనే వస్తున్నది. వ్యవసాయక విప్లవం యిరుసుగా సాగే నూతన ప్రజాస్వామిక విప్లవంలో గ్రామీణప్రాంతాల్లోని కోటానుకోట్ల పీడిత ప్రజల్ని సమీకరించాల్సిన అవసరాన్ని వివరిస్తూ వస్తున్నది. ఇప్పటికే పలు వ్యాసాలు, పుస్తకాల్ని ప్రచురించింది. కాంగ్రెస్, తెలుగుదేశం లాంటి బూర్జువా పాలకవర్గ పార్టీలు భూసంస్కరణల్ని బుట్టదాఖలు చేయడమే గాకుండా, భూమి సమస్యపై ఎంతటి ప్రగతి నిరోధక దృక్పథాన్ని ఆచరణను కలిగి వున్నాయో వివరిస్తూ వస్తున్నది. కార్టోరేట్ వ్యవసాయం గురించి ఎంతో ఊదరగొడుతున్న ఈ పార్టీల విధానాలన్నీ ప్రపంచీకరణవిషయ ఫలితాలేనని విశదీకరిస్తూ వస్తున్నది. నానాటికీ పెరుగుతూ వస్తున్న రైతాంగ ఆత్మహత్యలకు దోపిడీపాలకులనుసరిస్తూ వస్తున్న విధానాలపై పోరు సల్పాల్సిన అవశ్యతను గుర్తు చేస్తూ వస్తున్నది.

గతంలో స్వర్ణాంధ్ర నిర్మాణం, హైటెక్ పాలన పేరుతో తెలుగుదేశం పార్టీ, హరిజాన్ ప్రదేశ్ సాధన, భూయజ్ఞం, జలయజ్ఞం పేరిట నేడు కాంగ్రెస్ పార్టీ ఆడుతున్న కప్పట నాటకాల్ని "ప్రజాపంథా" ఎప్పటికప్పుడు విమర్శిస్తూ వస్తున్నది. జాతీయ స్థాయిలో కాంగ్రెస్, బీజేపీలూ, వాటి మిత్రులు అభికారంలో కొనసాగుతూ సాగిస్తున్న ప్రజా వ్యతిరేక దోపిడీ పరిపాలన గురించి కూడా "ప్రజాపంథా" పలు వ్యాసాల్ని వెలువరించింది. కమ్యూనిస్టు మునుగులో ప్రధానంగా సీపీయం తదితర పార్టీలు బెంగాల్, తేరళ, ఎతిపుర రాష్ట్రాల్లో సాగిస్తున్న పాలన కాంగ్రీ - బీజేపీలకు మౌలికంగా భిన్నమైనది కాదనీ, ఈ పార్టీ పాలకవర్గ పార్టీగా రూపాంతరం చెందిన తీరును వెల్లడించే ప్రత్యేక వ్యాసాలను కూడా "ప్రజాపంథా" ప్రచురిస్తూ వస్తున్నది.

అర్థ వలన - అర్థ భూస్వామ్య దోపిడీ వ్యవస్థ నిర్మూలన కోసం సాగే నూతన ప్రజాస్వామిక విప్లవంలో అసంఖ్యాక పీడిత ప్రజానీకాన్ని కూడగట్టడంలో తన వంతు పాత్రగా గత 24 సం॥రాలుగా కృషి సాగిస్తున్న "ప్రజాపంథా" తన పాఠకుల్ని ఇబ్బడి ముబ్బడిగా పెంచుకోవాలని అభిలషిస్తున్నది. పత్రిక సర్క్యులేషన్ భారీగా పెరగడం ద్వారానే తన లక్ష్యానికి చేరువ కావాలనుకొంటున్నది. పత్రికకు వేల సంఖ్యలో చందాదారులను చేర్చించడం కోసం మే నెలలో చందాల చేర్చింపు క్యాంపెయిన్ కు సంపాదకవర్గం పిలుపునిచ్చింది. మే 15 నుండి 30 వరకు జరిగే ఈ క్యాంపెయిన్ లో పాఠీకి చెందిన అన్ని శ్రేణులూ క్రియా శీలకంగా పాల్గొనాలని సంపాదకవర్గం కోరుతున్నది.

పీడిత ప్రజల పత్రికైన "ప్రజాపంథా"ను రానున్న కాలంలో మరింత సమగ్రంగా, అర్థవంతంగా వెలువరించడం కోసం అన్ని రకాల ప్రయత్నాలను సాగిస్తున్నదని సంపాదకవర్గం వినప్రంగా తెలుపుకుంటున్నది. ప్రతి చందా దారుడికీ పత్రికను సకాలంలో తప్పకుండా చేరేలా సంపాదకవర్గం అన్ని చర్యలూ తీసుకుంటుందని పాఠకులు గమనించాలని విజ్ఞప్తి చేస్తున్నది. గతంలో లాగే క్రమం తప్పకుండా "ప్రజాపంథా"ను వెలువరించడం కోసం అంకిత భావంతో కృషి సాగిస్తామని మరోసారి పునరుద్ఘాటిస్తున్నది. ఇందుకోసం పాఠకుల నుండి, పాఠీ శ్రేణుల నుండి సంపూర్ణ సహాయ సహకారాల్ని ఆశిస్తున్నది. పాతికేళ్ల ప్రస్థానంలోకి అడుగుడుతున్న ప్రజాపంథాను అక్కూన చేర్చుకొని ఆదరించాలని వినప్రంగా కోరుతున్నది.

సంపాదకవర్గం

## "సాక్షి" పత్రికలో నాపేరుతో వచ్చిన వ్యాఖ్యానాలు

### పూర్తి వక్రీకరణతో కూడినవి

నేపాల్ ఎన్నికల్లో ప్రజలు రాచరిక వ్యవస్థకు వ్యతిరేకంగా ఇచ్చిన తీర్పుని నేను అభినందించడం జరిగింది. ఈ ఎన్నికల్లో సీపీఎన్ (మావోయిస్టు) ఎక్కువ స్థానాలు గెలిచింది. ఆ పార్టీకి అభినందనలు తెలుపడం జరిగింది. అక్కడి అఖిల నేపాల్ కిసాన్ సభ (క్రాంతి) తదితర ప్రజా సంఘాలలో వున్న సంబంధాలు ప్రస్తావించడం జరిగింది.

నా పేరుతో న్యూఢెమోక్రసీ పార్టీ ఎన్నికల విధానంపై వ్యాఖ్య వ్రాసారు. అది నాకు, సంఘానికి సంబంధం లేని అంశం. అయితే భారతదేశంలో సీపీఐ (ఎం-ఎల్-న్యూఢెమోక్రసీ) ఎన్నికలను భారత విప్లవోద్యమ పురోగమనంలో ఒక ఎత్తుగడగా భావిస్తున్న విషయం కొత్తదేమీ కాదు. దీనికి భిన్నంగా ప్రస్తావన చెయ్యడం సమంజసం కాదు.

ఇట్లు

తేది: 18.04.2008

గాదె దివాకర్

ప్రధాన కార్యదర్శి

ఎ.ఐ.కె.ఎం.ఎస్.

(1వ పేజీ తరువాయి)

ఈ వేతనాలు కూడా ఆచరణలో చెల్లించబడటం లేదు. కార్మిక సంఘాలు ప్రభుత్వం నిర్ణయించిన వేతనాలను యాజమాన్యాల చేత అమలు జరిపించుకోవటంలోనే తలమునకలవుతున్నాయి. ఈ క్రమంలో, అవసరానుగుణకరీన వేతనాల అమలు కోసం పోరాటం వెనుకపట్టు పడుతున్నది.

సరళీకరణ, ప్రయివేటీకరణ, ప్రపంచీకరణవిధానాల అమలుతో, కార్మికుల వేతనాలపై దాడులు తీవ్ర రూపం దాల్చాయి. దీని సారాంశం ఏదో ఒక రూపంలో వేతనాలను తగ్గించటమే. 'కంట్రాక్టీకరణ', క్యాజువలీకరణ, బహుళ అంచెల వేతన విధానాలు, టెట్ సోర్సింగ్, కరువు భత్యం స్థంభన, మొదలైన వన్నీ కార్మికుల వేతనాలలో కోతలు విధించే రూపాలే. మరోప్రక్క, సంక్షేమ పథకాలలో తీవ్రమైన కోతల కారణంగానూ, ప్రయివేటీకరణకారణంగానూ, వేతనాలు పెంచవలసిన అవసరం ఎంతగానో పెరిగింది. పాలకవర్గాలు, వారి ప్రభుత్వాల్లా దేశీయ బడా పెట్టుబడిదారుల, విదేశీ పెట్టుబడిదారుల అవసరాల కనుగుణంగా కావాలనే తమ విధానాలను రూపొందిస్తున్నాయి. అవసరానుగుణకరీన వేతనం లాంటి కార్మికవర్గ ప్రయోజనాలకు వీరి ఆజెండాలో చోటే లభించటం లేదు. 6వ వేతన సంఘం ఇటీవల ప్రకటించిన సిఫారసులు ఈ కోవలోనే. మరోప్రక్క, అభివృద్ధి నిరోధక, సంస్కరణవాద బ్రిడ్ యూనియన్లు అవసరానుగుణకరీన వేతనాలను, సౌకర్యంగా చాప క్రిందికి నెట్టి వేశాయి. ఈ నేపథ్యంలో, న్యాయమైన వేతనం, జీవ వేతనం అనే అవగాహనలనలా వుంచి, అవసరానుగుణకరీన వేతన భావనను ఆజెండాలోకి తీసుకు రావలసిన అవసరముంది. దీనిని ఆచరణలోకి తీసుకు రావటానికి సమైక్య పోరాటాలను నిర్మించాల్సిన అవసరముంది.

మరో ముఖ్యమైన సమస్య పనిభారం, పని గంటలకి సంబంధించిన సమస్య. సరళీకరణ, ప్రయివేటీకరణవిధానాల మూలంగా తక్కువ మంది కార్మికులతో ఎక్కువ పని చేయించుకునే పద్ధతిని చూస్తాం. అంటే ఒక కార్మాలో వంద మంది కార్మికులు ఉత్పత్తిలో ఉండే స్థానంలో 50 మంది కార్మికులచే అంతే ఉత్పత్తి చేయించటం వారిపై పనిభారాన్ని పెంచటం ఫలితమే. ఇదేగాక 'బహు నైపుణ్య విధానం' అనే పద్ధతి ఈ కాలంలో ప్రవేశపెట్టబడ్డది. దీనిద్వారా కార్మికుడు యాజమాన్యం ఏ పని చెబితే ఆ పని చేయాలి. దీని మూలంగా కార్మికుడిపై పనిభారం పెరుగుతున్నది.

8 గంటల పని దినం అమలులేని పరిస్థితి నేటికీ కొనసాగుతున్నది. 10, 12 గంటలు పనిచేస్తున్న పారిశ్రామిక కార్మికులు నేటికీ వున్నారు. సర్వీసు రంగంలో కూడా ఈ పరిస్థితి నెలకొని వున్నది. చివరికి పాలకులు చాలా గొప్పగా చెప్పుకుంటున్న ఐ.టి. రంగం సైతం దీనికి మినహాయింపు కాదు.

ధరల పెరుగుదల (ద్రవ్యోబ్బణం) గతంలో ఎన్నడూ లేనంత తీవ్రస్థాయికి చేరుకున్న స్థితిలో, దీని ప్రభావం కార్మికవర్గం, యితర శ్రామిక ప్రజల మీద తీవ్రంగా పడుతున్న స్థితిలో, మనం ఈ మే-దేను జరుపుకుంటున్నాం. నిత్యావసర వస్తువుల ధరలు ఆకాశాన్నంటుతుండటం యివాళ దేశం ఎదుర్కొంటున్న అతి తీవ్ర సమస్య. ఆర్థిక వ్యవస్థలో ఈ పరిణామం ఏదో అనుకోని సంఘటన కాదు. యూపీఏ ప్రభుత్వం అనుసరిస్తున్న విధానాల పర్యవసానమే ఈ పరిణామం. రైతులకు గిట్టుబాటు కాని ధరలు, విదేశాల నుండి ఆహార ధాన్యాల దిగుమతులు, చమురు ధరల పెరుగుదల, చిల్లర వ్యాపారంలోకి పెద్ద కార్పొరేట్ కంపెనీల ప్రవేశం - ధరల పెరుగుదలకు దారి తీసిన కొన్ని కారణాలు. కేంద్రం, వివిధ రాష్ట్ర ప్రభుత్వాలు అనుసరిస్తున్న విధానాలు కార్మికవర్గ ప్రయోజనాలకు వ్యతిరేకమైనవి. పెట్టుబడిదారుల ప్రయోజనాలను నెరవేర్చటానికి వృద్ధీశించబడినవి. సామ్రాజ్యవాద సంస్థల ఆదేశాల మేరకు పాలకవర్గాలు అనేక పోరాటాల ద్వారా కార్మికవర్గం సాధించుకున్న హక్కులన్నిటి మీద అనేక రూపాలలో దాడులు చేస్తున్నాయి. 'పెట్టుబడికి అవధులు లేని స్వేచ్ఛ' అనేది ప్రభుత్వాల విధానాలను నిర్దేశిస్తున్న మార్గదర్శక సూత్రం. ఈ సూత్రపు వుక్కు పాదాల క్రింద కార్మికవర్గం, యితర శ్రామిక ప్రజల జీవితాలు మరింత దిగజారుబడుతున్నాయి.

పెట్టుబడి, దోపిడీ, పీడనల వ్యతిరేక పోరాటానికి మే-దే ప్రతీక. కార్మికవర్గానికి స్వాతంత్ర్యాన్ని సాధించటానికి అది ప్రాతినిధ్యం వహిస్తుంది. ఈ సందర్భంగా పోరాట పతాకను సమున్నతంగా నిలుపుతామని మరోసారి ప్రతిపాదించుకున్నాం. దేశంలోని ఫ్యాక్టరీలలోనూ, మిల్లులలోనూ పనిచేసే కోట్ల కొద్దీ శ్రమ జీవులకు అవసరానుగుణకరీన వేతనాన్ని సాధించే పోరాటంలో ముందుకు సాగుదాం.

- బి. ప్రదీప్, ఐ.ఎఫ్.టి.యు. ఆలిండియా జనరల్ సెక్రటరీ



# అమెరికాలో మానవ హక్కుల ఉల్లంఘన

అబద్ధాలాదడం అనే దానిని ఒలంపిక్ క్రీడల్లో చేర్చితే ప్రపంచ కప్పును అతి సునాయాసంగా అమెరికా అధ్యక్షుడు జార్జిబుష్ ఎగరేసుకుపోతాడని ఇటీవల ఒక సంస్థ నిర్వహించిన సర్వే ద్వారా స్పష్టమైనది. సెప్టెంబరు 11 దాడుల తరువాత ఇరాక్ పై ఆడిన అబద్ధం ఆడకుండా, అబద్ధాల యుద్ధం చేశారు. ఇరాక్ నుండి అమెరికాకు ముప్పు వుందనీ, ఇరాక్ లో మారణాయుధాలు వున్నాయనీ, అల్ ఖైదాతో ఇరాక్ కు సంబంధాలు వున్నాయనీ, వారికి ఇరాక్ రక్షణయిస్తోందనీ తదితర విషయాలపై జార్జిబుష్, ఆయన మంత్రులూ, అధికారులూ దాదాపు 935 తప్పుడు ప్రకటనలు చేసినట్లు ఆ సర్వే వెల్లడించింది. అంతేకాదు. వీటిలో కేవలం బుష్ ఒక్కడే 260 తప్పుడు ప్రకటనలు చేసి అగ్రస్థానంలో నిలవగా, విదేశాంగ మంత్రి పావెల్ 254 అబద్ధపు ప్రకటనలతో ద్వితీయ స్థానంలో నిలిచారని కూడా ఆ సర్వే పేర్కొంది. ఇరాక్ లో మారణాయుధాలు లేవనీ, అల్ ఖైదాతో ఇరాక్ కు సంబంధాలు లేవని నిర్వూన్యంగా రుజువైందని కూడా ఆ సంస్థ వ్యవస్థాపకుడు చార్లెస్ లూయిస్ ప్రకటించడం గమనార్హం.

ఇది ఒక్క ఇరాక్ ను దృష్టిలో పెట్టుకొని చేసిన సర్వే మాత్రమే సుమా! మరి ఆఫ్ఘనిస్తాన్, క్యూబా, ఇరాన్, పాలస్తీనా, వెనిజులా, బొలీవియా, కొసావో తదితర దేశాల గురించి, ఆ దేశాలలోని ప్రభుత్వాల గురించి, ప్రజాస్వామ్యం, ఉగ్రవాదం, టెర్రరిజం, మానవ హక్కులు తదితర విషయాల గురించి జార్జిబుష్ గానీ, బుష్ ప్రభుత్వంగానీ పచ్చి అబద్ధాలు మాట్లాడని రోజు ఒక్కటి కూడా ఉండదంటే అతిశయోక్తి కాదేమో! పై సంస్థ జరిపిన సర్వే ప్రకారం చూస్తే నిజంగా అమెరికా ప్రభుత్వాన్ని, జార్జి బుష్ నూ గిన్నీస్ బుక్కులోకి ఎక్కించవచ్చు.

తానేం మాట్లాడినా, ఏం చేసినా ఎదురులేదని అమెరికా భావిస్తోంది. అందుకే ప్రపంచ వ్యాప్తంగా మానవ హక్కుల ఉల్లంఘనకు పాల్పడుతున్న అమెరికా మానవహక్కుల ఉల్లంఘన గురించి ఒక నివేదికను ప్రకటించింది. అమెరికా విదేశాంగశాఖ మార్చి 11న మానవహక్కుల అమలుకు సంబంధించి ఒక నివేదికను విడుదల చేసింది. దానిలో చైనాతో సహా దాదాపు 190 దేశాలు మానవహక్కుల ఉల్లంఘనకు పాల్పడుతున్నాయంటూ విషం కక్కింది. తన దేశంలో జరుగుతున్న మానవహక్కుల ఉల్లంఘన ఊసే దానిలో లేకపోవడం విద్వంసం. వెయ్యి గొర్రెలు తిన్న పెద్దపులి ఒకవైపు మాంసాన్ని భక్షిస్తూనే మరోవైపు నిస్సిగ్గుగా అహింసా ప్రబోధం చేస్తున్నట్లుగా ఉంది అమెరికా వైఖరి.

ప్రపంచ వ్యాప్తంగానూ, తన దేశంలోనూ మానవహక్కులను భక్షిస్తున్న అమెరికా తగుదునమ్మా అంటూ తమ దేశంపై ఆరోపణచేయడాన్ని చైనా ప్రభుత్వం సీరియస్ గా తీసుకొంది. అమెరికాలో జరుగుతున్న మానవహక్కుల ఉల్లంఘన వాస్తవ చిత్రాన్ని ప్రపంచం ముందుంచాలని భావించింది. అందుకే “2007 సంవత్సరంలో అమెరికాలో మానవహక్కులు” అనే అంశంపై చైనా స్టేట్ కౌన్సిల్ సమాచార కేంద్రం ఒక నివేదికను తయారు చేసింది. అమెరికాలో పెరుగుతున్న హింసాత్మక నేరాలూ, గాలిలో కలిసిపోతున్న అక్కడి ప్రజల ప్రాణాలూ, హరించబడుతున్న వ్యక్తిగత స్వేచ్ఛా, భద్రతా, తదితర విషయాలను ఆ నివేదికలో ఎలిగెత్తి చాటింది. ఆ నివేదిక ప్రకారం వివరాలిలా వున్నాయి.

ఎఫ్.బి.ఐ. 2007లో విడుదల చేసిన గణాంకాలను పరిశీలిస్తే 2006 సంవత్సరంలో అమెరికాలో 14.1 లక్షల నేరాలు జరిగాయని స్పష్టమవుతుంది. ఈ సంఖ్య 2005తో పోల్చుకుంటే 1.9 శాతం ఎక్కువ. వీటిలో హత్యల సంఖ్య 1.8 శాతం పెరగగా, దొంగతనాలు 72 శాతం పెరిగాయి. అమెరికాలో ప్రతి 22.2 సెకన్లకు ఒక హింసాత్మక నేరం, ప్రతి 30.9 నిమిషాలకు ఒక హత్య, ప్రతి 5.7 నిమిషాలకు ఒక అత్యాచారం, ప్రతి 1.2 నిమిషాలకు ఒక దొంగతనం, ప్రతి 36.3 సెకన్లకు ఒక దాడి జరుగుతోందని తెలుస్తోంది. న్యూ ఆర్లెయన్స్ లో 2007 సంవత్సరంలో 209 నరమేధాలు జరిగాయి. ఇవి గతానికంటే 30 శాతం ఎక్కువ. వాషింగ్టన్ డిసిలో 2007లో 181 హత్యలు జరిగాయి. 2006 కంటే ఇది ఏడు శాతం ఎక్కువ. అనేక ప్రధాన నగరాల్లో ఇదే పరిస్థితి వుందని తెలుస్తోంది.

అంతేకాదు. ప్రపంచంలో ఏ దేశంలోనూ లేనంత పెద్ద సంఖ్యలో అమెరికాలో ప్రైవేట్ వ్యక్తుల చేతుల్లో తుపాకులున్నాయి. సుమారు 25 కోట్ల తుపాకులు ప్రయివేటు వ్యక్తుల చేతుల్లో వున్నట్లు అంచనా. నాలుగు లక్షల పదివేల మంది ప్లోరిడన్ల వద్ద లైసెన్సు తుపాకులున్నట్లు

అసోసియేటెడ్ ప్రెస్ 2007 జనవరిలో ప్రకటించింది. అందుకే అమెరికాలో ప్రతి ఏటా 30 వేల మంది తుపాకీ గాయాలతో మరణిస్తున్నారు. 2002 నుండి తుపాకీ కాల్పులవల్ల మరణాలు 13 శాతానికి పెరిగినట్లు యుఎస్ఎ టుడే పత్రిక 2005 డిసెంబర్ 5న ప్రకటించింది. గత సంవత్సరం వర్జీనియా టెక్ యూనివర్సిటీలోనూ, అనంతరం అనేక స్కూళ్ళలోనూ, చదువుల కోసం, ఉద్యోగాల కోసం వెళ్ళిన భారతీయులపైనా జరిగిన తుపాకీ కాల్పుల ఉదంతాలను పరిశీలిస్తే అమెరికాలో మానవహక్కులు ఎలా హరించబడుతున్నాయో తెలిగ్గానే అర్థమవుతుంది.

**మేడి పండు చూడ మేలిమై ఉండు....**

దూరుపు కొండలు నునుపుగా కనపడినట్లు, చాలా మందికి అమెరికా ఒక స్వర్గధామంలా కనపడుతుంది. అక్కడ జరుగుతున్న నేరాలూ, ఘోరాలూ కనపడవు. పెరుగుతున్న దరిద్రం, తరుగుతున్న ఉపాధి, మృగ్యమవుతున్న మానవ విలువలూ, హక్కులూ కానరావు. అక్కడ భద్రమవుతున్న జీవితాలు కళ్ళ పడవు. వారికి కనపడేదల్లా ‘దాలరు’. ఆ దాలరు మాయలో చిక్కుకొని అసువులు బాసిన అమాయకులెందరో! ఈ మధ్యకాలంలో అమెరికాలో నేర ప్రవృత్తి కనీవినీ ఎరుగని రీతిలో పెరిగిపోతోంది. మానవ విలువలు మృగ్యమైపోతున్నాయి. గడిచిన రెండు నెలల కాలంలోనే సుమారు 23,19,258 మందికి పైగా వివిధ నేరాల్లో జైళ్ళ పాలయ్యారు. ప్రతి వంద మందిలో ఒకరు జైలుపాలవుతున్నారని ఒక అంచనా. ఈ సంఖ్య ప్రపంచంలోనే అత్యధికం కావడం విశేషం. జైళ్ళలోని ఖైదీలను

## 36వ

పోషించేందుకు అమెరికా ప్రభుత్వం 4,900 కోట్లు ఖర్చు చేస్తోందని తెలుస్తోంది. రెండు దశాబ్దాల క్రితం ఈ వ్యయం వంద కోట్ల లోపే. అంతేకాదు. ఉన్నత విద్యపై అమెరికా చేస్తున్న వ్యయం కన్నా ఇది ఆరు రెట్లు ఎక్కువని ఫూసెంబర్ట్ అనే సంస్థ జరిపిన అధ్యయనంలో వెల్లడైంది.

నేరస్థుల సంఖ్యలోనే కాదు. ఉర్విశిక్షలు వేయడంలోనూ, దానిని అమలు చేయడంలోనూ కూడా అమెరికాదే పైచేయి. ఆమ్నెస్టీ ఇంటర్నేషనల్ నివేదిక ప్రకారం 2006 సంవత్సరంలో 53 మందికి మరణశిక్షలు అమలు చేసింది. అంతేకాదు. 1999లో అమెరికా న్యాయ, గణాంకశాఖలు సంయుక్తంగా విడుదల చేసిన నివేదిక ప్రకారం దేశ వ్యాప్తంగా 2 లక్షల 83 వేల మంది మానసిక రోగులు వివిధ జైళ్ళలో శిక్షను అనుభవిస్తున్నారు. 1977 నుండి 2006 వరకు దాదాపు వెయ్యి మంది ‘మానసిక రోగులను’ అమెరికా ఉరితీసిందని ఆమ్నెస్టీ ఇంటర్నేషనల్ ఒక నివేదికలో పేర్కొంది. దానిలో “ఈ 21వ శతాబ్దంలోనూ మానసిక రోగుల పట్ల అమెరికా క్రూరంగా ప్రవర్తించడం శోచనీయం. ఇది మానసిక రోగం పట్ల వ్యవహారం చేందుకు ఏర్పాటు చేసుకొన్న అంతర్జాతీయ చట్టాలను ఉల్లంఘించడమే” అని వ్యాఖ్యానించింది. ఉరిశిక్ష అమలు చేయబడిన వారిలో వంద మంది మెడికల్ రిపోర్టులు పరిశీలిస్తే వీరికి మానసిక రోగులుగా నిర్ధారించే ‘సైక్రియాటిక్’ పరీక్షలు చేయలేదని కూడా ఆమ్నెస్టీ పేర్కొనడం గమనార్హం. జైలు అంటే సంస్కరణాలయం. వివిధ నేరాలపై జైలుకు వచ్చిన వారిని సంస్కరించడం, మంచి పౌరులుగా తీర్చిదిద్దడం ప్రభుత్వ విధి. కానీ మానవహక్కుల గురించి రంకెలు వేసే అమెరికా అసలు సిసలు రంగేమిటో ఇది తేటతెల్లం చేస్తోంది.

**అమెరికా మానవ హక్కులను ఉల్లంఘిస్తోంది....**

ఈ మాటలన్నది ఎవరో కాదు. న్యూనా ఐక్యరాజ్య సమితి ప్రత్యేక పరిశీలకుడైన జోర్జ్ బస్టామాంటే. అమెరికాలో వలస ప్రజల హక్కులపై పరిశీలన జరిపేందుకు ఐక్యరాజ్యసమితి ప్రతినిధులతో ఓ కమిటీ ఏర్పడింది. ఈ కమిటీకి జోర్జ్ బస్టామాంటే నాయకత్వం వహించారు. మామూలుగానైతే ఎవరైనా అక్కడి ప్రచార సాధనాలూ, మీడియా అందించే వివరాలపైనా, గణాంకాలపైనా ఆధారపడతారు. కానీ బస్టామాంటే మాత్రం దానికి భిన్నంగా నడిచారు. వలస ప్రజలు నివసించే అనేక ప్రాంతాల్లో ఈ కమిటీ పర్యటించింది. వారి బాధలూ, గాధలూ, కష్టాలూ, కన్నీళ్ళు గురించి ఓపికగా విన్నది. వారిలో నెలకొన్న భయాందోళనలను చూసింది. అనంతరం వాటినిన్నుటిసి క్రోడీకరించి ఒక నివేదికను తయారుచేసింది. ఇటీవలే దానిని విడుదల చేశారు.

ఐక్యరాజ్యసమితి విడుదల చేసిన ఆ నివేదికలో “అమెరికా వలస ప్రజల విషయంలో మానవహక్కులను ఉల్లంఘిస్తోందనీ, అంతర్జాతీయ చట్టాలను నిర్లక్ష్యం చేస్తోందనీ” అక్షింతలు వేసింది. వలస ప్రజలను వెళ్ళగొట్టడం, నిర్బంధించడం వంటి విధానాలకు పాల్పడడాన్ని చూసిన బస్టామాంటే తీవ్ర ఆందోళన వ్యక్తం చేశారు. వలస ప్రజలనూ, పిల్లలనూ నిర్బంధించడం సర్వసాధారణమనీ, సరైన విచారణలేక పోవడం, ఒంటరి గదుల్లో నిర్బంధించడం, నిద్రకు దూరం చేయడం, తీవ్రమైన వేడి, చలి వంటి వాటితో వారిని వేధించడం చేస్తున్నారని ఆయన పేర్కొన్నారు. అంతేకాదు “వలస ప్రజల హక్కులను గౌరవించే స్పష్టమైన, సరైన, దీర్ఘకాలిక వ్యూహం అమెరికాకు లేదు” అని కూడా బస్టామాంటే నివేదిక పేర్కొంది.

ఈ నివేదికను తయారు చేసే ముందు బస్టామాంటే బృందం అమెరికాలోని వివిధ ప్రాంతాలను సందర్శించి పెద్ద సంఖ్యలో స్థానిక, రాష్ట్ర, ఫెడరల్ అధికారులను కలుసుకొంది. నిర్బంధంలో వున్న వలస ప్రజలను కలుసుకొంది. వివిధ మానవ హక్కుల సంఘాలూ, స్వచ్ఛంద సంస్థల నుంచి సమాచారం సేకరించింది. సరిగ్గా ఇదే అమెరికాకు మింగుడు పడలేదు. అందుకే బస్టామాంటే తన పర్యటనలో అమెరికా అధికారుల నుండి ప్రతిఘటనను ఎదుర్కొన్నారు. ఆయన పర్యటనలో భాగమైన టెక్సాస్, న్యూజెర్సీలోని జైళ్ళను సందర్శించేందుకు ఆయనకు అనుమతి లభించలేదు. “ఈ రెండు చోట్ల పర్యటించడం అమెరికా ప్రభుత్వం అంగీకరించిన వాటిలో భాగమే. ఈ మార్పులకు సంబంధించి నన్ను సంప్రదించడంగానీ, లేదా వాటిని ఎందుకు రద్దు చేయాల్సి వచ్చిందో వివరణగానీ నాకు యివ్వలేదు” అని ఐక్యరాజ్య సమితిలోని అమెరికా ప్రతినిధి ఖలిల్ జాదీకు రాసిన లేఖలో బస్టామాంటే తన అసంతృప్తిని, నిరసననూ వ్యక్తం చేశారు.

ఇదిలావుండగా బస్టామాంటేనే స్వయంగా తన పర్యటనను రద్దు చేసుకొన్నారని న్యూజెర్సీలోని కౌంటీ జోసెఫ్ డబ్ల్యు ఆక్సలే తప్పుడు ప్రకటన యివ్వడాన్ని ఆయన తీవ్రంగా ఖండించారు. తీవ్ర విమర్శలతో, పలు సూచనలతో, సలహాలతో వెలువడిన ఐక్యరాజ్య సమితి నివేదిక సహజంగానే అమెరికాకు మింగుడు పడలేదు. అందుకే ఐరాసలోని అమెరికా ప్రతినిధి బృందంలోని ఓ సీనియర్ అధికారి జాన్ లెవిన్ ఒక ప్రకటన విడుదల చేస్తూ “ఆయన నివేదిక పట్ల మా ప్రభుత్వం నిరాశ చెందిందని చెప్పేందుకు విచారిస్తున్నాను” అంటూ ప్రకటించింది. అంతేకాదు. ప్రభుత్వ ఛానళ్ళ ద్వారా లభ్యమయ్యే సమాచారంపై ఆయన ఆధారపడక పోవడాన్ని కూడా ఆమె విమర్శించారు. తన అక్కసును వెళ్ళగక్కారు.


అమెరికాలో 3 కోట్ల 75 లక్షల మంది వలస ప్రజలు వున్నారు. అమెరికా ప్రభుత్వం వీరి పట్ల దారుణంగా వ్యవహరిస్తోంది. వారి హక్కులను కాలరాస్తోంది. అంతర్జాతీయ వలస చట్టాలను ఉల్లంఘిస్తోంది. నేషనల్ నెటవర్క్ ఫర్ ఎమిగ్రెంట్ అండ్ రిఫ్యూజీ రైట్స్ డైరెక్టర్ కొలిన్ రజా మాట్లాడుతూ “వలస కుటుంబాలూ, కార్మికులూ వివక్షా పూరిత వైఖరిని ఎదుర్కోవడానికి అమెరికా ప్రభుత్వ చట్టాలూ, విధానాలూ, వాటి అమలు కారణం” అన్నారు. తాము కనుగొన్న అంశాలు అమెరికా వలస చట్టాలను అభిశంసించడమేనని కూడా ఆయన అన్నారు. ఆ సంస్థ జనవరి 18న విడుదల చేసిన ఒక నివేదికలో అమెరికా మానవహక్కుల ఉల్లంఘనకు సంబంధించిన సుమారు వంద కథనాలను ప్రచురించింది. దీనిని మార్చి 7న జెన్నీఫర్ టర్నర్ అమెరికా పౌరహక్కుల సంఘం తరపున మానవ హక్కుల మండలికి సమర్పించారు. 2007లో హోయ్ లాండ్ సెక్యూరిటీ విభాగం మూడు లక్షలా 22 వేల మంది వలస ప్రజలను నిర్బంధించిందనీ, ఇంత పెద్దయెత్తున నిర్బంధించడం మూలంగా ఆరోగ్య రక్షణ, భౌతిక, లైంగిక వేధింపులు, జైళ్ళు క్రికీరిసి వుండడం, వివక్ష, వర్ణ వివక్ష వంటి వాటికి కారణమవుతోందని కూడా ఆమె వెల్లడించారు.

**చిత్రహింసలకు వైట్ హౌస్ అమోదముద్ర**

సెప్టెంబరు 11 దాడుల తరువాత రహస్య జైళ్ళలో ఉన్న అల్ ఖైదా బందీలపై ప్రయోగించే ‘చిత్రహింసల’ పద్ధతులను చర్చించేందుకూ, అమోదముద్ర వేసేందుకూ సాక్షాత్తూ వైట్ హౌస్ లోనే సమావేశం జరగడం దారుణం. దానికి డిక్ చెనీ, అప్పటి బుష్ సహాయకులు అటార్నీ జనరల్ జాన్ యాస్ క్రాఫ్ట్, విదేశాంగమంత్రి కొలిన్ పావెల్, సిఐఎ డైరెక్టర్ జార్జి టెనెట్, జాతీయ భద్రతా సలహాదారు కండొలిజా రైస్ లు హాజరయ్యారు.

(మిగతా వచ్చే సంచికలో)





# ధరల అధిగుండంలో జనమే సమిధలు

నాలుగు దశాబ్దాల్లో నుంచి నిత్యావసర సరుకుల ధరలు ఏ మోతాదులో పెరిగాయో ప్రజలకు తెలుసు. 1960, 1970 దశకాలలో ఒకపైసా, 2 పైసలు, 3 పైసలు, 5 పైసలు, 10 పైసలు, 20 పైసలు, 25 పైసల నాణాలు చెలామణిలో ఉన్నాయి. కనుకనే, అనాడు పైసలకు సరుకుల లభించాయి సుమా! అయితే 1961లోనే సరకుల ధరలు ఆకాశాన్నంటాయి. నిజానికి 1947 నుంచే ధరలు పెరగడం మొదలైంది. కేవలం ధరల పెరుగుదల వల్లే వినిమయదారుల ధరల సూచిక (సిపిఐ) మూల సంవత్సరాన్ని 1949 నుండి 1960కి, ఆ పిమ్మట 1982కు తర్వాత 2001కి కేంద్ర ప్రభుత్వం మార్చింది. ధరల పెరుగుదల పాయింట్లు వేల సంఖ్యల్లోకి రావడంతో ప్రభుత్వం ఈ పనిచేస్తూ వచ్చింది. కన్వర్షన్ ఫాక్టర్ తో 2001 నుండి పెరిగిన పాయింట్లను లెక్కగట్టి 1960 సంవత్సరానికి లింక్ చేసి పాయింట్లను శాతాలుగా మార్చి ఉద్యోగులకు కరువు భత్యాన్ని (డి.ఎను) చెల్లిస్తున్నారు. ఈ డి.ఎ. శాతాలు ధరల పెరుగుదలకు అనుగుణంగా లేవన్న వాస్తవాన్ని పక్కన పెట్టినా, కేవలం 2006, 2007 సంవత్సరాలలో దేశంలో ఉద్యోగులు 24 శాతం డి.ఎ.ను పొందారు. సంఘటిత రంగంలో ఉద్యోగులు ఉన్నారు కాబట్టి ధరల పెరుగుదల వల్ల కొంత మేరకు ఉపశమనం పొందుతున్నారు. కాని అసంఘటిత రంగంలోనున్న సామాన్య ప్రజానీకంపై ఈ ధరల పెరుగుదల ప్రభావం అనూహ్యంగా ఉంది. భారం వాళ్లను కృంగి, కృశించి, నశింపజేస్తున్నది. మార్కెట్లో ధరలు మండి పోవడంతో మొన్న తెలుగు సంవత్సరాది ఉగాది పండుగను సామాన్య ప్రజానీకం జరుపుకోలేదు.

భారత రాజ్యాంగ చట్టం 7వ షెడ్యూల్లోని ఉమ్మడి జాబితాలో ధరల నియంత్రణ అంశం చేర్చబడింది. కనుక ధరలను అదుపుచేయడం కేంద్ర, రాష్ట్రాల ఉమ్మడి బాధ్యత. అయితే ఈ వాస్తవాన్ని విస్మరించి సోనియాగాంధీ తదితర నాయకులు ధరల నియంత్రణ రాష్ట్రాల బాధ్యతేనని ప్రకటనలు చేస్తున్నారు. మరికొందరు కాంగ్రెసు నేతలు ధరల నియంత్రణకు ప్రభుత్వాల దగ్గర మంత్రదండం లేదని చెబుతున్నారు. ప్రధానమంత్రి, అధికమంత్రి, వ్యవసాయ మంత్రి తదితరులు మరికొంచెం ముందువెళ్లి అంతర్జాతీయ పరిణామాల వల్ల, మనం దిగుమతి చేసుకొనే ముడిచమురు, వంటనూనెల, ఎరువులు తదితర సరకుల ధరలు విపరీతంగా పెరగడంవల్ల, అమెరికాలో ఏర్పడిన మాంద్యంవల్ల, టోకు ధరలు పెరిగి మనదేశంలో ద్రవ్యోల్బణం 7 శాతానికి చేరిందని, కనుక నిత్యావసర సరకుల ఎగుమతులను నిషేధించి, గోధుమ, బియ్యం, వంటనూనెలపై దిగుమతి సుంకాలను తగ్గించి వాటిని దిగుమతి చేసుకుంటున్నామని, వ్యూహాత్మక రిజర్వును (ఇది సామ్రాజ్యవాదుల భావ) సమకూర్చుకొని ప్రజలకు వాటిని సరఫరా చేస్తామని, రెండు వారాలలో ధరలను ఆకాశం నుండి భువికి దించుతామని ఉత్తర ప్రగల్భాలు పలికి కూడా రెండు వారాలు గడచిపోయాయి. 1950, 1960 దశకాలలో పిఎల్ 480 పథకం కింద అమెరికా, కెనడా నుంచి గోధుమలను, జపాన్, థాయ్ లాండ్ తదితర దేశాల నుంచి బియ్యాన్ని దిగుమతి చేసుకున్నారు. అంతేగాక 1960 దశకంలో జపాన్ పరిసాగు పద్ధతిని కూడా దేశంలో ప్రవేశపెట్టారు.

దండ కారణ్యంలో ఎన్కౌంటర్లు ఇప్పుడే కాదు. కృతయుగంలోనే జరిగాయి. శ్రీరాముడు శివధనుస్సు నెత్తి (నేటి ఎ.కె.47 తుపాకుల వంటివి) ఒక్క చిటికెలో శంభుకుణ్ణి ఎన్కౌంటర్ చేశాడు. శ్రీరాముడి దృష్టిలో శంభుకుడు ఆర్యధర్మాన్ని ధిక్కరించాడు. అంటే నాటి రాజ్యాన్ని ఎదిరించాడు. రాజ్యాన్ని ఎదిరిస్తే నాటి నుంచి నేటి వరకూ ఎన్కౌంటర్స్ గురికావాల్సిందే! అయితే కృతయుగంలో రాజ్యపరిరక్షకుడైన శ్రీరాముడు కలియుగంలో బ్రహ్మాండమైన దేవుడై కూర్చున్నాడు. నాటి ఎన్కౌంటర్ గురైన శంభుక సంతతి నేడు శ్రీరాముడికి భక్తులై కొలుస్తున్నారు. రాజ్యం వారిని అలా తాత్వికంగా బానిసలను చేస్తున్నది. ఇలాంటి వారిని భక్తులుగా మార్చినా, శ్రీరాముని లిలయంలోకి మాత్రం ప్రవేశ హక్కును మాత్రం యివ్వడం లేదు. ఇలాంటి అనాగరిక సంఘటనలు నేటికీ తరచుగానే సంభవిస్తున్నాయి. ఇలాంటి ఒక అమానుష సంఘటన విజయనగరం జిల్లాలో ఇటీవల జరిగినది.

గుర్లమండలం పల్లి గండ్రేడు మారుమూల గ్రామం! అధికంగా బలిసిన వర్గాలు కూడా లేవు. వర్గ రీత్యా పేద, మధ్యతరగతి రైతాంగమే వుంది. వర్గ రీత్యా బి.సి. వర్గీయులే! కానీ వారిలో రాజ్యం ద్వారా

## 1966, 1998, 2008 సంవత్సరాలలో కొన్ని నిత్యావసర సరకుల ధరలు ఎలా ఉన్నాయో ఇక్కడ చూడవచ్చు. ధరల వివరాలు

సరుకులు	1966	1998	2008
బియ్యం కిలో	30 పైసలు	16 రూ॥లు	20 రూ॥లు
గోధుమ, చక్కెర కిలో	25 పైసలు	15 రూ॥లు	20 రూ॥లు
కోడిగుడ్డు	ఒక పైసా	1.50 పై॥	2 రూ॥లు
వేరుశనగ నూనె లీటరుకు	40 పైసలు	48 రూ॥లు	90 రూ॥లు
కొబ్బరి నూనె లీటరుకు	60 పైసలు	100 రూ॥లు	200 రూ॥లు
కూరగాయలు కిలోకు	3 పైసలు	10 రూ॥లు	20 రూ॥లు
ఎండు మిర్చి కిలోకు	30 పైసలు	40 రూ॥లు	60 రూ॥లు
చింతపండు కిలోకు	20 పైసలు	22 రూ॥లు	60 రూ॥లు
కందిపప్పు కిలోకు	20 పైసలు	30 రూ॥లు	50 రూ॥లు
మినప పప్పు కిలోకు	25 పైసలు	25 రూ॥లు	55 రూ॥లు
పాలు లీటరుకు	20 పైసలు	10 రూ॥లు	20 రూ॥లు
పెట్రోలు లీటరుకు	50 పైసలు	24 రూ॥లు	52 రూ॥లు
డీజిల్ లీటరుకు	20 పైసలు	10 రూ॥లు	35 రూ॥లు
విద్యుత్ ఛార్జ్ యూనిట్కు	10 పైసలు	1.50 పైసలు	3.50 పైసలు
తెలుగు దినపత్రిక	3 పైసలు	2.80 పైసలు	3 రూ॥లు

## విజయనగరం

ఆహారధాన్యాల ఉత్పత్తిని అధికం చేయాలనే హరిత విప్లవం చేపట్టమని చెప్పారు. గతాన్నంతా మరచిపోయి ధరలేమో ఇప్పుడే ధరలు పెరిగినట్లు, దిగుమతులకు ఇప్పుడే ఉపక్రమించినట్లు పాలకులు మాట్లాడుతున్నారు!

1981 నుండే భారతదేశ ఆర్థిక వ్యవస్థ సామ్రాజ్యవాద దేశాల రథ చక్రాలకు కట్టివేయబడింది. ఫలితంగా, దేశంలో ప్రజాపంపిణీ వ్యవస్థను క్రమంగా ప్రభుత్వాలు ధ్వంసం చేస్తున్నాయి. భారత ఆహార సంస్థ (ఎఫ్.సి.ఐ)లో సంస్కరణలను చేపట్టడానికి తగు సలహాలను, సూచనలను ఇవ్వమని కేంద్ర ప్రభుత్వం అమెరికాకు చెందిన మెకెస్నీ కంపెనీని కోరింది. ఆ కంపెనీ 2005లో ప్రభుత్వానికి తన నివేదికను సమర్పించింది. దాని సిఫార్సుల ప్రకారం ఆహార ధాన్యాల సేకరణ, రవాణా, పంపకాలకు ప్రైవేటీకరణచేయాలి. ఎఫ్.సి.ఐ. కేవలం పర్యవేక్షణమాత్రం చూడాలని. సూచించింది. అంటే ఎఫ్.సి.ఐ. కేవలం ఒక గోడౌన్ కీపర్ గా (వాచ్ మ్యాన్ గా) ఉండాలన్న మాట! ఇలాంటి నివేదికను ఇచ్చినందులకు కేంద్రం మెకెస్నీ కంపెనీకి పారితోషికంగా 5 కోట్ల రూపాయలను చెల్లించింది! ప్రస్తుతం ఎఫ్.సి.ఐ.తోపాటు దేశంలో ప్రైవేట్ ఫ్లేయర్స్ (ఇది కూడా సామ్రాజ్యవాదుల భావనే) హవా నడుస్తున్నది. ఇక ఎఫ్.సి.ఐ తన గోడౌన్లను అమ్ముకోవడమే తరువాయి. ఏమైతేనే దేశంలో ప్రజా పంపిణీ వ్యవస్థ నిర్వీర్యమైపోయింది.

## విజయనగరం జిల్లాలో ఆలయప్రవేశ హక్కుకై దళితుల ఆందోళన విజయం!

సంక్రమించుతున్న కుల అహంకారం ఋనకొట్టింది. అదే గ్రామంలో వున్న సుమారు వంద దళిత కుటుంబాలకు రామాలయ ప్రవేశ హక్కును నిషేధించారు. కుల కట్టుబాటు పేరిట ప్రకటించిన ఈ నిషేధాన్ని దళితులు సాంఘిక చైతన్యంతో ప్రతిఘటించారు. ఈ సంఘటన 21.3.2008న జరిగింది.

గ్రామంలో రామాలయ నిర్మాణం కోసం దళితులు కూడా భక్తిభావంతో స్వచ్ఛందంగా శ్రమదానం చేశారు. వీరే లక్షన్నర విరాళాన్ని అందజేశారు. రామాలయం ప్రారంభోత్సవానికి ముందు రోజు వరకూ వీరి సహకారాన్ని ఆలయ కమిటీ తీసుకున్నది. హఠాత్తుగా ముందు రాత్రి ఆలయ ప్రవేశం దళితులకి లేదని గ్రామ పెద్దలు ప్రకటించారు. అదే రాత్రి సుమారు 8 కి.మీ. దూరానగల గుర్ల పోలీస్ స్టేషన్ కి 30 మంది దళిత యువకులు చేరారు. ఎస్.ఐ.

ఇటువంటి పరిస్థితులలో నిత్యావసర సరకుల్లో ఫార్వర్డ్ బ్రేడింగ్ (ముందస్తు కొనుగోళ్ల వ్యాపారం)ను నిషేధించినా ఉపయోగం ఉండదని గ్రహించాలి.

ధనస్వామ్య దోపిడీ వ్యవస్థలో సమస్త సరకుల ధరలు అనివార్యంగా పెరుగుతాయి. పైపెచ్చు భారత ఆర్థిక విధానాలు సామ్రాజ్యవాద దేశాల ఆర్థిక విధానాలకు అనుసంధానం చేయబడినాయి. ధరల పెరుగుదల అంటేనే ఉత్పత్తి సాధనాలను చేజిక్కించుకున్న దోపిడీదారులకు లాభాల పంట. శ్రామికుడు సగం రోజు తన పోషణకు సరిపడే విలువగల పనిజేస్తూ, మిగతా సగం రోజు ఉచితంగా శ్రమిస్తూ పెట్టుబడిదారునికి అదనపు విలువను (లాభాన్ని) సృష్టించుతున్నాడని 1849లోనే కార్ల మార్చ్ ఉదాహరణలతో నిరూపించడం జరిగింది. ఆ కాలంలో రోజుకు 16-18 గంటలు పనిదినంగా ఉండేది. కాని పెట్టుబడిదారీ విధానం సామ్రాజ్యవాద దేశకు చేరుకున్న దశ మిక్కిలి వేగవంతమైన, నైపుణ్యంగల యంత్రాలను, పనిముట్లను పెట్టుబడిదారుడు ప్రవేశపెట్టడం వల్ల అదనపు విలువ రేటు పదిరెట్లు పెరిగింది. అంటే పెట్టుబడిదారుడు ఒక కోటి రూపాయలు పెట్టుబడి పెడితే ఒక సంవత్సరంలో 10 కోట్లు నికర లాభం వస్తుంది. ఈ లాభాలే సరకుల ధరలలో ప్రతిబింబిస్తున్నాయి. ఇవే జాతీయ స్థూల ఉత్పత్తిలో (జీడిపీ)లో ప్రతిబింబిస్తున్నాయి. అయితే పాలకులు జీడిపీని ప్రజలకు పంపిణీ చేయడం లేదు. జీడిపీ వృద్ధిరేటును గురించి నిత్యం మాట్లాడుతున్నారు. కాని పంపిణీని గురించి మాట్లాడరు!

అందువల్ల ధరలను తగ్గించడం, అదుపుచేయడం పాలకుల చేతుల్లో లేదు. స్వేచ్ఛాయుత మార్కెట్ విధానంతో ధరల నియంత్రణపట్టాలు పేలపిండి లాగా గాలికి కొట్టుకొని పోతాయి. అయినా తాత్కాలికంగా ధరలను తగ్గించడానికి ప్రభుత్వాలు ఈ క్రింది చర్యలను చేపట్టాలి :- (1) భారతదేశంలో 74 కోట్ల ఎకరాల వ్యవసాయోగ్యమైన భూమి ఉంది. ఇందులో ప్రస్తుతం 34 కోట్ల ఎకరాల భూమి సాగు అవుతోంది. మిగిలిన 40 కోట్ల ఎకరాల భూమి వృధాగా పడి ఉంది. కనుక మొత్తం భూమిని పేదలకు పంచాలి. ఈ చర్యవల్ల ఆహార ఉత్పత్తి ప్రస్తుతం 200 మిలియన్ టన్నుల నుంచి 600 మిలియన్ టన్నులకు చేరుకుంటుంది. (2) వ్యవసాయానికి అవసరమైన ముడిసరుకులను చౌకధరలకు పేదరైతులకు నేరుగా అందించాలి. (3) గిట్టుబాటు ధరలను (మద్దతు ధరలు కాదు సుమా) కల్పించాలి. (4) ఎఫ్.సి.ఐ మాత్రమే సమస్త ఆహార సరుకులను నేరుగా రైతుల నుండి సేకరించాలి. ప్రైవేట్ వ్యాపారులకు ఇందులో ప్రమేయం ఉండకూడదు. (5) ఎఫ్.సి.ఐ గోడౌన్లను ప్రతి తాలూకా కేంద్రంలో నెలకొల్పాలి. (6) వ్యవసాయరంగాన్ని కూడా చేజిక్కించుకున్న బహుళజాతి కంపెనీలను దేశం నుంచి తక్షణం వెళ్లగొట్టాలి. (7) ఎఫ్.సి.ఐకి ప్రతియేటా తన కార్యకలాపాలకు సరిపడే నిధులను కేటాయించి, ఆ సంస్థను పటిష్టపరచాలి. (8) ఎఫ్.సి.ఐకి మద్దతుగా రాష్ట్రాల పౌరసరఫరా కార్పొరేషన్లు తమ ఔట్ లెట్లను ప్రతి రెవెన్యూ గ్రామంలో తెరవాలి. వ్యాధిని బట్టి వైద్యం ఉండాలి సుమా!

(వార్త ఏప్రిల్ 25)

నుంచి తగిన స్పందన రాలేదు. ఆ రాత్రి అక్కడ నిరీక్షించారు. మరునాడు 22వ తేదీ ఉదయాన ఈ వార్త తెల్సిన పీడిఎస్ యూ జిల్లా ప్రధానకార్యదర్శి పి. మల్లిక్ హుటాహుటిన అక్కడకి చేరారు. దళిత సంఘాల నాయకులు కొందరు కూడా చేరారు. తహశీల్దారు ఆఫీసు ఎదుట అర గంట ధర్నా జరిగింది. ఆ తర్వాత పాలకొండ - విజయనగరం రహదారి మీద మరో అరగంట రాస్తారోకో జరిగింది. సి.ఐ., ఎస్.ఐ., తహశీల్దారు స్పందించారు.

అనంతరం బాధితులతోపాటు సి.ఐ., తహశీల్దారు కూడా గ్రామం వెళ్ళారు. వెంటనే దళితులచేత ఆలయ ప్రవేశం జరిగింది. సహపంక్తి భోజన కార్యక్రమంలో కూడా దళితులు భాగస్వాములయ్యారు. ఆ తర్వాత దళిత పేటలో సభ జరిగింది. ఇందులో తహశీల్దారు జయాదేవి, సి.ఐ. శ్రీహరిరాజు, పీడిఎస్ యూ నేత పి. మల్లిక్, మాలమహానాడు నాయకుడు ఎల్. రామకృష్ణులు ప్రసంగించారు. అనాటి తొలి సంఘటనలు ఎలావున్నా, చివరి విజయాలు దళితులకి కొండంత ఊరటనిచ్చాయి. గ్రామ దళిత కుటుంబాలకి ఆత్మవిశ్వాసాన్నీ, ఉత్తేజాన్నీ కలిగించింది.



# మహబూబ్ నగర్ జిల్లాలో బీడీ కార్మికుల పోరాటం - విజయం

రాష్ట్రంలోనే పాలమూరు వెనుకబడిన జిల్లా. ఈ జిల్లాలో బీడీ పరిశ్రమపై ఆధారపడి దాదాపు 30 వేల మంది కార్మికులు జీవిస్తున్నారు. ఒక్క అమరచింత నియోజకవర్గంలోనే 20 వేల మంది వరకు ఉంటారు. 1987 డిసెంబర్ 24న పాలమూరు జిల్లాలో ఎ.పి. బీడీ వర్కర్స్ యూనియన్ ఏర్పడి అనేక ఆటంపులను ఎదుర్కొని ఒక బలమైన యూనియన్ గా ఎదిగింది. ఈ ఉద్యమ ప్రభావంతో 'ఇప్పుడు'లోకి రైస్ మిల్స్ కార్మికులు చేరారు. గత రెండేండ్ల క్రింద 27 రోజులు సమ్మె జరిగింది. ఈలాంటి సమ్మె పాలమూరు జిల్లా చరిత్రలోనే జరుగలేదు. కార్మిక సంఘాలన్నింటిని సమ్మె పోరులోకి తీసుక రావడం జరిగింది. కొంత మంది కార్మిక నేతలు భావిస్తున్నట్లుగా కార్మికులు సమ్మె చెయ్యలేరనే అపోహను పోగొట్టడమే గాకుండా వెయ్యి బీడీలకు 46 రూపాయల కూలీని సాధించడం జరిగింది.

బీడీ పరిశ్రమకు అమరచింత నియోజకవర్గం కేంద్రమే. కనుక సహజంగా ఒప్పందాలు ఇక్కడే జరుగుతాయి. ప్రతి రెండు సంవత్సరాలకొకసారి వేతన ఒప్పందాలు జరుగుతాయి. 2000 సం॥లో ఒక ఆందోళన కార్యక్రమంలో కార్మికుల అతి ప్రవర్తన వల్ల యాజమాన్యాలు కక్షగట్టి కార్మికులను సంఘాలకు దూరంచేసి 'అండర్ టేకింగ్స్'పైనే పనులీస్తామని బెదిరించి అండర్ టేకింగ్స్ తీసుకొన్నారు. ఈ కాలంలో యాజమాన్యాలు రెండు ఒప్పందాలను ఎగవేసాయి. ఎ.పి. బీడీ వర్కర్స్ యూనియన్ ఇందుకు వ్యతిరేకంగా నిలబడి లేబర్ కోర్టు దాకా పోయి విజయం సాధించి తిరిగి కార్మిక సంఘాలలోకి కార్మికులను తీసుకు రాగలిగింది. ఆ తర్వాతి కాలంలో 2006లో జరిగిన 27 రోజుల కార్మిక సమ్మె మంచి ధైర్యాన్ని శక్తిని ఇచ్చింది. కార్మికులు తమ బలం ఏమిటో సమ్మె పోరాటం ద్వారా అర్థం చేసుకొన్నారు. 2008 మే నెలలో జరగాల్సిన వేతన ఒప్పంద కాలానికి ముందే కూలీ పెంచుకోవాలని కార్మికులు సిద్ధమయ్యారు. గతంలో యాజమాన్యం రెండు ఒప్పందాలు ఉల్లంఘించడంతో కూలీ తగ్గిపోయింది. ఈ విషయాన్ని అర్థం చేసుకొని 2008 జనవరి 24 రోజున చిన్న చింతకుంటలో విస్తృత సమావేశం ఏర్పాటు చేసారు. రెండు వేతన ఒప్పందాలను యాజమాన్యాలు ఉల్లంఘించి నందున వారికి గడువు రాలేదనే అర్హత లేదు. ఈనాటి ధరలకు అనుగుణంగా తక్షణమే కూలీ పెంచుకోవాలని విస్తృత సమావేశం తీర్మానించింది. ఈ కూలీ పోరాటానికి అన్ని కార్మిక సంఘాలను కలుపుకు పోవడానికి యూనియన్ తరపున లేఖలు వ్రాయాలని నిర్ణయించడం జరిగింది.

కూలీ పెంచుకోసం ఐక్యకార్యాచరణకు ఆహ్వానిస్తూ ఐ.ఎన్.టి.యూ.సీ, టి.ఎన్.టి.యూ.సీ, సి.ఐ.టి.యూ లకు లేఖలు వ్రాయడం జరిగింది. ఐ.ఎన్.టి.యూ నాయకులు మాత్రం తాము జిల్లా కేంద్రంలోని యజమానులను కలుపుకొని కూలీ పెంచుకుంటాం కనుక అమరచింత ప్రాంతానికి పరిమితం కామని స్పష్టం చేశారు. జిల్లా కేంద్రంలో తమ యూనియన్ లో 100 మంది కార్మికులు లేరు కదా! అక్కడ తక్కువ కూలీ, ఇక్కడ ఎక్కువ కూలీ అనుభవిస్తున్నారు. రెండింటిని కలిపి మాట్లాడితే అధిక కూలీ అనుభవిస్తున్న ఇక్కడి కార్మికులు నష్టపోతారని, అక్కడి, ఇక్కడి యజమానులు ఒకరి కాదు! విడివిడిగా ఎక్కడికక్కడ కూలీ పెంచుకుందామని తెలిపినా వినలేదు. అయితే సి.ఐ.టి.యూ. మాత్రం ఐక్య కార్యాచరణకు వీలుకాదని, తమకు ఇతర పనులున్నాయని దాటవేసి యత్నం చేశారు. అలాగే మరికొంత మంది కార్మికనేతలు వేతన గడువు రాలేదని సెలవిచ్చారు. ఏదిఏమైనా కార్మికుల ఆర్థిక స్థితి మెరుగు చేద్దామని చిత్తశుద్ధి లేక పోవడంలోనే ఐక్య కార్యాచరణకు రాలేకపోయారు. "అయ్యవారు రాకుంటే అమావాస్య ఆగదు" అన్న చందాన వేతనాల కోసం ఎవరు ముందుంటే వారి వెంటే మేము ఉంటామని ఐ.ఎన్.టి.యూ.సి.కి చెందిన కార్మికులు బహిరంగంగా ప్రకటించారు. కార్మికులే స్వయానా కూలీ పెంపుకై సమ్మెకు గ్రీన్ సిగ్నల్ ఇస్తున్న స్థితి నెలకొంది.

2008 ఫిబ్రవరి మూడున యూనియన్ తరపున వెయ్యి బీడీలకు రూ. 70/- కూలీ పెంచాలని, పి.ఎఫ్., గుర్తింపు కార్డులు, పాసు పుస్తకాలు ఇవ్వాలని, 11వ తేదీ నాటికి ఏ విషయాన్ని చర్చల ద్వారా పరిష్కరించాలని, లేనిచో ఆందోళనకు సిద్ధం కావాల్సి వస్తుందని

"డిమాండ్ నోటీసు" ద్వారా హెచ్చరించడం జరిగింది. బీడీ పరిశ్రమ చరిత్రలోనే డిమాండ్ నోటీసుకు యాజమాన్యం తక్షణమే స్పందించడం మొదటిసారి. అంతేగాక ఒక వారం గడువు సరిపోదని, ఫిబ్రవరి 20 తదుపరి చర్చలు జరుపుదామని తెలియజేసింది. యూనియన్ తరపున 30 గ్రామాలలో 70 బ్రాంచీలలో ఫ్యాక్టరీల వద్ద గేట్ మీటింగులు జరిపి ఐక్యకార్యాచరణకై కలిసిరాని సంఘాల వైఖరి, డిమాండ్ నోటీసుకు యజమానుల నుంచి వచ్చిన స్పందనను తెలియజేస్తూ ఫిబ్రవరి 24 చర్చలలో ఒప్పందం కుదరనిచో సమ్మెకు సిద్ధం కావాలని తెలియజేయడం జరిగింది. కూలీ గురించి, యూనియన్ విభేదాలు లేకుండా ఇప్పుడు పిలుపునిచ్చినా తాము సిద్ధమని కార్మికులు ప్రకటించారు. గ్రామ గ్రామాలలో కూలీ పెంచుకోవాలనే ప్రచారం తీవ్రం కావడం, కూలీ గురించి ఈసెక్షన్ కార్మిక సంఘాలపై కార్మికుల ఒత్తిడి వలన యూనియన్ డిమాండ్ నోటీసుకే యాజమాన్యాలు చర్చలకు ఆహ్వానించడంతో కలిసిరాని అన్ని యూనియన్స్ ఎవ్వరికి వారు ఆదరా బాదరాగా డిమాండ్ నోటీసులు ఇచ్చారు.

**బీడీ కార్మికుల భౌతిక స్థితి ఏమిటి!**

**దానిని యూనియన్ ఎలా మలచుకో గలిగింది!!**

గ్రామీణఉపాధి, వ్యవసాయ పనులలో రోజుకు 80/- రూ॥ల నుండి 100/- రూ॥ల వరకు లభిస్తున్నాయి. బీడీ పని ప్రతీ రోజు రాత్రి వరకు నడుములిగే దాకా పనిచేసినా జరిమానా, పిఎఫ్ పోను రూ. 40/- మాత్రమే లభించే స్థితివలన కార్మికులు సహజంగా అధిక కూలీపై పయనించారు. దీనితో 50 శాతం కార్మికులు బీడీ నుండి వైదొలగి ఉత్పత్తి తగ్గిపోవడంతో బీడీ కొరత ఏర్పడింది. కూలీని పెంచినప్పుడే పనిచేస్తారనే స్థితికి యజమానులే వచ్చారు. ఒకనాడు యూనియన్ నెలకు 26 రోజుల పని ఇవ్వాలని డిమాండ్ కు బదులు నేడు నెలకు 30 రోజులు పని కల్పిస్తాం, బీడీలు తయారు చెయ్యమని ఒత్తిడి చేసే స్థితి రావడం జరిగింది. కొందరు యజమానులు ఏకంగా వడ్డీలేని రుణం అడ్వాన్సులు కార్మికులకు ఇచ్చి బీడీలు తయారు చేయించుకుంటున్నారు. ఈ భౌతిక పరిస్థితులలో కూలీ డిమాండ్ తీవ్రమయ్యింది. కార్మికులలో ఉత్సాహం, పోరాడి సాధించాలన్న పట్టుదల ఏర్పడ్డాయి. ఈ పరిస్థితిని, కార్మికుల సంసిద్ధతను సరిగ్గా యూనియన్ అర్థం చేసుకొని చొరవ తీసికొని వారికి గల చట్టబద్ధ హక్కును వివరించి కార్మికుల్లో నూతన చైతన్యాన్ని తీసుకరావడం జరిగింది. అలాగే యజమానులపై రెండు వైపుల నుండి (కార్మికుల ఒత్తిడి, చట్టపరమైన చర్చలు) ఒత్తిడి బాగా పెరిగింది. లేబర్ అధికారుల ముందు యాజమాన్య చట్ట వ్యతిరేక విధానాలపై జాయింట్ సమావేశం ఏర్పాటు చేయించడం జరిగింది. దీనికి విస్తృత ప్రచారాన్ని కల్పించడం జరిగింది.

ఫిబ్రవరి 24వ తేదీన జరిగిన చర్చలకు అన్ని కార్మిక సంఘాల నాయకులు వచ్చారు. యజమానులు సానుకూలంగా స్పందిస్తూ ఈనాటి ధరలకు అనుగుణంగా కూలీ పెంచుతామని ప్రకటిస్తూ, మార్చి 9వ తేదీన ఫైనల్ చేసుకొందామని వాయిదా కోరారు. ఆనాడు వేతనాలు పెంచనిచో ఆందోళనకు సిద్ధం కావాలని యూనియన్ వాయిదాను అంగీకరించింది.

ఎ.పి. బీడీ వర్కర్స్ యూనియన్ తరపున వెయ్యి బీడీల తయారీ ఖర్చు ఎంత? దానిని వారు మార్కెట్లో ఎంతకు విక్రయిస్తారు? వెయ్యి బీడీలకు యజమానికి లాభం ఎంత? అనే వివరాలతో కరపత్రాలను ప్రచురించి ప్రచారం చేసింది. అసంఘటిత కార్మికుల సమస్యలపై మార్చి 19న సి.ఐ.టి.యూ. చలో అసెంబ్లీకి పిలుపునిచ్చింది. బీడీ కూలీలలో వెనుకబడిపోయిన దశ నుండి బయటపడాలని, బీడీ కూలీ పెంచాలని కరపత్రం వేసి, చలో అసెంబ్లీ అని జేపు జాతా జరిపారు. ఈ విధంగానైనా కార్మికుల్లో తాము ఉన్నామని అనిపించడానికే చేసిన జేపు జాతాగా దీనిని చెప్పవచ్చు. కూలీ పెంచాలనే పోరాటంలోకి సీబిటియా, ఐఎన్ టీయూసీ, టీఎన్ టీయూసీ కలిసి రావలసి వచ్చింది.

మార్చి 9వ తేదీన వివిధ గ్రామాల నుంచి ఐదు వందల మంది కార్మికులు చర్చల ప్రాంగణంలోకి వచ్చారు. యజమానులు, యూనియన్ ప్రతినిధుల మధ్య జరిగిన సుదీర్ఘ చర్చలలో 46/- నుంచి 55/- రూ॥లు పెంచుతామని ప్రకటించారు. ఈ ప్రతిపాదనను యూనియన్ మరియు కార్మికులు తిరస్కరించి తక్షణమే '10' నుంచి సమ్మెకు పిలుపునిచ్చారు. అయితే 10వ తేదీ సాయంత్రం బీడీ కార్మిక సంఘాల ఐక్యకార్యాచరణసమితి ఏర్పాటు చేసికొని సమ్మె పోరును ఉధృతం చెయ్యాలని నిర్ణయించారు. 24 గంటలు గడవక ముందే యాజమాన్యం చర్చలకు ఆహ్వానించింది. అయితే సమ్మె పిలుపులో భాగంగా కార్మికులు స్వచ్ఛందంగా రూ॥లు 60/- కానిదే ఆకు ముట్టరాదని భీష్మించుకు కూర్చున్నారు. ఈ మెరుపు సమ్మెతో ఖంగుతిన్న యాజమాన్యం చర్చలకు ఆహ్వానించక తప్పలేదు.

తేది 11.3.2008 రోజున చిన్న చింతకుంట చంద్ర మార్కు బీడీ ఫ్యాక్టరీ ఆవరణలో చర్చలు జరిగాయి. ఈ చర్చలలో వెయ్యి బీడీలకు 60/- రూ॥లు 2008, మార్చి 15వ తేదీ నుండి అమలు చేయటం అంగీకరించడంతో సమ్మె విరమించడం జరిగింది. ఈ సమ్మె పోరులో బీడీ కార్మికులను అభినందిస్తూ భవిష్యత్తులో "ప్రావిడెంట్ ఫండ్"కై జరిగే పోరాటానికి సిద్ధం కావాలని ఎ.పి. బీడీ వర్కర్స్ యూనియన్ జిల్లా ప్రధాన కార్యదర్శి కా॥ సూర్యం తదితరులు పిలుపునిచ్చారు. అంతేగాక రూ. 60/- కూలీని పోరాడి సాధించుకున్న కార్మికులను అభినందిస్తూ ఐక్యకార్యాచరణకమిటీ తరపున కరపత్రాలతో ప్రచారం చేసారు.

-మహబూబ్ నగర్ జిల్లా ప్రతినిధి

## జంటనగరాలలో బీడీ కార్మికులకు నూతన వేతన ఒప్పందం

హైదరాబాద్, రంగారెడ్డి జిల్లాల్లో బీడీ కార్మికులు (మహిళలు) దాదాపు 5 వేల మంది పనిచేస్తున్నారు. ఇక్కడ గత 20 సంవత్సరాల నుండి "నవయుగ బీడీ కార్మిక సంఘం" ఈ కార్మికులను సంఘటిత పరుస్తున్నది కార్మికుల హక్కుల కోసం, మెరుగైన వేతనాల కోసం పనిచేస్తూ వస్తున్నది. ఇప్పటికీ చట్టబద్ధంగా రావాల్సిన సౌకర్యాలు రావడం లేదు. కొన్ని చోట్ల పి.ఎఫ్. అమలుకావడం లేదు. ఆకు కొరత తీవ్రంగా వుంటుంది. వెయ్యి బీడీలకు సరిపడా ఆకు ఇవ్వడం లేదు. కార్మికులే కొనుక్కొని చేయాల్సి వస్తున్నది. అలాగే ఇ.ఎస్.ఐ., తూనికల, కొలతల చట్టం అమలుకావడం లేదు. ఇవిగాక పెచ్చు కట్టలు, చాట్ బీడీలు పోవడం వల్ల ప్రతీ వెయ్యి బీడీలకు 5 రూపాయలు నష్టపోతున్నారు. సంక్షేమ చట్టాలు, పథకాలు ఏవి అమలు కావడం లేదు. వీటి గురించేగాక జంట నగరాలలో బీడీ కార్మికులకు ఇళ్ళ స్థలాలు కేటాయించాలని ప్రతీ కార్మిక శాఖామంత్రికి ఎన్ని సార్లు మొరపెట్టుకున్నా పట్టించుకున్న నాధుడు లేడు.

ప్రతి 5 సంవత్సరాలకొకసారి పెంచాల్సిన కనీస వేతనాలు 7, 8 సంవత్సరాలయినా పెంచడం లేదు. అందుకవసరమైన జీ వో. తీసుక రావడం లేదు. అయితే జంటనగరాలలో, రంగారెడ్డి జిల్లాలో ప్రతి 2 సం॥కొకసారి యజమానులతో చర్చించి పెంచుకోవడం జరుగుతున్నది. ఈ ఒప్పందం రాత పూర్వకంగా చేసుకునే ఒప్పందం కాదు. పరస్పరం చర్చించుకొని అంగీకరించిన మేరకు అమలు జరుగుతూవుంటుంది. ఇప్పటి దాకా ప్రతి వెయ్యి బీడీలకు 42.00 రు. ఇచ్చేవారు. 2008 జనవరి - ఫిబ్రవరి నెలల్లో యూనియన్ నాయకులు గౌరవాధ్యక్షులు విరల్ రాజు, అధ్యక్షులు అరుణ, కార్యదర్శి నాగేశ్వరరావు, అనురాధ తదితరులు యజమానులతో చర్చలు జరిపారు. ప్రతి వెయ్యి బీడీలకు యాజమాన్యం 50 రూపాయలు పెంచడానికి అంగీకారం కుదిరింది. ఇది మార్చి 1వ తేది నుండి అమల్లోకి వచ్చింది.



# అటవీ ఉత్పత్తుల గిట్టుబాటు ధరలకై తూర్పు గోదావరి జిల్లాలో పోరాటం - విజయం!

దేశంలోనే అదివాసీలు తమ జీవనోపాధికై 60% అటవీ ఉత్పత్తుల సేకరణపై ఆధారపడతారనేది ప్రభుత్వాల్లా అంగీకరించిన విషయం. ఇది ఒక్కో ప్రాంతంలో మరీ ఎక్కువగా కూడా వుంటుంది. తూర్పుగోదావరి జిల్లా, రంపచోడవరం డివిజన్ ఏజెన్సీ ప్రాంతం కూడా అలాంటిదే. రాష్ట్రంలోని యితర అటవీ ప్రాంతాలతో పోల్చినప్పుడు తూర్పుగోదావరి ఏజెన్సీ (ఉత్తర కోస్తా జిల్లాలు కూడా) పర్వత ప్రాంతం. ఇక్కడ సాగుకు అనువైన మైదాన భూములు తక్కువ. ఆ వున్నవి కూడా కొద్దిపాటి సారవంతమైన భూములు గిరిజనేతర భూస్వాములు, పెత్తందార్లు అన్యాయక్రంతం చేసి చరిత్రలో అదివాసీలను మారుమూల కొండ ప్రాంతాల్లోనికి నెట్టి వేశారు.

ఫలితంగా ఇక్కడి అదివాసీలకు పోడు భూములు - అందుకా కొండ పోడు భూములూ దిక్కు అయ్యాయి. వాటితో వచ్చే చాలీచాలని ఆదాయం కారణంగా అనివార్యంగా తమ జీవనోపాధికై కొంత కాలం అటవీ ఉత్పత్తుల సేకరణ, అమ్మకాలపై ఆధారపడే పరిస్థితి. కాలక్రమంలో అదివాసీల చైతన్యం పెరుగుదలతో ఓటు బ్యాంకుగా వాళ్ళ ప్రాధాన్యతను పాలకవర్గాలు గుర్తించక తప్పలేదు. అందుకే దేశంలోని అదివాసీలకు చారిత్రకంగా కొండంత అన్యాయం జరిగిపోయిందంటూ మొసలి కన్నీరు కారుస్తూ 2006లో అదివాసీల భూమి, అటవీ హక్కులపై కేంద్ర ప్రభుత్వం చట్టం చేసింది. అటవీ విధాన ముసాయిదా విడుదల చేసింది. అందులో ఏనుగులు దూరే కన్నా లున్నాయి.

అఖిల భారత అదివాసీ సదస్సు 2005లో భువనేశ్వర్లో జరిగింది. ఆ సదస్సు కూడా భూమి, అడవి, నీరుపై అదివాసీల హక్కులను నొక్కి చెప్పింది. అదివాసీలు ఎదుర్కొంటున్న సమస్యలను లోతుగా చర్చించి, పరిష్కారాలు ప్రతిపాదించింది. అందులో అటవీ ఉత్పత్తులకు గిట్టుబాటు ధరల సమస్య ఒకటి.

ఈ జిల్లా అదివాసీలు - విస్తరాకులు, నారలు, తేనెలు, జిగురు, కొండ చీపుర్లు, సీకాయ, చింతపండు, కరక్కాయలు, జీడిగింజలు, నరమానుచెక్క, వసుపు, తాటిపీచు, వగైరా ఉత్పత్తులపై ఆధారపడతారు. ఇవిగాక 1986లో ప్రభుత్వం సామాజిక అటవీ పథకం క్రింద ఆహారధాన్యాలు ఉత్పత్తి చేసుకునే భూముల్లో జీడిమామిడి తోటలను విస్తారంగా వేయించింది. వీటిని గిరిజన సహకార కార్పొరేషన్ (జీసీసీ) ద్వారా మద్దతు ధరకు తాము కొనుగోలు చేస్తామని నమ్మబలికింది. ఇవిగాక ఈ ఏజెన్సీలో సాంప్రదాయికంగా ఉత్పత్తి జరిగే కమలా, బత్తాయి వంటి పంటలు, మొక్కజొన్న, ప్రత్తి, శాగోదుంప వంటి పంటలు కూడా కొన్ని ప్రాంతాలలో ఉత్పత్తి చేస్తారు. కాని ఈ పంటలన్నింటినీ జీసీసీ కొనుగోలు చేయదు. కొన్ని మాత్రమే కొనుగోలు చేస్తుంది. వాటిలో కూడా అనేక అవకతవకలు, అక్రమాలు, మోసాలు



చోటుచేసుకుంటున్నాయి. ఈ ఉత్పత్తులు అన్నీ ఏజెన్సీలో అన్ని (ఏడు) మండలాలలో వుండవు. ఒక్కో ప్రాంతంలో కొన్ని కొన్ని ఉత్పత్తులు ప్రధానంగా వుంటాయి. కాని వీటికి గిట్టుబాటు ధరలు కల్పించే విషయం ఏ ప్రభుత్వమూ పట్టించుకోదు. ఏ రాజకీయ పార్టీ, సంస్థ కూడా ఆ వూసు ఎత్తవు. గిరిజనుల జీవితాలలో ముఖ్య ఆధారంగా వున్న ఈ అటవీ ఉత్పత్తుల గిట్టుబాటు ధరల సాధనకై వారిని చైతన్యపంతులను చేసి, సమీకరించి, పోరాటాలు నడిపి ఒక మేరకు మార్పు తెచ్చినది - గత 25 సం॥లుగా (1983 నుండి) పోరాడుతున్న చరిత్ర సీ.పి.ఐ(ఎం)-ఎల్-న్యూడెమోక్రసీ, అఖిల భారత రైతు-కూలీ సంఘాలకు మాత్రమే వున్నది. ఏజెన్సీలోని పి.వై.యల్., పి.ఓ.డబ్ల్యు, అరుణోదయ వంటి సంఘాలు కూడా సంఘీభావ పోరాటాలు

నిర్వహిస్తున్నాయి. తూర్పు గోదావరి జిల్లా ఏజెన్సీ వుద్యమం నిలకడ సాధించడంలో, పటిష్టం, విస్తరణలో అదివాసీల భూమి సమస్య తర్వాత అటవీ ఉత్పత్తుల గిట్టుబాటు ధరలకై పోరాటం ప్రముఖ పాత్ర వహించింది.

గత 25 సం॥లుగా దాదాపు ప్రతి ఏటా ఈ సమస్యపై అఖిల భారత రైతు కూలీ సంఘం, పార్టీ పోరాటం నిర్వహిస్తున్నాయి. ఏ సీజన్లో వచ్చే ఉత్పత్తులపై ఆ సమయంలో ఆందోళన సాగిస్తోంది. 2008 వ సం॥రంలో మార్చి-ఏప్రిల్ నెలల నుండి ప్రారంభమయ్యే ఉత్పత్తుల గిట్టుబాటు ధరల సాధనకై మార్చి నెలలోనే ఎ.ఐ.కె.యం.యస్. రంపచోడవరం డివిజన్ కార్యవర్గం ఆధ్వర్యంలో కరపత్రాలతో విస్తృతంగా ప్రజల్లో ప్రచారం చేసింది. మార్చి నెలలో గిరిజన గ్రామాల్లో (ఎఐకెఎంఎస్) సంఘ కమిటీల సభ్యులు టీములుగా ప్రచారం చేస్తూ జనరల్ బాడీలు నిర్వహించాయి. గిట్టుబాటు ధరల డిమాండ్పై అభిప్రాయ సేకరణజరిపాయి. ఏప్రిల్ మొదటి వారంలో తిరిగి ఆకు మామిడి కోట, తాడేపల్లి, కానినాడ, రంపచోడవరం ప్రాంతాలలో జనరల్ బాడీలు నిర్వహించింది. వీటిలో ప్రాంతీయ సమ్మె కమిటీలు ఏర్పాటు చేసుకున్నారు. డివిజన్ స్థాయి పోరాట కమిటీ నిర్మాణం జరిగింది.



రంపచోడవరం జీసీసీ డివిజన్ మేనేజర్ కు డిమాండ్ నోటీసు ఇచ్చింది. దాని కాపీలను గ్రామాలలోని జీసీసీ డిపో సేల్స్మన్లకు సైతం ఇచ్చారు. వారపు సంతలలో ప్రచారం చేశారు. ప్రైవేట్ వ్యాపారులెవరూ ఉత్పత్తులను కొనుగోలు చేయరాదని హెచ్చరిస్తూ ప్రచారం చేశారు. 300 పోస్టర్లతో ప్రచారం చేశారు. దీనికి ముందు మార్చి 5వ తేదీన రంపచోడవరం డివిజన్ కేంద్రంలో అదివాసీల భూమి, నీరు, అటవీ ఉత్పత్తుల హక్కుపై మూడు వేల మంది గిరిజనులతో ర్యాలీ, బహిరంగ సభ జరిగాయి.

ఏప్రిల్ 11వ తేదీన 300 మంది గిరిజనులతో డివిజన్ మేనేజర్ కార్యాలయం ముట్టడి, ర్యాలీ జరిగింది. జీసీసీ అధికారులు ప్రతి ఏటా కొనుగోళ్ళు ప్రారంభించేటప్పుడు అంతకు ముందు సం॥రం రేటును తగ్గించడం, ఆందోళన తర్వాత యధాస్థితికి వచ్చి స్వల్పంగా పెంచటం చేస్తున్నారు. దీన్ని ప్రజలు నిలవేశారు. మార్కెట్లో నిత్యావసర వస్తువుల ధరలు అనూహ్యంగా పెరిగిపోయాయి. వాటిని అరికట్టటంలో ప్రభుత్వాలు విఫలమయ్యాయి. కనుక తమ శ్రమ ఫలితాలయిన అటవీ ఉత్పత్తులకు పెరిగిన ధరలకు తగినట్లుగా గిట్టుబాటు ధరలు ఇచ్చే వరకు పోరాడతామని తెగిసి చెప్పారు. మధ్యాహ్నం 2 గం॥ నుండి రాత్రి 8 గం॥ల వరకు ఆరు గంటల సేపు ధర్నా నిర్వహించారు. గత సం॥రం చింత పండు కిలో 16 రూ॥లు చొ॥న, చీపురు 1కి 16 రూ॥ చొ॥న కొనుగోలు చేసిన జీసీసీ రాష్ట్ర కార్పొరేషన్ ఈ సం॥రం 15 రూ॥లు మాత్రమే ప్రకటించింది. కొనుగోలు చేసే ప్రయత్నాలు ప్రారంభించింది. దీనిపై మార్చి 21 నుండి సమ్మె ప్రారంభమైంది. ఈ ధర్నా తర్వాత జీసీసీ అధికారులు సంస్థకు నష్టాలు వస్తున్నాయని, ఉత్పత్తులు అమ్ముడు పోవటం లేదని చెబుతూ పాత రేటు కిలో 16 రూ॥, చీపురుకు 17 రూ॥లు అమలు జరుపుతామని చెప్పారు. పోలీసులు రంగ ప్రవేశం చేశారు. అయినా ప్రజలు దానికి తిరస్కరించారు. చర్చలు విఫలమయ్యాయి. తిరిగి 15వ తేదీకి వాయిదా పడ్డాయి.

**ఏప్రిల్ 15న 21 గంటలపాటు డివిజన్ మేనేజర్ దిగ్బంధం!**

తిరిగి 300 మంది గిరిజనులు ఏప్రిల్ 15వ తేదీన చర్చలకు ర్యాలీగా జీసీసీ కార్యాలయానికి వచ్చారు. చర్చలు ఏర్పాటు చేసిన

అధికారులు ప్రతినిధి వర్గం లోపలికి వచ్చే సమయానికి పోలీసులను కూడా లోనికి ప్రవేశపెట్టింది. పోలీసులకు దీనితో సంబంధంలేదని, మొదట పోలీసులను బయటికి పంపించివేస్తే చర్చలలో కూర్చుంటామని అదివాసీ నాయకులు, ప్రజలు పట్టుబట్టారు. దానితో వాళ్ళను బయటికి పంపించారు. 15వ తేదీ నుండి మధ్యాహ్నం 2 గం॥ల నుండి 16వ తేదీ వుదయం 11 గం॥ల వరకు (21 గం॥) మేనేజరును అదివాసీలు గదిలోనే దిగ్బంధించారు. చర్చలలో మరొక్క రూపాయి పెంచి చింతపండుకు కిలో 17 రూ॥లు, చీపురుకు 17 రూ॥లు ఇస్తామని చెప్పారు. దీనికి ప్రజలు అంగీకరించలేదు. చర్చలలో అఖిలభారత రైతు-కూలీ సంఘం రంపచోడవరం డివిజన్ కార్యవర్గం గిరిజనుల ప్రతినిధిగా పాల్గొన్నది. వారితోపాటు ఎ.ఐ.కె.ఎం.ఎస్. రాష్ట్ర, జిల్లా నాయకులు, కామ్రేడ్స్ టాన్యా, దుర్గా ప్రసాద్, రాజారావు, కె. వెంకటేశ్వర్లు తదితరులు కూడా పాల్గొన్నారు. అధికారుల ప్రతిపాదనకు ప్రతినిధివర్గం ఆమోదించలేదు. 21 గం॥ల పాటు రాత్రి-పగలు నిరవధిక ధర్నా మేనేజర్ ఘోరావో కార్యక్రమాలు కొనసాగాయి. జీసీసీ కార్యాలయ ఆవరణలోనే పాటలు పాడుతూ, నినాదాలు యిస్తూ వందలాది మంది గిరిజనులు ఆ రాత్రంతా గడిపారు. ఆహారం లేక పోయినా పట్టు విడవకుండా ప్రజలు, సంఘ నాయకులతో సహా అందరూ ఆవరణలోనే నేలపై పడుకున్నారు. రాత్రి పూట మిగతా సిబ్బందిని ఇళ్ళకు పంపించివేసి మేనేజరు మాత్రం కార్యాలయంలోనే గడిపారు. పోలీసులు బయట కావలా కాసుకున్నారు.

అర్ధరాత్రి 12 గం॥లకు ఐ.టి.డి.ఎ. పీవో, సబ్ కలెక్టర్లు చర్చలకు వచ్చారు. నిర్దిష్టమైన హామీ ఇవ్వలేదు. జీసీసీ రాష్ట్ర మేనేజింగ్ డైరెక్టర్తో చర్చించి 16వ తేదీ ఏ సంగతి చెబుతామన్నారు. మరుసటి రోజు ఉదయం జీసీసీ అధికారులు ప్రజలకు అల్పాహారం ఏర్పాటు చేశారు.

తిరిగి 16వ తేదీ వుదయం 11 గంటలకు చర్చలు జరిగాయి. జీసీసీ, ప్రభుత్వ వైఖరి పట్ల అదివాసీలు తీవ్ర ఆగ్రహం వ్యక్తం చేశారు. తమ డిమాండ్లపై పట్టుపట్టారు. కేవలం చింతపండు, కొండ చీపురులకు మాత్రమే గాకుండా తమ నోటీసులోని యితర ఉత్పత్తుల గిట్టుబాటు ధరలు గురించి కూడా మాట్లాడాలని పట్టుబట్టారు. చర్చలలో ఐ.టి.డి.ఎ. పి.ఓ., జీసీసీ డివిజన్ మేనేజర్, 200 పైగా అదివాసీలు, సంఘ నాయకులు పాల్గొన్నారు. చింతపండు కిలో 18 రూ॥, కొండ చీపురు 1కి 18 రూ॥ ఇచ్చేందుకు అధికారులు అంగీకరించారు. 20 రూ॥ చొ॥ ఇవ్వాలని, మిగతా ఉత్పత్తులకు పెంచాలని ప్రజలు పట్టుబట్టారు. తాను మళ్ళీ జీసీసీ యిండిగారితో మాట్లాడి ప్రయత్నిస్తానని 17వ తేదీ ఏ సంగతి చెబుతానని పి.ఓ. ఇచ్చిన హామీతో, 25 రోజులుగా సాగిన సమ్మె, 21 గం॥ల మేనేజర్ దిగ్బంధం, ధర్నాలను గిరిజనులు తాత్కాలికంగా విరమించారు. 17వ తేదీ ప్రతినిధి వర్గంతో జరిగిన చర్చలలో చింతపండు కిలో 19 రూ॥లు, కొండ చీపురు 18 రూ॥లు ఇచ్చేందుకు అంగీకరించారు. మిగతా ఉత్పత్తుల రేట్లు పెంచే విషయంపై అధికారులతో మాట్లాడి 21వ తేదీ తెలియజేస్తానని పి.ఓ. హామీ ఇచ్చారు. అయితే ఈ లోగా 20వ తేదీన పి.ఓ. బదిలీ అయ్యారు.

గిరిజనుల పట్టుదల, చైతన్యం కారణంగా ఈ సం॥రా (2008-09 సం॥) నికి చింతపండు కిలో 1కి 15 రూ॥ నుండి 19 రూ॥లకు, కొండ చీపురు 1కి 16 రూ॥ల నుండి 18 రూ॥లకు పెరుగుదల సాధించుకుని విజయం సాధించారు. అంటే చింతపండు క్వింటాలుకు 400 రూ॥ (కిలోకు 4 రూ॥), 100 చీపురుకు 200 రూ॥లు అదనంగా సాధించుకొన్నారు. ఈ మేరకు జీసీసీ అధికారులకు - అఖిల భారత రైతు-కూలీ సంఘానికి మధ్య రాతపూర్వక ఒప్పందం జరిగింది.

తర్వాత ప్రజలలో జరిగిన జనరల్ బాడీలో ఎ.ఐ.కె.ఎం.ఎస్. రాష్ట్ర నాయకులు కామ్రేడ్స్ టాన్యా, దుర్గాప్రసాద్, కె. వెంకటేశ్వర్లు మాట్లాడారు. పెరిగిన రేట్లను వకడ్పందీగా అమలు జరిపించుకునేందుకు ప్రజలు ముఖ్యంగా గ్రామ కమిటీలు చురుకగా కృషి చేయాలని చెప్పారు. అవకతవకలు, మోసాలను ఎదిరించి చివరి వరకు రేట్లు అమలు జరిపించుకోవాలని సలహా ఇచ్చారు.

- తూర్పుగోదావరి జిల్లా ప్రతినిధి



## పెరిగిన ధరలు తగ్గించాలని న్యూడెమోక్రసీ ఆందోళన

**హైదరాబాద్:-** సీపీఐ (ఎం-ఎల్-న్యూడెమోక్రసీ) జంట నగరాల కమిటీ ఆధ్వర్యంలో పెరిగిన నిత్యావసర వస్తువుల ధరలు తగ్గించాలని డిమాండ్ చేస్తూ ఏప్రిల్ 21న సుందరయ్య పార్కు వద్ద ధర్నా జరిగింది. ఈ ధర్నా కార్యక్రమాన్ని ఎఐకెఎంఎస్ జాతీయ ప్రధాన కార్యదర్శి కా|| గాదె దివాకర్ ప్రారంభించి మాట్లాడుతూ, నిత్యావసర సరుకుల ధరలు పెరగడానికి ప్రభుత్వాలు అనుసరిస్తున్న విధానాలే కారణమన్నారు. నిత్యావసర సరుకుల నిల్వలను నియంత్రించేసే చట్టాన్ని పక్కకు పెట్టి బడా వ్యాపారులైన రిలయన్స్, మాగ్న, స్పెన్సర్ లాంటి వారికి వ్యాపారం చేయడానికి, ఎంతైనా నిల్వ చేసుకోవడానికి అవకాశాలు కల్పించడం వల్ల మార్కెట్లో ధరలు విపరీతంగా పెరిగాయన్నారు. ధరలు తగ్గించే వరకు ప్రజలు ఐక్యంగా వ్యవహరించాలన్నారు.

ఇప్పుడు జాతీయ ప్రధాన కార్యదర్శి కా|| బి. ప్రదీప్ మాట్లాడుతూ పాలకులు అనుసరిస్తున్న సరళీకరణవిధానాల మూలంగానే ధరలు పెరుగుతున్నాయనీ, ఈ విధానాలకు వ్యతిరేకంగా పోరాడాలన్నారు. ఇంకా ఈ ధర్నాలో పీఓడబ్ల్యూ రాష్ట్ర అధ్యక్ష కార్యదర్శులు కామ్రేడ్స్ సంధ్య, రూప్నీ, పీడీఎస్యూ, పీవైఎల్ రాష్ట్ర ప్రధాన కార్యదర్శులు కామ్రేడ్స్ ఎస్.ఎల్. పద్మ, హన్మేష్ తదితరులు మాట్లాడారు. ఈ ధర్నాకు పార్టీ నగర కార్యదర్శి కా|| రామారావు అధ్యక్షత వహించారు.

### ప్రకాశం జిల్లా

**ఒంగోలు:** ఏప్రిల్ 12న ఒంగోలు పట్టణంలో ప్రదర్శన, కలెక్టర్ కార్యాలయం వద్ద ధర్నా జరిగింది. సీపీఐ (ఎం-ఎల్-న్యూడెమోక్రసీ) జిల్లా నాయకుడు కా|| తొండెపు బుచ్చయ్య ధర్నాకు అధ్యక్షత వహించగా, జిల్లా కార్యదర్శి కా|| చిట్టిపాటి వెంకటేశ్వర్లు ధర్నాను ప్రారంభించి మాట్లాడారు. ప్రభుత్వాలు అనుసరిస్తున్న రైతాంగ వ్యతిరేక విధానాలు, ఆహార పంటల విస్తీర్ణం తగ్గటం, ప్రైవేటు వ్యాపారాన్ని అనుమతించటం వల్ల ధరలు పెరిగాయన్నారు. పెరిగిన ధరలను వెంటనే తగ్గించాలనీ, ధరల స్థిరీకరణకు నిర్దిష్ట చర్యలు చేపట్టాలని చిట్టిపాటి డిమాండ్ చేశారు. ఇంకా ఈ ధర్నానుద్దేశించి న్యూడెమోక్రసీ జిల్లా నాయకులు కా|| మస్తాన్ ఖాన్, ఎపీసీఎల్సీ జిల్లా కార్యదర్శి గాండ్ల వెంకట్రావు, ఎఐకెఎంఎస్, పీఓడబ్ల్యూ, పీడీఎస్యూ, పీవైఎల్ జిల్లా కార్యదర్శులు కామ్రేడ్స్ కొంగర నరసింహం, భారతి, కిష్టారావు, మల్లిఖార్జున్, బీసీ ఉద్యోగుల సంఘం నుండి బి. వినయ్ కుమార్, మాల మహానాడు నుండి దాసరి శివాజీ తదితరులు మాట్లాడారు.

### కర్నూలు జిల్లా

కర్నూలు జిల్లా కలెక్టరేట్ వద్ద ధరలు తగ్గించాలనీ డిమాండ్ ఏప్రిల్ 15న చేస్తూ ధర్నా జరిగింది. ఈ ధర్నా నుద్దేశించి సీపీఐ (ఎం-ఎల్-న్యూడెమోక్రసీ) జిల్లా కార్యదర్శి కా|| పి. గోకారి మాట్లాడుతూ, కేంద్ర, రాష్ట్ర ప్రభుత్వాలు పెట్టుబడుదారులకు అనుకూలమైన ఆర్థిక విధానాలు అమలు చేస్తుండటం వల్లనే నిత్యావసర సరుకుల ధరలు పెరుగుతున్నాయన్నారు. ఈ ధరలను నియంత్రించడానికి ప్రభుత్వం పేద ప్రజలకు పప్పులు, వంట నూనె, చక్కెర, కూరగాయలు తదితర నిత్యావసర సరుకులను చౌక డిపోల ద్వారా తక్కువ ధరలకు విక్రయించాలని ఆయన డిమాండ్ చేశారు.

ఇంకా ఈ ధర్నాలో కామ్రేడ్స్ లక్ష్మీశర్మ గౌడ్, ఉరుకుండ్ల కుమార్, ప్రతాప్ తదితరులు మాట్లాడారు.

### నిజామాబాద్ జిల్లా

నిజామాబాద్ జిల్లా కేంద్రంలో ఏప్రిల్ 12న న్యూడెమోక్రసీ జిల్లా కమిటీ ఆధ్వర్యంలో భారీ ప్రదర్శన, బస్టాండ్ సెంటర్లో రాస్తారోకో జరిగింది. అధిక ధరలకు హద్దు లేదు ఏలేటోడికి బుద్ధి లేదు. కేంద్ర, రాష్ట్ర ప్రభుత్వాల ప్రజా వ్యతిరేక విధానాలు నశించాలి. పెంచిన నిత్యావసర సరుకుల ధరలను తగ్గించాలనే నినాదాలతో బస్టాండ్ సెంటర్ మారుమోగింది. గంట సేపు ఉత్తేజకరంగా జరిగిన ఈ కార్యక్రమాన్ని వుద్దేశించి న్యూడెమోక్రసీ జిల్లా కార్యదర్శి కా|| కె. యాదగిరి, జిల్లా నాయకులు కామ్రేడ్స్ వి. ప్రభాకర్, వి. భూమయ్య మాట్లాడారు. ధరల పెరుగుదలకు కారణమైన ప్రభుత్వ ప్రజా వ్యతిరేక విధానాలను దుయ్యబట్టారు. ధరలు తగ్గే వరకు ఉద్యమాన్ని కొనసాగిస్తామనీ, ప్రజలు ఐక్యంగా వ్యవహరించాలని కోరారు.

### విజయవాడ

పెరిగిన నిత్యావసర సరుకుల ధరలను తగ్గించాలనీ, ధరల నియంత్రణకు నిర్దిష్ట చర్యలు చేపట్టాలనీ, ప్రజా పంపిణీ వ్యవస్థను పటిష్ట పరిచి, దళారీ వ్యవస్థను రద్దుచేయాలని డిమాండ్ చేస్తూ సీపీఐ (ఎం-ఎల్-న్యూడెమోక్రసీ) విజయవాడ నగర కమిటీ తరపున ప్రతినిధి బృందం విజయవాడ సబ్ కలెక్టర్ కు మెమోరాండాన్ని అందజేసింది. బృందంలో పార్టీ నగర కార్యదర్శి కా|| కె. రమ, నగర నాయకులు కామ్రేడ్స్ వి. మధుసూధన్, కె. రామారావు, పి. ప్రసాద్, కె. దుర్గ, పీడీఎస్యూ అధ్యక్షులు కా|| భూమయ్య తదితరులున్నారు.

### ఖమ్మం జిల్లా

**ఇల్లందు:-** పెరిగిన ధరలను తగ్గించాలనీ డిమాండ్ చేస్తూ ఏప్రిల్ 10న న్యూడెమోక్రసీ ఇల్లందు సబ్ డివిజన్ కమిటీ ఆధ్వర్యంలో ప్రదర్శన, రాస్తారోకో జరిగింది. ఈ సందర్భంగా ఎస్. రాజు మాట్లాడుతూ, పెరిగిన నిత్యావసర సరుకుల ధరల వల్ల పేద, మధ్యతరగతి ప్రజలపై తీవ్ర ప్రభావం చూపుతుందన్నారు. వెంటనే ధరల నియంత్రణకు నిర్దిష్ట చర్యలు చేపట్టాలని ప్రభుత్వాన్ని డిమాండ్ చేశారు.

ఇంకా ఈ కార్యక్రమాన్ని వుద్దేశించి పార్టీ ఎస్.డి.ఎల్.సి. నాయకులు కామ్రేడ్స్ డి. ప్రసాద్, టి. నాగేశ్వరరావు, సారంగపాటి, నర్సయ్య తదితరులు మాట్లాడారు.

(మిగతా జిల్లాల రిపోర్టులు వచ్చే సంచికలో)

## “చలో హైదరాబాద్” విజయవంతానికి ఖమ్మం జిల్లాలో విస్తృత ప్రచారం

### పాల్వంచ డివిజన్

**అశ్వారావుపేట:-** మండలంలో గ్రామ గ్రామాన భూసమస్యపై పార్టీ రాష్ట్ర కమిటీ ఇచ్చిన చలో హైదరాబాద్ కార్యక్రమాన్ని విజయవంతం చేయాలని కోరుతూ విస్తృత ప్రచారం జరిగింది. 11 సెంటర్లలో జనరల్ బాడీ సమావేశాలు జరిగాయి. ఆ తరువాత 120 మంది మూడు బృందాలుగా ఏర్పడి పాదయాత్రలు జరిపారు. అనంతరం మండల కేంద్రంలో భూసమస్యపై 1000 మందితో ప్రదర్శన జరిపి తహశీల్దారుకు పోడు భూములకు పట్టాలివ్వాలనే డిమాండ్తో కూడిన వినతిపత్రాన్ని అందజేశారు.

**వేలేరుపాడు:-** మండలంలో నాలుగు రోజులపాటు పాదయాత్రలు జరిపి, గ్రామ స్థాయిలో భూసమస్యపై విస్తృత ప్రచారం చేశారు. 300 మందితో మండల కేంద్రంలో ప్రదర్శన జరిపి, పోడు భూములకు పట్టాలివ్వాలని డిమాండ్ చేస్తూ 150 మంది ధర్నాస్తులు తహశీల్దారుకు ఇచ్చారు.

డివిజన్లోని ములకలపల్లి, భూర్గంపాడు, భద్రాచలం, కూనవరం, పాల్వంచ, అశ్వపురం, మణుగూరు, పినపాక తదితర మండలాలలోని గ్రామాల్లో జనరల్ బాడీ సమావేశాలు, పాదయాత్రలు, ప్రదర్శనల ద్వారా భూ సమస్యపై విస్తృత స్థాయి ప్రచారం జరిగింది. డివిజన్లోని 15 మండలాలలో 460 మందితో 14 బృందాలుగా పాదయాత్రలు జరిపి దాదాపు 13 వేల మందిని మండల కార్యక్రమాలలో భాగస్వామ్యం చేశారు. డివిజన్ నుండి చలో హైదరాబాద్ కార్యక్రమానికి 3,200 మందిని తరలించారు.

**కత్తగూడెం డివిజన్:-** డివిజన్లోని, ఇల్లందు, బయ్యారం, భేకులపల్లి, ఏన్నూర్, జూలూరుపాడు, చంద్రగొండ తదితర మండలాలలోని గ్రామాల్లో జనరల్ బాడీలు, సైకిల్ ర్యాలీలు, ప్రదర్శనల ద్వారా ప్రచారం జరిగింది. ఇల్లందు మండల కేంద్రంలో 1000 మందితో ప్రదర్శన జరిగింది. తహశీల్దారుకు భూసమస్యపై మెమోరాండాన్ని ప్రతినిధి బృందం అందజేసింది. ఈ కార్యక్రమాల్లో ఇల్లందు మండలం నుండి అరుణోదయ కళాకారులు 100 మంది పాల్గొన్నారు.

**ఖమ్మం డివిజన్:-** డివిజన్లోని నేలకొండపల్లి, ముదిగొండ, కూసుమంచి, ఖమ్మం అర్బన్, ఖమ్మం రూరల్ తదితర మండలాలలోని వివిధ గ్రామాలలో గ్రూపు మీటింగ్లు, పాదయాత్రల ద్వారా ప్రచారం సాగింది.

### వేతనాలు పెంచాలని కోరుతూ ఆలేరులో ట్రాక్టర్ డ్రైవర్ల ప్రదర్శన

పెరుగుతున్న ధరల కనుగుణంగా ట్రాక్టర్ డ్రైవర్లకు వేతనాలు పెరగక పోవడంతో వారు నానా ఇబ్బందులు పడుతున్నారు. పెరిగిన నిత్యావసర వస్తువుల ధరలతో కుటుంబాల పోషణభారం కావడంతో వేతనాలు పెంచాలని కోరుతూ ఏప్రిల్ 9న సల్లగొండ జిల్లా ఆలేరులో సమ్మెకు దిగారు. ఇప్పుడు నాయకులు డ్రైవర్లను కలిసి సమ్మెకు సంపూర్ణ మద్దతు ప్రకటించారు.

డ్రైవర్లకు నెలకు 5 వేలు జీతం ఇవ్వాలనీ, నెలలో నాలుగు సెలవులు అమలు చేయాలనీ, బోనస్ ఇవ్వాలనీ, సర్వీస్లో వున్నప్పుడు అపాయానికి గురైనప్పుడు సరైన వైద్యం చేయించాలని డిమాండ్ చేస్తూ ఏప్రిల్ 11న ఆలేరు మండల కేంద్రంలో ఇప్పుడు ఆధ్వర్యంలో డ్రైవర్ల ప్రదర్శన జరిపారు. ఈ సందర్భంగా ఇప్పుడు జిల్లా కార్యదర్శి కా|| ఆర్. జనార్ధన్ మాట్లాడుతూ, చాలీచాలని జీతాలతో డ్రైవర్ల జీవనం కొనసాగిస్తున్నారనీ, పెరిగిన ధరలకు అనుగుణంగా వేతనాలు పెంచాలని డిమాండ్ చేశారు. లేనిచో సమ్మెను ఉధృతం చేస్తామని హెచ్చరించారు.

ఈ ప్రదర్శనలో పీడీఎస్యూ, పీవైఎల్, ఎఐకెఎంఎస్ సంఘాలు కూడా సమ్మెకు మద్దతుగా పాల్గొన్నాయి.

### ఖమ్మం జిల్లాలో భూఆక్రమణ ఉద్యమాలు

సీపీఐ (ఎం-ఎల్-న్యూడెమోక్రసీ) దున్నే వానికే భూమి కావాలి నినాదంతో పోరాడుతున్నది. పార్టీ ఏర్పడినప్పటి నుండి నేటి వరకు ఆ నినాదంతో పనిచేస్తూ వేలాది ఎకరాల భూమిని పోడు కొట్టించింది. భూస్వాముల, పెత్తందారుల చేతిలో వున్న వేలాది ఎకరాల భూములను నిరుపేదలకు, గిరిజనులకు పంచింది. ఆ భూములకు పట్టాలివ్వాలనే పోరాడుతుంది. ఇటీవల ప్రభుత్వం చేపట్టిన భూపంపిణీ కార్యక్రమం బాటకంగా మారింది. నిజమైన పేదలకు (అర్జులకు) భూమి దక్కుటం లేదు. దక్కినా సాగుకు యోగ్యం కాక, కొంత మందికి అవి ఎక్కడ ఇచ్చారో తెలియక అయోమయంలో వున్నారు. ఇటీవల సీపీఎం, సీపీఐ పార్టీలు కూడా ఇళ్ళ స్థలాల కోసం దశలవారీ భూపోరాటం చేశాయి. కానీ న్యూడెమోక్రసీ పార్టీ భూపోరాటం అనేది దశలవారీగా వుండదనీ, అది నిరంతరం కొనసాగే ప్రక్రియని స్పష్టం చేసింది.

సమగ్ర భూసంస్కరణలను అమలు చేయాలనీ, పేదలు ఆక్రమించిన భూములకు పట్టాలివ్వాలనీ, సెజ్ చట్టాన్ని రద్దు చేయాలని డిమాండ్ చేస్తూ వేలాది మందితో హైదరాబాద్లో భారీ ప్రదర్శన, బహిరంగసభను నిర్వహించింది. ఈ సందర్భంగా గ్రామాల్లో భూసమస్యపై అవగాహన కల్గిస్తూ విస్తృత ప్రచారం జరిపింది. ప్రజల్లో కదిలిక వచ్చింది. ఈ అవగాహనతో పేదలు, గిరిజనులు చైతన్యంతో భూపోరాటాలు చేస్తున్నారు. ఖమ్మం జిల్లా పాల్వంచ డివిజన్లో భూపోరాటం ఉవ్వెత్తున సాగుతున్నది. వందలాది ఎకరాల పోడు నరికి సాగుకు సిద్ధం చేసుకున్నారు. పాల్వంచ డివిజన్లో 38 కేంద్రాలలో 75 గ్రామాల నుండి మూడు వేల ఆరు వందల ముప్పై ఐదు మంది పోడు పోరాటంలో భాగస్వాములయ్యారు. 2 వేల ఎకరాలు పోడు భూమిని నరికి సాగులోకి తెచ్చారు. వీటికి పట్టాలివ్వాలనే డిమాండ్తో నేడు ఆందోళన కొనసాగుతున్నది.

అదే విధంగా వేలేరుపాడు, కుక్కనూరు మండలాల్లో భూస్వాములకు చెందిన 900 ఎకరాల భూమిని పార్టీ ఆధ్వర్యంలో ఎర్ర జెండాలు పాతి ఆక్రమించారు. దమ్మపేట, అశ్వారావుపేట, సత్తుపల్లి, ములకలపల్లి మండలాలలో భూస్వాముల, మిగులు, అన్యాయకాంతమైన అసెస్స్డ్ భూములను ఆక్రమించేందుకు సిద్ధమవుతున్నారు.

### కర్నూలులో రాజేంద్ర సారంగి సంస్కరణసభ

ప్రపంచీకరణవ్యతిరేకతకు నాయకుడు, విప్లవ మేధావి అయిన కామ్రేడ్ రాజేంద్ర సారంగి సంస్కరణసభ ఏప్రిల్ 5న కర్నూలు పట్టణంలో ఎఐకెఎంఎస్ ఆధ్వర్యంలో జరిగింది. ఈ సభలో న్యూడెమోక్రసీ జిల్లా కార్యదర్శి కా|| పి. గోకారి మాట్లాడుతూ కా|| రాజేంద్ర సారంగి అకస్మిక మృతి పట్ల తన ప్రగాఢ సంతాపాన్ని, సానుభూతిని తెలియజేశారు. కేంద్ర, రాష్ట్ర ప్రభుత్వాలు అమలు పరుస్తున్న ప్రపంచీకరణ, ప్రయవేళీకరణవిధానాలను దృఢంగా వ్యతిరేకించడంలో సారంగి ముందుండే వారన్నారు. ఆయన మరణం ప్రపంచీకరణవ్యతిరేక ఉద్యమాలకు, ముఖ్యంగా ఒరిస్సా ప్రాంత గిరిజన ఉద్యమాలకు తీరని లోటన్నారు. ఈ సభకు కా|| హరిబాబు అధ్యక్షత వహించారు. సభకు ముందు సంతాపాన్ని తెలియజేస్తూ రెండు నిమిషాలు మౌనం పాటించారు.



## ఉపాధి హామీ పథకంపై భీంగల్లో ధర్నా

గ్రామీణఉపాధి హామీ పథకం అమలు చేయటంలో ప్రభుత్వ వైఫల్యాన్ని నిరసిస్తూ ఏప్రిల్ 11న నిజామాబాదు జిల్లా భీంగల్ మండల కేంద్రంలో ఎఐకెఎంఎస్ ఆధ్వర్యంలో ప్రదర్శన, అనంతరం తహశీల్దారు కార్యాలయం వద్ద ధర్నా జరిగింది.

ఈ ధర్నా నుద్దేశించి ఎఐకెఎంఎస్ రాష్ట్ర కార్యదర్శి కా॥ వి. ప్రభాకర్ మాట్లాడుతూ, గ్రామీణఉపాధి హామీ పథకాన్ని అమలు చేయటంలో ప్రభుత్వం పూర్తిగా విఫలమైందనీ, ఇది కాగితాలకే పరిమితమై కూలీలందరికీ చేరటం లేదన్నారు. సరియైన పని కల్పించకుండా, సరిగ్గా పని చేసినా కూలీ ఇవ్వకుండా, బోగస్ కూలీల పేరుతో రాజకీయ నాయకులు, మధ్య దళారులు డబ్బును మెక్కుతున్నారని విమర్శించారు. మండలంలోని గోన్ గొప్పల, బడా భీంగల్, బాబాపూర్ కుప్ప వంటి తదితర గ్రామాల్లో కనీసం 8 రోజుల పనిని కూడా చూపించడం లేదన్నారు. పథకాన్ని సక్రమంగా అమలు అయ్యేలా తగిన చర్యలు వెంటనే తీసుకోవాలనీ, పనికల్పించిన చోట కూలీలకు పనిముట్లు, త్రాగు నీరు తదితర సౌకర్యాలు కల్పించాలనీ, అదే విధంగా కూలీలకు “ఆమ్ ఆడ్మి బీమా పథకం”ను వర్తింప చేయాలని కూడా ఆయన డిమాండ్ చేశారు.

ఇంకా ఈ ధర్నాలో ఎఐకెఎంఎస్ జిల్లా ఉపాధ్యక్షుడు కా॥ బి. భాస్కర్, ఆర్మూర్ డివిజన్ కార్యదర్శి కా॥ పి. రామక్రిష్ణ తదితరులు మాట్లాడారు. అనంతరం తహశీల్దారుకు డిమాండ్స్ తో కూడిన వినతి పత్రాన్ని అందజేశారు.

## భీంగల్లో భగత్ సింగ్ వర్గంతి సభ

షహీద్ భగత్ సింగ్ 77వ వర్గంతి సభ నిజామాబాద్ జిల్లా భీంగల్ మండలం కుప్పకల్ గ్రామంలో ఎఐకెఎంఎస్ ఆధ్వర్యంలో జరిగింది. కా॥ సుదర్శన్ అధ్యక్షతన జరిగిన సభలో సీపీఐ (ఎం-ఎల్-న్యూడెమోక్రసీ) భీంగల్ సబ్ డివిజన్ కార్యదర్శి కా॥ బి. భాస్కర్ మాట్లాడుతూ, సామ్రాజ్యవాద వ్యతిరేకత నిజమైన జాతీయతనీ ఆచరణలో నిరూపించిన విప్లవయోధుడు కా॥ భగత్ సింగ్ అన్నారు. బ్రిటిష్ సామ్రాజ్యవాదాన్ని ఈ దేశం నుండి పారద్రోలి సమ సమాజాన్ని స్థాపించే లక్ష్యంతో పోరాడుతూ, అతి పిన్న వయస్సులోనే ఈ దేశం కోసం చిరునవ్వుతో ఉరికంభాన్ని ముద్దాడిన గొప్ప నాయకుడన్నారు. అలాంటి మహా నాయకుడు విప్లవకారులకు ముఖ్యంగా యువతకు ఎంతో స్ఫూర్తి అన్నారు. కా॥ భగత్ సింగ్ అందించిన స్ఫూర్తితో బడా భూస్వామ్య, పెట్టుబడిదారుల, సామ్రాజ్యవాద దోపిడీకి వ్యతిరేకంగా పోరాడాలనీ అదే కా॥ భగత్ సింగ్ కు మనం అందించే నిజమైన నివాళి అన్నారు.

ఇంకా ఈ సభలో కామ్రేడ్స్ కె. రాజేశ్వర్, స్వామి తదితరులు మాట్లాడారు.

## మంచినీటి సమస్యపై ఇల్లందులో ప్రదర్శన

ఖమ్మం జిల్లా ఇల్లందు మున్సిపల్ పరిధిలో ప్రతి రోజు స్వచ్ఛమైన మంచినీరు సరఫరా చేయాలనీ, మంచినీటి పైపులైన్ రిపేరు పేరుతో జరుగుతున్న అవినీతిని అరికట్టాలనీ డిమాండ్ చేస్తూ ఏప్రిల్ 11న సీపీఐ (ఎం-ఎల్-న్యూడెమోక్రసీ) ఇల్లందు పట్టణకమిటీ ఆధ్వర్యంలో ప్రదర్శన, మున్సిపల్ ఆఫీస్ వద్ద ధర్నా జరిగాయి.

ఈ సందర్భంగా పార్టీ డివిజన్ నాయకుడు కా॥ జె. సీతారామయ్య మాట్లాడుతూ, ఇల్లందు పట్టణంలో నాలుగు రోజులకు ఒకసారి నీటిని సరఫరా చేస్తున్నారనీ, అది కూడా కలుషిత, మురికినీటిని చేస్తున్నారనీ, వీటివల్ల ప్రజలు వాంతులు, విరేచనాలు, జ్వరాలకు లోనై సతమతమవుతున్నారన్నారు. తక్షణమే పట్టణప్రజలకు ప్రతిరోజు స్వచ్ఛమైన మంచినీటిని సరఫరా చేయాలనీ, లేనిచో ఆందోళనను ఉధృతం చేస్తామని హెచ్చరించారు.

పార్టీ పట్టణకార్యదర్శి కా॥ రాజు మాట్లాడుతూ కలుషిత నీరు త్రాగి ప్రజలు ఇబ్బంది పడుతుంటే అధికారులు, పాలకవర్గం నిమ్మకు నిరొత్తినట్లు వ్యవహరిస్తున్నారని విమర్శించారు. అనంతరం మున్సిపల్ చైర్మన్ కు డిమాండ్స్ తో కూడిన వినతి పత్రాన్ని ప్రతినిధి బృందం అందజేసింది.

## వేతన ఒప్పందం అమలు కోరుతూ హజారీనగర్ లో సభ

నల్లగొండ జిల్లా హజారీనగర్ లో 2006 డిసెంబర్ లో ఇష్టా అనుబంధ రైస్ అండ్ బాయిల్ ఇండస్ట్రీస్ హమాల్ వర్కర్స్ యూనియన్ కు యజమాన్యానికి మధ్య వేతన ఒప్పందం జరిగింది. యాజమాన్యం దీనిని సరిగా అమలు చేయటం లేదు. యూనియన్ తరపున అనేక సార్లు యాజమాన్యానికి తెలియజేస్తు వచ్చింది. అయినా ఫలితం లేక పోవటంతో ఏప్రిల్ 14న కార్మికులు మిల్లులోకి వెళ్ళకుండా నిరసన పాటించారు. ఈ సందర్భంగా శ్రామిక భవన్ లో 500 మంది కార్మికులతో సభ జరిగింది. యూనియన్ అధ్యక్షుడు కా॥ శీలం లక్ష్మయ్య అధ్యక్షతన జరిగిన ఈ సభలో ఇష్టా జిల్లా కార్యదర్శి కా॥ ఆర్. జనార్ధన్, యూనియన్ గౌరవాధ్యక్షులు కా॥ మేకల నాగేశ్వరరావు, కోశాధికారి చంద్రం తదితరులు మాట్లాడారు. ఒప్పందంలో అంశాలను అమలు చేయకుండా యాజమాన్యం ఉల్లంఘనకు పాల్పడటం కార్మిక వ్యతిరేక చర్య అనీ, ఇది శ్రమదోపిడీకి నిదర్శన మన్నారు. ఒప్పందంలో వున్న పండుగ సెలవులు, 8 గం॥లు డ్యూటీ అయిపోయిన తర్వాత డ్యూటీ చేస్తే డబుల్ రేట్లు ఇవ్వాలని తదితర డిమాండ్స్ ను యాజమాన్యం వెంటనే అమలు చేయాలనీ వక్తలు డిమాండ్ చేశారు.

## గోదావరిలోయ ప్రతిఘటన పార్టీ నుండి న్యూడెమోక్రసీలో చేరిక

ఖమ్మం జిల్లా ఇల్లందు మండలంలోని చింతలబోడు, ఎదళ్ళపల్లిగుంపు గ్రామాల నుండి గోదావరి లోయ ప్రజాప్రతిఘటన పార్టీకి చెందిన 50 కుటుంబాలు 21.4.08న సీపీఐ (ఎం-ఎల్-న్యూడెమోక్రసీ) పార్టీలో చేరాయి. ఈ సందర్భంగా స్థానిక న్యూడెమోక్రసీ పార్టీ కార్యాలయంలో పత్రికా విలేకర్ల సమావేశంలో వీలిన ప్రకటన చేశారు. చేరిన వారిలో గోదావరి లోయ ప్రజా ప్రతిఘటన అనుబంధ రైతు-కూలీ సంఘం జిల్లా కార్యదర్శి కా॥ ఎదళ్ళపల్లి ఎర్రయ్య, జిల్లా నాయకులు కా॥ చాపల రామారావులు వున్నారు.

ఈ సందర్భంగా ఇల్లందు జడ్పీటీసీ, న్యూడెమోక్రసీ పార్టీ డివిజన్ నాయకురాలు కా॥ ఆవుసూరి పద్మ మాట్లాడుతూ న్యూడెమోక్రసీ నిర్వహిస్తున్న ప్రజా వుద్యమాలకు ఆకర్షితులై పార్టీలో చేరుతున్నారనీ, వీరిని సాదరంగా ఆహ్వానించి పార్టీలో చేర్చుకున్నట్లు ప్రకటించారు. దేశంలో సూతన ప్రజాస్వామిక విప్లవం విజయవంతం కావాలంటే వ్యక్తులు, శక్తులుగా వున్న విప్లవకారులు ఒకే నిర్మాణం క్రింద ఐక్యం కావాల్సిన అవసరం ఎంతైనా వుందన్నారు.

## చింతపల్లి వుద్యమకార్లపై పెత్తందార్ల భౌతికదాడులు, నిరసన!

విజయనగరం జిల్లా పూసపాటి రేగ మండలం, తీర ప్రాంతంలోని కేంద్ర గ్రామమైన చింతపల్లిలో ఇటీవల వుద్యమకారులపై వరుసగా బెదిరింపులు, భౌతికదాడులు సాగుతున్నాయి. సీపీఐ (ఎం-ఎల్-న్యూడెమోక్రసీ) విజయనగరం డివిజన్ కమిటీ నేతృత్వంలో వివిధ ప్రజా సమస్యలపై ఇటీవల వుద్యమ కృషి సాగుతున్నది. ఈ కృషికి ప్రజాదరణపెరుగుతున్న కొద్దీ సర్పంచ్ ఆధ్వర్యంలో గ్రామ పెత్తందార్ల బెదిరింపులు, దాడులు కూడా పెరిగాయి. ఏప్రిల్ 14న న్యూడెమోక్రసీ పార్టీ సానుభూతిపరుల ఇళ్ళ మీద సుమారు పాతిక మంది దాడిచేసి భీభత్సం చేశారు. మత్స్యకర్ల సంక్షేమ సంఘం నాయకుడు అప్పన్నను కొట్టారు. అరగంటకు పైగా బండబాతులు, బెదిరింపులతో నానా గొడవ చేశారు. ఈ అల్లరిమూకకి గ్రామ సర్పంచు బర్రి చిన్నప్పన్న స్వయంగా నాయకత్వం వహించాడు. ఆయనే అప్పన్నపై చేయి చేసుకున్నాడు. బీచ్ శాండ్ మైనింగ్ పరిశ్రమను వ్యతిరేకిస్తూ సీపీఐ (ఎం-ఎల్-న్యూడెమోక్రసీ) వేసిన కరపత్రాన్ని గ్రామంలో ఎందుకు పంచారంటూ ఈ దాడికి దిగడం గమనార్హం!

ఆ మరునాడే న్యూడెమోక్రసీ గ్రామం చేరి దాడికి నిరసనగా ప్రజా సమీకరణకు పూనుకున్నది. ఈ దాడిని నిరసిస్తూ సుమారు 50 మంది ప్రజలతో ప్రదర్శనకి సిద్ధమయ్యారు. ప్రజల ఆగ్రహవేశాలను గ్రహించిన సర్పంచ్ బర్రి చిన్నప్పన్న తలవంచాడు. ఆయనే నిరసన కారుల వద్దకు వచ్చాడు. క్రితం రాత్రి తాము దాడి చేయడం పొరపాటేనని ప్రజల సమక్షంలో అంగీకరించాడు. న్యూడెమోక్రసీ పార్టీకి బీచ్ శాండ్ మైనింగ్ పై కరపత్రాలు వేసుకునే ప్రజాతంత్ర హక్కువుందనీ, వాటిని పంచిపెట్టే హక్కు ఎవరికైనా వుంటుందనీ, అట్టి కార్యకర్తలను ఎందుకు కొట్టారని ప్రజలు నిలదీశారు. ఇక ముందు అలాంటి దాడులు జరగబోవని హామీ యిచ్చాడు. నిలదీస్తున్న ప్రజల మీద సర్పంచ్ అనుచరుడు కొండ ఇతని ప్రవృత్తిని బట్టి గ్రామంలో (రాడీకొండగా ప్రజలు పిలుస్తుండటం గమనార్హం) మళ్ళీ జులుం చెలాయించబోయాడు. వెంటనే మహిళలు స్పందించి సర్పంచ్ ఎదుటే ఆయన అనుచరుడైన రాడీ కొండకి దేహశుద్ధి చేశారు. న్యూడెమోక్రసీ నాయకులే నివారించారు.

పై ఘటన తర్వాత గ్రామంలో మత్స్యకర్ల సంక్షేమ సంఘం, న్యూడెమోక్రసీ సంస్థల రాజకీయ ప్రతిష్ట అనూహ్యంగా పెరిగింది. ఎదురులేని సర్పంచ్ స్వయంగా క్షమాపణలు చెప్పడం ప్రజలకు నైతిక ధైర్యాన్నిచ్చింది. మరోవైపు అంత వరకూ గ్రామంలో అచ్చోసిన ఆంబోతువలె తిరుగులేని గుండాంబుజాన్ని ప్రదర్శిస్తున్న రాడీ కొండను నడి బజారులో మత్స్యకార మహిళలే శృంగభంగం చేయడం భౌతిక బలాన్నిచ్చింది.

## మరోదాడి! మళ్ళీ నిరసన!

పై ఘటన అవమానంగా భావించిన గ్రామ సర్పంచ్ మరోసారి గ్రామసభ పేరిట ప్రధానంగా తన కాంగ్రెసు పార్టీ అనుచరవర్గాన్ని 17.4.2008న సమావేశ పరిచాడు. ఈ సభకి మత్స్యకర్ల సంక్షేమ సంఘం నాయకుడు బర్రి అప్పన్నను సాంప్రదాయకంగా పిలిపించి సర్పంచ్ చిన్నప్పన్న మళ్ళీ సభలోనే చేయిచేసుకున్నాడు. తన అనుచరులను ఉన్మాదపూరితంగా రెచ్చగొట్ట జూశాడు. ఆ మరునాడే మళ్ళీ న్యూడెమోక్రసీ, పీడీఎస్ యూ నాయకులు సన్యాసిరావు, మల్లిక్ లు వెళ్ళి నిరసన సభకు ప్రజలను సన్నద్ధం చేశారు. 19వ తేదీ సాయంత్రం నిరసన సభను ప్రకటించారు. 18వ తేదీ రాత్రి సర్పంచ్ స్వయంగా వుద్యమకార్ల ఇళ్ళకి వచ్చి ఎర్రజెండాను విడిచి పెట్టేందుకు అనేక ఎరలను ఆక చూపించాడు. మత్స్యకర్ల సంఘం నాయకుడు అప్పన్నకు తమ కాంగ్రెసు తరపున సర్పంచ్ పోస్టును మున్ముందు యిస్తానని కూడా ఎరవేశాడు. అయినా లొంగలేదు. మరునాడు ర్యాలీ జరుగుటకు ముందు మళ్ళీ తలవంచాడు. ప్రజలు గ్రామ సభలో తేల్చాలని, షరతు విధించారు. గ్రామంలోని కొందరు పెద్దల మధ్యవర్తిత్వంలో చిన్నప్పన్న ప్రాథమిక క్షమాపణను చెప్పడంతోపాటు బహిరంగ ప్రజా విచారణకి అంగీకరించారు. దీనితో అంత వరకూ ర్యాలీని వాయిదా వేయడమైనది.

ఈ చింతపల్లి గ్రామ సర్పంచ్ కాంగ్రెసు పార్టీ మండల నాయకుడే కాకుండా జిల్లా మంత్రికి అనుచరుడు కూడా! ఈ ప్రాంతంలోనే బీచ్ శాండ్ మైనింగ్ పరిశ్రమ రానున్నది. దాన్ని న్యూడెమోక్రసీ మరియు మత్స్యకర్ల సంక్షేమ సంఘాలు ఉమ్మడిగా వ్యతిరేకించుతూ ప్రచారోద్యోగనకి సారధ్యం వహిస్తున్నాయి. అంతేకాకుండా 35 పేద రైతుల కుటుంబాలు సాగుభూముల పట్టాలకై ఆందోళన చేస్తున్నాయి. మరోవైపు తుఫాను పెల్లర్ల నిర్మాణంలో దుర్వినియోగాన్ని కూడా వ్యతిరేకిస్తున్నాయి. ఈ కృషికి ప్రజాదరణపెరుగుతున్న నేపథ్యం వుంది.

## విజయనగరం జిల్లాలో కుమరాం రైతుల మరో ప్రతిఘటన!

విజయనగరం జిల్లా, జామి మండలం, కుమరాం గ్రామ ఇనాం రైతుల తిరుగుబాటు మరోసారి సంచలనమైనది. గత ఏడాది డిసెంబరు 5వ తేదీన మందీమార్చులతో భూఆక్రమణకొచ్చిన రాడీ మూకల వాహనాలను దిగ్బందనం చేసి, వారిని నిర్బంధించి, నిలదీసిన సంగతి పాఠకులకు తెలిసిందే! ఈసారి అదే రూపంలో రాకపోయినా మూడు ద్విచక్ర వాహనాల మీద ఐదుగురి బృందం ఏప్రిల్ 19వ తేదీన సాయంత్రం చీకటి పడే సమయంలో కుమరాం రైతుల ఇనాం భూములు వద్దకు చేరారు. భూముల సరిహద్దులను, భౌగోళిక పరిసరాలను పరిశీలిస్తున్న సదరు ఆగంతకులను రైతు కుటుంబాలు గుర్తించాయి. వారు క్షణాలలోనే సమీకృతులై చుట్టు ముట్టి పారిపోనివ్వకుండా నిర్బంధించారు. బాధిత రైతు మహిళలు ఒకింత దేహశుద్ధిని కూడా చేసి, పోలాల నుంచి గ్రామంలోకి 150 మంది ఒక ప్రదర్శనగా వారిని ఈడ్చుకొచ్చారు.

ఈ వార్త అందుకున్న సీపీఐ (ఎం-ఎల్-న్యూడెమోక్రసీ) విజయనగరం డివిజన్ కమిటీ నాయకులు కా॥ కె. సన్యాసిరావు, పీడీఎస్ యూ జిల్లా ప్రధాన కార్యదర్శి కా॥ పి. మల్లిక్, ఇష్టా నాయకుడు కా॥ రొంగలి అప్పలరాజు గ్రామంలోకి హుటాహుటిన వెళ్ళారు. అదే రాత్రి 10 గంటల నుంచి ఒంటి గంట వరకూ గ్రామ కోవెల సెంటరులో సుమారు 300 మంది ప్రజల సమక్షంలో విచారణజరిపారు. ఈ సభకి జడ్.పి.టి.సి. సభ్యులతోపాటు గ్రామ సర్పంచు, మాజీ సర్పంచు, ఎం.పి.టి.సి.లతోపాటు వార్డు మెంబర్లందరినీ హాజరుపరిచారు. ఈ ప్రజా సమక్షంలో గట్టిగా నిలదీయడంతో ఐదుగురు నిర్బంధితులు తమను పంపించిన వారి వివరాలను వెల్లడించారు.

విజయనగరం టౌన్ కి చెందిన ఒక పేరుమోసిన మరియు రాజకీయ పలుకుబడి గల రియల్ ఎస్టేట్ దారుడు తమను ఈ భూముల పరిశీలనకై పంపించినట్లు బహిరంగంగా అంగీకరించారు. కుమరాం రైతులు ఐదారు తరాలుగా అనుభవిస్తున్న ఇనాం భూములను కబ్జా చేయుటకై తెరవెనుక పెద్దలుండి బినామీ ఇనాందార్లను (రికార్డుల తారుమారు ద్వారా) సృష్టించారని ఇంత వరకూ న్యూడెమోక్రసీ చేస్తున్న ఆరోపణనిజమని బహిరంగంగా రుజువైపోయింది. వారందరి వివరాలతో సహా అవసరమైన సమాచారం సేకరించి, వారి నుంచి క్షమాపణపత్రాలు రాయించుకొని, అర్ధరాత్రి ఒంటి గంటకు విడిచి పెట్టారు. ఈ విచారణసాగుతుండగా మధ్యలో రియల్ ఎస్టేట్ దార్లొచ్చిన ఫిర్యాదుపై పోలీసులు అక్కడకు చేరారు. కానీ ప్రజలందరి ఆగ్రహవేశాలను వారు చూశారు. గ్రామ పెద్దలు కూడా విచారించి వదిలి వేస్తామని చెప్పడంతో అక్కడున్న భౌతిక పరిస్థితి కనుగుణ్యంగా పోలీసులు నిష్క్రమించారు.

ఈ ఘటన తర్వాత రియల్ ఎస్టేట్ దార్లు కక్షకట్టి న్యూడెమోక్రసీ నాయకత్వానికి హెచ్చరికలు పంపించసాగారు. వీటిని తిప్పికొట్టేందుకు కుమరాం రైతాంగం సంసిద్ధమౌతున్నది.



# ప్రాణహిత-చేవెళ్ళ ప్రాజెక్టు నుండి ఆదిలాబాదుకు 50 టి.ఎం.సీల నీటిని కేటాయించాలని మంచెర్యాలలో సదస్సు



ప్రాణహిత-చేవెళ్ళ ప్రాజెక్టు నుండి 50 టి.ఎం.సీల నీటిని ఆదిలాబాదు జిల్లాకు కేటాయించాలని, ఈ ప్రాజెక్టుకు 2008-09 ఆర్థిక సం॥లో 5 వేల కోట్లు కేటాయించాలని డిమాండ్ చేస్తూ సీపీఐ (ఎం-ఎల్-న్యూడెమోక్రసీ) జిల్లా కమిటీ ఆధ్వర్యంలో ఏప్రిల్ 12న మంచెర్యాలలో సదస్సు జరిగింది. పార్టీ మంచెర్యాల డివిజన్ కార్యదర్శి కా॥ నైనాల వెంకటేశ్వర్లు అధ్యక్షతన జరిగిన సదస్సులో న్యూడెమోక్రసీ రాష్ట్ర కార్యదర్శి వర్గ సభ్యులు కా॥ వేములపల్లి వెంకట్రామయ్య మాట్లాడుతూ తెలంగాణ ప్రాంతంలో అభివృద్ధిలో వెనుకబడిన జిల్లా అయిన ఆదిలాబాదుకు అతి ముఖ్యమైన ప్రాణహిత-చేవెళ్ళ ప్రాజెక్టు నుండి 50 టి.ఎం.సీల నీటిని కేటాయించాలని డిమాండ్ చేశారు. పాలకులు జిల్లా అవసరాలు (త్రాగునీరు, సాగునీరు) తీర్చకుండా, జిల్లా వాటా కేటాయించకుండా పైకి నీళ్ళు తీసుకపోవడం ఏ విధంగా చూసినా న్యాయం కాదన్నారు. అందుకే న్యూడెమోక్రసీ పార్టీ జిల్లాకు 50 టి.ఎం.సీల నీటిని కేటాయించాలని డిమాండ్ చేస్తుందన్నారు. జిల్లాలో మొత్తం సాగుభూమి 14,71,200 ఎకరాలు వుండగా అన్ని వనరుల నుండి సాగునీరు అందేది 2,14,375 ఎకరాలకు మాత్రమేనని, అందులో సాగునీరు లభిస్తున్న భూమి 76,152 ఎకరాలకు మాత్రమేనన్నారు. జిల్లాలో ప్రతిపాదిత ప్రాజెక్టులు పూర్తి అయినా 3 లక్షల 50 వేల ఎకరాల భూమికి సాగునీరు వుండదన్నారు. జిల్లాకు జరిగే అన్యాయంపై నీటి వాటాకై అన్ని రాజకీయ పార్టీలు ఐక్యంగా ప్రజల ప్రయోజనాలు మాటల్లో కాకుండా ఆచరణలో పోరాడేందుకు ముందుకు రావాలని, కలిసి వుద్యమం చేపట్టేందుకు న్యూడెమోక్రసీ సిద్ధంగా వుందని కా॥ వెంకట్రామయ్య తెలియజేశారు.

ఇంకా ఈ సదస్సులో టీడీపీ జిల్లా అధ్యక్షులు హన్మంతరావు, సీపీఐ జిల్లా కార్యదర్శివర్గ సభ్యుడు గుండా మల్లేష్, బద్రినారాయణ, బి.జె.పి. జిల్లా నాయకుడు తుల మధుసూదన్ తదితరులు ప్రసంగించారు. న్యూడెమోక్రసీ చేపట్టే ఆందోళన కార్యక్రమాల్లో భాగస్వాములు అవుతామని వక్తలు ప్రకటించారు.

## అకాల వర్షాలకు నష్టపోయిన రైతులను ఆదుకోవాలని గుంటూరులో ప్రదర్శన

ఇటీవల కురిసిన భారీ వర్షాలకు గుంటూరు జిల్లాలో మిర్చి మరియు ఇతర పంటలు వేసిన రైతాంగం తీవ్రంగా నష్టపోయింది. నష్టపోయిన రైతాంగాన్ని ఆదుకోవాలని డిమాండ్ చేస్తూ ఎ.ఐ.కె.ఎం.ఎస్. జిల్లా కమిటీ ఆధ్వర్యంలో జిల్లా కేంద్రంలో భారీ ప్రదర్శన జరిగింది. అనంతరం కలెక్టర్ కార్యాలయం వద్ద జరిగిన ధర్నాకు ఎఐకెఎంఎస్ జిల్లా అధ్యక్షులు కా॥ ఎన్. బ్రహ్మయ్య అధ్యత వహించి మాట్లాడారు. అకాల వర్షాల వల్ల తడిసిన మిర్చిని మార్కెట్లో ద్వారా క్వింటా రూ. 5000/- లకు కొనుగోలు చేయాలని ప్రభుత్వాన్ని డిమాండ్ చేశారు. ఎఐకెఎంఎస్ రాష్ట్ర ప్రధాన కార్యదర్శి కా॥ కె. రంగయ్య మాట్లాడుతూ, రాష్ట్రంలో 11 జిల్లాలలో పంట నష్టం జరిగిందని రైతులందరికీ నష్ట పరిహారం చెల్లించాలన్నారు. ముఖ్యంగా మిర్చి రైతుకు ఎకరాకు రూ. 20 వేల చొప్పున నష్ట పరిహారం చెల్లించాలని ప్రభుత్వాన్ని డిమాండ్ చేశారు. సి.పి.ఐ (ఎం-ఎల్-న్యూడెమోక్రసీ) కేంద్ర నాయకులు కా॥ మాదాల నారాయణస్వామి మాట్లాడుతూ, ప్రస్తుతం అకాల వర్షాలకు నష్టపోయిన రైతులను అన్ని రకాలుగా ఆదుకోవాలన్నారు. ఇంకా ఈ ధర్నాలో ఎఐకెఎంఎస్ జిల్లా నాయకులు కామ్రేడ్స్ వి. నరసింహారావు, మేకల ప్రసాద్, ఎన్. విష్ణు తదితరులు మాట్లాడారు.

ఈ కార్యక్రమానికి ముందు సంఘం జిల్లా ప్రతినిధి బృందం కామ్రేడ్స్ ఎన్. బ్రహ్మయ్య, నరసింహారావు, సుబ్బయ్య, వెంకట్రావు, పోతురాజు, సాంబయ్య, పిచ్చయ్య గుంటూరు జిల్లాలో పర్యటించి నష్టపోయిన రైతులను కలసి కష్టనష్టాలను తెలుసుకున్నారు.

## తునికాకు రేటు పెంచాలని కోరుతూ ఇల్లందులో ధర్నా

తునికాకు యాభై ఆకుల కట్టకు రూ. 1.50 పై.. చెల్లించాలని డిమాండ్ చేస్తూ ఏప్రిల్ 17న న్యూడెమోక్రసీ ఇల్లందు సబ్ డివిజన్ కమిటీ ఆధ్వర్యంలో పట్టణంలో ప్రదర్శన, ఫారెస్టు రేంజర్ ఆఫీస్ వద్ద ధర్నా జరిగాయి.

ఈ ధర్నానుద్దేశించి పార్టీ సబ్ డివిజన్ నాయకుడు కామ్రేడ్ ఎన్. రాజు మాట్లాడుతూ, రాష్ట్రంలో ముఖ్యంగా తెలంగాణ ప్రాంతంలో ఖమ్మం జిల్లాలోనే తునికాకుకు అత్యంత నాణ్యవంతంగా దిగుబడి వస్తుందనీ, దీనిపై ప్రభుత్వానికి వస్తున్న 36 కోట్ల ఆదాయంలో ఒక్క ఖమ్మం జిల్లా నుండే 10 కోట్లు లాభాలు వస్తున్నాయన్నారు. అయినప్పటికీ రేట్లు పెంచి పేదలను ముఖ్యంగా గిరిజనులను ఆదుకోవటంలో ప్రభుత్వం నిర్లక్ష్యంగా వ్యవహరిస్తుందన్నారు. 50 ఆకుల కట్టకు రూ. 1.50 పైసలు పెంచాలని, కూలీలకు బోనస్ ఇవ్వాలనీ, కలెక్టర్ కు 25% పెంచాలనీ కా॥ రాజు డిమాండ్ చేశారు.

ఇంకా ఈ ధర్నానుద్దేశించి సబ్ డివిజన్ నాయకులు కామ్రేడ్స్ కె. నర్సయ్య, టి. నాగేశ్వరరావు, బిచ్చా, భద్రయ్య, డి. ప్రసాద్ తదితరులు మాట్లాడారు.

ప్రాణహిత-చేవెళ్ళ ప్రాజెక్టు నుండి 50 టి.ఎం.సీల నీటిని కేటాయించాలని, 2008-09లో ఆర్థిక సం॥లో 5 వేల కోట్లు కేటాయించాలని సదస్సు తరపున ఎఐకెఎంఎస్ జిల్లా అధ్యక్షులు కా॥ నంది రామయ్య తీర్మానం ప్రవేశపెట్టగా సదస్సు ఆమోదించింది. సదస్సు అనంతరం పట్టణంలో ప్రదర్శన జరిగింది.

### అక్రమ అరెస్టులను నిరసిస్తూ రాస్తారోకో

మరుసటి రోజు ఏప్రిల్ 13న ముఖ్యమంత్రి జిల్లా పర్యటనకు వస్తున్న సందర్భంగా సి.ఎం.ని కలిసి జిల్లాకు జరుగుతున్న అన్యాయాన్ని వివరించేందుకు అఖిల పక్షంగా కలవాలనీ నిర్ణయించారు. మంచెర్యాల నుండి సి.ఎం.ను కలవడానికి బయలుదేరే సమయంలో పోలీసులు న్యూడెమోక్రసీ జిల్లా కార్యాలయం మార్గ్ భవన్ లోనే కామ్రేడ్స్ వెంకట్రామయ్య, జయరావ్ లను అరెస్టు చేశారు. అరెస్టు వార్త తెలిసిన వెంటనే మంచెర్యాల, ఖానాపూర్, ఉత్పూర్ సెంట్రల్ లలో వారిని విడుదల చేయాలని డిమాండ్ చేస్తూ రాస్తారోకోలు జరిగాయి. ఈ కార్యక్రమాలకు కామ్రేడ్స్ నంది రామయ్య, మాన్య దేవన్న, మర్సుకోల తిరుపతి, టి. శ్రీనివాస్, సంపత్, లాల్ తదితరులు నాయకత్వం వహించారు.

## వెలువడినవి

## కొత్త పుస్తకాలు

1. భూయజ్ఞం బండారం రూ. 10/-
2. ముస్లింలలో వెనుకబాటుతనాన్ని వెల్లడించిన సచార్ కమిటీ నివేదిక రూ. 10/-
3. కార్యకర్తల శిక్షణ- అభివృద్ధి రూ. 10/-
4. జయతీ ఘోష్ కమీషన్ నివేదిక రూ. 10/-
5. రష్యా అక్టోబర్ విప్లవ విశిష్టత రూ. 10/-
6. నిజాం భజన - ప్రజా ద్రోహం రూ. 10/-
7. సింగూరు, నందిగ్రాం ...  
సి.పి.ఐ.(ఎం) నిజ స్వరూపం రూ. 10/-
8. భారత కమ్యూనిస్టు ఉద్యమ చరిత్ర -  
పరిచయం, మొదటి భాగం రూ. 25/-
9. పశ్చిమ దేశాలలో కార్మికవర్గ చారిత్రక  
పోరాటాలు రూ. 15/-
10. ఘాటెక్కిన గంధకం దూమం  
(1857 పోరాట కథ) రూ. 25/-
11. 1857 మహాజ్వల ప్రజా తిరుగుబాటు రూ. 10/-

ప్రతులకు:- 658, మార్క్స్ భవన్, 7వ లైను, విద్యానగర్, హైదరాబాద్-44. ఎ.పి.



## మార్క్సిస్టుల క్రామేడ్ పాయం లక్ష్య స్థూపావిష్కరణ



సీపీఐ (ఎం-ఎల్-న్యూడెమోక్రసీ) గుండాల - బేకులపల్లి సబ్డివిజన్ కమిటీ సభ్యులు, మర్కెడు గ్రామ పంచాయతీ మాజీ సర్పంచ్ కా. పాయం లక్ష్య స్థూపాన్ని మర్కెడులో ప్రజలు నిర్మించుకొన్నారు. పార్టీ ఆవిర్భావ రోజైన ఏప్రిల్ 22న ఈ స్థూపాన్ని పార్టీ ఖమ్మం జిల్లా నాయకులు, గుండాల జడ్.పి.టి.సి. సభ్యులు క్రామేడ్ బాటన్న ఆవిష్కరించారు.

ఈ సందర్భంగా బాటన్న మాట్లాడుతూ, ఏజెన్సీ మారుమూల గిరిజన గూడెంలో (బోదాయికుంట) జన్మించిన పాయం లక్ష్య చిన్నతనం నుండే విప్లవ పార్టీలో పనిచేస్తూ వస్తున్నాడు. తన చిన్నతనం నుండే విప్లవ సాయుధ దళాలకు సహకరించడంలో, శత్రువుల నుండి కాపాడటంలో చాలా మెలుకువను, తెగువను ప్రదర్శించేవాడు. విప్లవ సాయుధ దళాలకు సహకరించవద్దని పోలీసులు చిత్రహింసలు పెట్టినప్పుడు మౌనంగా భరించాడే తప్ప ఏనాడు గుండె చెదరలేదు - విప్లవబాట వదలలేదు.

గుండాల మండలంలో పార్టీ ఎదుగుదలలో ముఖ్యపాత్ర పోషించాడు. విప్లవ ముసుగులో ఉన్న అరాచకవాదులు, అతివాద బాటపట్టిన ఆనాటి పీపుల్స్ వార్ దళాలు కా. లక్ష్యయ్యను హత్యచేయుటకు అనేకసార్లు ప్రయత్నించి విఫలమయ్యారు. లక్ష్యయ్యను బందీగా చేసి హత్య చేయుటకు పీపుల్స్ వారు ప్రయత్నిస్తే వందలాది మంది గిరిజనులు వారి దళాలను చుట్టుముట్టి, బుద్ధి చెప్పి లక్ష్యయ్యను విడిపించుకున్నారు.

అనంతరం మర్కెడు గ్రామ పంచాయతీ సర్పంచ్ గా 5 సంవత్సరాలు పనిచేసి మారుమూల గిరిజన పల్లెల అభివృద్ధికి శక్తివంచన లేకుండా కృషి చేసాడు. భూపోరాటాల నుండి వీధిరోడ్ల అభివృద్ధి వరకు ప్రతి కార్యక్రమంలో ముందుండేవాడు. ప్రాథమిక చదువు సైతం లేకపోయినా ఆచరణలో ఎన్నో విప్లవ పోరాటాలను నిర్మించాడు. అందుకే ఈ క్రామేడ్ ప్రజలకు చేసిన సేవలకు గుర్తింపుగా మర్కెడులో ఆయన స్మారకంగా స్థూపాన్ని నిర్మించుకున్నారు.

క్రామేడ్ లక్ష్యయ్యకు ప్రజలు, నాయకులు జోహార్లు అర్పించారు. ఈ కార్యక్రమంలో పార్టీ సబ్ డివిజన్ కార్యదర్శి కా. మాచర్ల సత్యం, స్థానిక నాయకులు కొమరం సత్యనారాయణ, మెస్ గోపాల్, పీటడబ్ల్యు నాయకురాలు నిర్మల, ఎంపీటీసీ కామరం హనుమంతు, ఆళ్ళపల్లి ఉపసర్పంచ్ లాజరు, ఎఐకెఎంఎస్ నాయకులు బత్తిని సత్యం, మూతి సత్యం, ఏడూళ్ళ రామనాథం తదితరులు పాల్గొన్నారు.

## ఇండ్ల స్థలాల కోసం బోడనకుర్తు మత్స్యకారుల ఆందోళన

తూర్పు గోదావరి జిల్లా, అల్లవరం మండలం, బోడనకుర్తు గ్రామంలోని 300 మంది ఇళ్ళ స్థలాల కోసం 16.4.2008 న మండల తహశీల్దార్ కార్యాలయం వద్ద ఎఐకెఎంఎస్ ఆధ్వర్యంలో ధర్నా చేశారు.

మంత్రి గొల్లపల్లి సూర్యారావు స్వంత నియోజకవర్గంలో వున్న బోడనకుర్తు గ్రామాన్ని 2005 ఏప్రిల్ 1న ఇందిరమ్మ ఆదర్శ గ్రామంగా ప్రకటించి, ఇళ్ళ స్థలాలు లేనివారు 300 మంది వుంటే సర్వే ద్వారా 176 మందిని మాత్రమే గుర్తించారు. వీరిలో 120 మందికి పట్టాలు తయారు చేసారు. 105 మందికి మాత్రమే పట్టాలు అప్పగించారు. 74 మందికి కేటాయించిన భూమిని మెరక చేయలేదు. ఓ.యస్.జి.సి. కాంక్రీటు దిమ్ములు తొలగించలేదు. గోతులు వూడ్చలేదు. రోడ్లు, కరెంటు, మంచినీటి సౌకర్యం కల్పించలేదు. 50 మందికి కేటాయించిన భూమిలో ఇందిరమ్మ పక్కా గృహానికి ప్రభుత్వం రుణం, సహాయానికి అదనంగా డబ్బు వెచ్చించే శక్తి లేక ఒక్క ఇల్లా నిర్మాణం కాలేదు. పంచ పాండవులూ, మంచకోళ్ళు సామెతలూ తయారయిన యీ ఇందిరమ్మ గృహ నిర్మాణపథకం భాగోతం మీద ఆగ్రహించిన గ్రామస్థులు 24.4.2008 న ప్రజాపథం కార్యక్రమంలో అధికారులను నిలదీసారు. ఆందోళన గురించి ముందుగా సమాచారం తెలియడంతో ప్రజాపథం కార్యక్రమానికి మంత్రి హాజరు కాలేదు. ఆగ్రహించిన గ్రామస్థులు ప్రజాపథం కార్యక్రమాన్ని స్తంభింపజేశారు. దీనితో త్వరలోనే భూమిని అభివృద్ధి చేస్తామని, అర్హులైన అందరికోసం భూమిని సేకరిస్తామనీ, ఇంటి నిర్మాణవ్యయం పెంచడానికి ప్రభుత్వానికి ప్రతిపాదన పంపుతామని అధికారులు హామీ ఇవ్వడంతో ఆందోళన విరమించడం జరిగింది. యీ కార్యక్రమానికి ఎఐకెఎంఎస్ జిల్లా కార్యవర్గ సభ్యుడు కా. కొండా దుర్గారావు, ఇప్పుడు జిల్లా సహాయ కార్యదర్శి సిహెచ్. వెంకటేశ్వరరావు, పీడిఎస్ యూ అమలాపురం డివిజన్ కార్యదర్శి ఆర్. తిరుపతిరావు నాయకత్వం వహించారు.

## 25వ సం॥లోకి అడుగుడుతున్న “ప్రజాపథం”ను ఆదరించండి!

విప్లవోద్యమ అవసరాల దృష్ట్యా ఆవిర్భవించిన “ప్రజాపథం” పక్షపత్రిక ఈ మే నెల సంచికతో 25వ సం॥రంలోకి అడుగుడుతున్నది. మార్క్సిజం-లెనినిజం-మావో ఆలోచనా విధానం వెలుగులో క్రమం తప్పకుండా వెలువడుతున్న ప్రజాపథం ఈ సందర్భంగా పాఠకులకు, పార్టీ శ్రేణులకు విప్లవాభినందలను, శుభాకాంక్షలను అందజేస్తున్నది.

రానున్న కాలంలో ప్రజాపథాను మరింత సమగ్రంగానూ, విశ్లేషణాత్మకంగానూ, ఆకర్షణీయంగానూ, సరళంగానూ పాఠకుల కందించడానికి సంపాదకవర్గం అన్ని రకాల చర్యలను చేపడుతున్నది. పత్రికను రాశిలోనూ, వాసిలోనూ మెరుగుపర్చడమే గాకుండా సరికొత్త శీర్షికలతో పాఠకులను ఆకట్టుకోవాలనుకుంటున్నది. రాష్ట్ర, దేశ, ప్రపంచ పరిణామాల్ని మార్క్సిజం-లెనినిస్టు దృక్పథంతో శాస్త్రీయంగా విశ్లేషించడానికి శక్తి వంచన లేకుండా ప్రయత్నించాలనుకొంటున్నది.

విప్లవోద్యమంలో ప్రజాపథం తనవంతు పాత్రను ప్రతిభావంతంగా పోషించడానికి అవసరమైన చర్యల్ని చేపట్టాలని సంపాదకవర్గం భావిస్తున్నది. ప్రజాపథం పత్రిక తీరుతెన్నులపై పార్టీ శ్రేణులనుండి, పాఠకుల నుండి, విప్లవాభిమానుల నుండి తగు సూచనలను, సలహాలను ఆహ్వానిస్తున్నది. పత్రికను మరింత మెరుగు పర్చడానికి, ప్రతీ కార్యకర్త చేతిలో వజ్రాయుధం లాగా ఉండేలా పత్రికను తీర్చిదిద్దకోవడానికి ఈ సూచనలు, సలహాలు తోడ్పడతాయని భావిస్తున్నది.

గత 24 సం॥రాలుగా అందిస్తున్న అన్ని రకాల తోడ్పాటును, సహకారాన్ని రానున్న కాలంలో కూడా అందించాలని వినవ్రుంగా అందరికీ పేరు పేరునా విజ్ఞప్తి చేస్తున్నది. విప్లవోద్యమ వాణిగానూ పొలిటికల్ ఆర్గనైజర్ గానూ “ప్రజాపథం”ను మరింతగా ఆదరించాలని విప్లవశ్రేణులను, సానుభూతిపరులను, ప్రజాస్వామికవాదులను, పీడితవర్గ ప్రజలను మనసారా కోరుకుంటున్నది.

- సంపాదకవర్గం

## ప్రజా కళలు-సాహిత్యం

### నేడే మేడేనోయ్

- బి.ఎన్.బి.

నేడే మేడేనోయ్ ఈనాడే మేడేనోయ్

బానిస బ్రతుకుల కంటిమ గీతం ఆలపించి గొంతెత్తిన రోజు	॥ నేడే॥
కష్టజీవుల ఐక్యత ముందు దోపిడి మూకలు ఓడిన రోజు	॥ నేడే॥
ఎర్రటి రక్తం చిందిన రోజు ఎరుపు జండ సృష్టించిన రోజు	॥ నేడే॥
కార్మిక కర్షక శ్రమశక్తులకు కొత్త శక్తి అందించిన రోజు	॥ నేడే॥
హక్కులన్ని పోరాటం ద్వారా దక్కుతాయని చాటిన రోజు	॥ నేడే॥
ఆమరులశయం సాధించగా అరుణపతాకం ఎగిరిన రోజు	॥ నేడే॥

చదవండి!

చందాదారులు కండి!

ప్రజాపథం చందాల రేట్లు

సం॥రం చందా - రూ. 150.00

అర్థ సం॥రం చందా - రూ. 75.00

విడి ప్రతి వెల - రూ. 8.00

If undelivered  
please return to:  
Manager

PRAJAPANDHA  
MARX BHAVAN  
H.No.1-9-295/11/4  
7th Line,  
Vidyanagar,  
Hyderabad.  
500 044. A.P.

Regd. No. HSE-673

BOOK-POST

To

BOOK-POST  
53. Complimentary 1-1-2001  
COMRADE KOLLA VENKAIAH  
MEMORIAL LIBRARY,  
VEDANANDAPADU (PO & MDL)  
SUNTUR (DIST) - 522 235





**మనము పొందేషన్ వ్యవస్థల పరిశీలనాపర్చిక**

పుస్తకం పంఖ్య	KLVA102M303
పుస్తకం పేరు	ప్రణాపంఖ
తారీఖు	07 February 2025
మూలపు లెక్క	Yes
వెనుక లెక్క	Yes
మొత్తం పేజీలు	13
పెద్ద పైకా పేజీలు	NO
భాగీ పేజీలు	NO
లేని పేజీలు	NO
తయారు చేసినది	P. Yankla
పేజీలు నిర్దేశించినది	P. Yankla
స్కాన్ చేసినది	AMRUTHA
పరీక్ష చేసినది	AMRUTHA
పేజీలు పరిశోధించినది	
లైబ్రరీంగు చేసినది	
స్టాకింగు చేసినది	
పరిష్కరి	AMRUTHA